

THE HISTORY OF THE
KINGDOM OF KENYA

KI

032 : 1 NO 26w
KJ

NO26w KI

PILLAI(C)

na

216153

032:1NO26w

KI

MUL



216153

MADRAS-24.

Madras Univers





Call Number


Accession Nu

Available for

This book sh
the date la







കുടിയേറ്റ തൊഴിലുകൾ

326



പ്രസാധകർ :

സംസ്ഥാന സർവ്വകലാശാല
ഇടുക്കി.

THUDICUNNA THALUKAL

(Auto biography, Specimen pages from Diary etc.)

OF

CHANGAMPUZHA KRISHNA PILLAI M. A.
EDAPPALLY.

Edited by

POTTAYIL N. G. NAIR

First impression May 1961 - Copies 1000

Copy Right: - Smt. Sreedevi Changampuzha

Printed at:

Keralathilakam Press, Ernakulam.

PRICE RS.

Publishers:

SWARARAGASUDHA PUBLICATIONS,
EDAPPALLY.

ഉടിയുന്ന താളുകൾ

(ആത്മകഥയും ഡയറിക്കുറിപ്പുകളും മറ്റും)

ചങ്ങമ്പുഴ കൃഷ്ണപിള്ള എം. എ.
ഇടപ്പള്ളി.

പരിശോധകൻ:
പോട്ടയിൽ എൻ. ജി. നായർ

പകർപ്പവകാശം:
ശ്രീദേവി ചങ്ങമ്പുഴ



വില രണ്ടുരൂപ

പ്രസാധകന്മാർ:
സപരരാഗസ്യയ പബ്ലിക്കേഷൻസ്,
ഇടപ്പള്ളി.

ചങ്ങമ്പുഴയുടെ കൃതികൾ

പദ്യകൃതികൾ

- | | |
|-----------------------|------------------------------|
| 1. അപരാധികൾ | 23. ബാഷ്പാഞ്ജലി |
| 2. അമൃതവീചി | 24. മശലമോഹിനി |
| 3. അസ്ഥിയുടെ പൂക്കൾ | 25. മഞ്ഞക്കിളികൾ |
| 4. ആകാശഗംഗ | 26. മണിവിണ |
| 5. ആരാധകൻ | 27. മദിരോത്സവം |
| 6. ഉദ്യാനലക്ഷ്മി | 28. മയുഖമാല |
| 7. ഓണപ്പൂക്കൾ | 29. മാനസേശ്വരി |
| 8. കലാകേളി | 30. മൗനഗാനം |
| 9. കല്ലോലമാല. | 31. മോഹിനി |
| 10. ചൂഡാമണി | 32. യചനിക |
| 11. തളിർതൊത്തുകകൾ | 33. രമണൻ |
| 12. തിലോത്തമ | 34. രക്തപുഷ്പങ്ങൾ |
| 13. ദിവ്യഗീതം | 35. രാഗപരാഗം |
| 14. ദേവഗീത | 36. വസന്തോത്സവം |
| 15. ദേവത | 37. വത്സല |
| 16. ദേവയാനി | 38. ശുശ്രൂണത്തിലെ തുളസി |
| 17. നന്തകി | 39. ശ്രീതിലകം |
| 18. നിർവൃതി | 40. സങ്കല്പകാന്തി |
| 19. നിർ്യാണമണ്ഡലം | 41. സുധാംഗത |
| 20. നിഴലുകൾ | 42. സ്വപരരാഗസുധ |
| 21. നീറുന്ന തീച്ചുട്ട | 43. സ്തന്ദിക്കുന്ന അസ്ഥിമാടം |
| 22. പാടുന്ന പിശാചു് | 44. ഹേമന്ദചന്ദ്രിക |

ഗദ്യകൃതികൾ

- | | |
|------------------------|----------------------------|
| 46. അനശ്വരഗാനം | 52. പ്രതികാരദൂർ |
| 47. കഥാരത്നമാലിക | 53. പെല്ലീസുംമെലിസായത്തയും |
| 48. കളിത്തോഴി | 54. വിവാഹാലോചന |
| 49. കരടി | 55. സാഹിത്യചിന്തകൾ |
| 50. മാനസാന്തരം | 56. ഹനേലെ |
| 51. പുനിലാവിൽ | 57. ശിമിലഹൃദയം |
| 58. തുടിക്കുന്ന താളുകൾ | |

മുഖവുര

“സപരരാഗസ്യ പബ്ളികേഷൻസ്” എന്ന പേരിൽ ഒരു പ്രസിദ്ധീകരണശാല ഇടപ്പള്ളിയിൽ ആരംഭിക്കുന്നമെന്നു മഹാകവി ചങ്ങമ്പുഴ ആഗ്രഹിച്ചിരുന്നതായി, അദ്ദേഹത്തിന്റെ ചില കൃതികളുടെ കയ്യെഴുത്തുപ്രതികളിൽനിന്നും ഞങ്ങൾക്കു മനസ്സിലാക്കാൻ സാധിച്ചിട്ടുണ്ട്. സഫലീകൃതമാകാതെ പോയ ആ ഉദ്ദേശം സാധിക്കുവാനുള്ള ഉദ്യമത്തിൽ ഞങ്ങൾ ഏർപ്പെട്ടുകൊണ്ടിരിക്കുകയാണ്. അതിന്റെ പ്രഥമോപഹാരമായ, “തുടിക്കുന്ന താളുകൾ” ഇന്നിതാ ഞങ്ങൾ ബഹുജനസമക്ഷം അവതരിപ്പിച്ചുകൊള്ളുന്നു.

സൂര്യപുരഷന്റെ; അപ്പുണ്ണമെങ്കിലും ആത്മാർത്ഥതയും സത്യസന്ധതയും തുളുമ്പിനിൽക്കുന്ന ആത്മകഥയും, അദ്ദേഹത്തിന്റെ ഡയറിക്കുറിപ്പുകളിൽ ചിലതും, കവിതകളുടെ കയ്യെഴുത്തുമാതൃകകളും മറ്റും ചേർന്നതാണ് ഈ തുടിക്കുന്ന താളുകൾ. ഒരുപക്ഷേ, മലയാളത്തിൽ ഇദംപ്രഥമമായിട്ടായിരിക്കാം ഇങ്ങനെ ഒരു പുസ്തകം പ്രസിദ്ധീകരിക്കപ്പെടുന്നത്.

ചങ്ങമ്പുഴകൃതികളിൽ പലതും, ഇന്നു കിട്ടാനില്ല. അവയും, അദ്ദേഹത്തിന്റെ അപ്രകാശിതങ്ങളായ ഇതരകൃതികളും തിരഞ്ഞെടുത്ത കൃതികളുടെ സമാഹാരങ്ങളും മറ്റും ഉടനെ പ്രസാധനം ചെയ്യണമെന്നാണ് ഞങ്ങളുടെ ആഗ്രഹം.

സർവ്വോപരി അദ്ദേഹത്തിന്റെ ജീവചരിത്രം പ്രസിദ്ധീകരിക്കുവാനുള്ള ശ്രമത്തിൽ ഞങ്ങൾ ഏല്പിട്ടിരിക്കുകയാണ്. മഹാകവിയെ സംബന്ധിക്കുന്ന വിവരങ്ങളും സംഭവങ്ങളും എഴുതിയെടുത്തു് ഞങ്ങളെ സഹായിക്കുവാൻ അദ്ദേഹത്തിന്റെ സഹപ്രവർത്തകരും, സുഹൃത്തുക്കളും, ആരാധകരും ആയ സഹൃദയരോടു അഭ്യർത്ഥിക്കുവാൻ ഈ അവസരം വിനിയോഗിച്ചുകൊള്ളട്ടെ.

സ്വരരാഗസ്യയെ സ്നേഹിക്കുന്ന അനുവാചകലോകം ഞങ്ങളുടെ സംരംഭങ്ങളെ സർപ്പാത്മനാ സഹായിക്കുമെന്നു പ്രതീക്ഷിച്ചുകൊള്ളുന്നു.

എന്നു്,

സ്വരരാഗസ്യ പബ്ലിഷേഴ്സിനുവേണ്ടി,

ശ്രീദേവി ചങ്ങമ്പുഴ.

ഇടപ്പള്ളി,
1-5-'61.





24/2/1087 ക്ഷേത്രം-ഭരണി-
ജനനസമയം 33-19

നക്ഷത്രത്തിൽ
56-42-ചെന്ന
വജ്രയോഗം -
വിഷ്ണുക്കരണം.
ഗതകലി:-
1830854.
അപരതൃതീയയിൽ
43-5. ചെന്ന
ശിഷ്യശുക്രദശ. 1 വ. 1 മാ. 12 ദി. 0 നാ.

-	ല	ശ്യാ	-	20
-	ച. സ	ശ്യാ	-	
-	മാ. മ	-	-	ര
-	-	-	-	
-	-	-	-	ല
-	-	-	-	
-	-	-	-	ര
-	-	-	-	

24-2-1087

ബൃ ഗു. ക സ

	ല ച. സ മാ. മ	ക		മാ
				ര
			ശു	ല
മ ശി		ശി ഗു	ര ബു	

ച. ശു

ക്ഷേത്രം-ഭരണി ജനനസമയം-33-19
നക്ഷത്രത്തിൽ-56-42 ചെന്ന വജ്രയോഗം. വിഷ്ണുക്കരണം
ഗതകലി-1830854 അപരതൃതീയയിൽ 43-5 ചെന്ന
ശിഷ്യശുക്രദശ 1 വ. 1 മാ. 12 ദി. 0 നാ.

Friday, 18th August 1944

1120 ചിങ്ങം 3-ാംനു വെള്ളിയാഴ്ച

“മാതൃഭൂമി ആഴ്ചപ്പതിപ്പി”ലെ ഏതോ ഒരു പുസ്തകം ഭിപ്രായോദ്യോഗസ്ഥൻ ‘ഓണപ്പുക്കൾ’ ജന്മമെടുത്ത കാലത്തു് ഒരു ‘തൽക്കറി’യെഴുതി വിടുകയുണ്ടായി—ഓണവും തിരുവാതിരയും കഴിഞ്ഞു് വിഷുവരെ വാടാതിരിക്കുവാൻ ഓണപ്പുക്കൾക്കു കഴിഞ്ഞില്ലെങ്കിൽ, നിരാശപ്പെടേണ്ടതായിട്ടില്ലെന്നു്. അദ്ദേഹത്തിന്റെ അത്ഭുതാവഹമായ ദീർഘദർശനത്തിൽ ഞാൻ അശേഷം സംശയാലുവായിരുന്നില്ല. വക്ഷേ അടുത്ത ഓണത്തിനു മുൻപുതന്നെ അവയെ വീണ്ടും പുതുക്കിക്കാണുവാൻ വെമ്പൽകൊള്ളുന്ന കേരളീയ സഹൃദയരപത്തെ ചോദ്യം ചെയ്യുവാൻ കൃതജ്ഞതാങ്കലമായ എന്റെ ഹൃദയത്തിനു് അല്പം മടിയുണ്ടു്. ഈ ഇടനിലയിൽ എങ്ങിനെയായാലും കാലത്തേയും ലോകത്തേയും വിശ്വസിക്കുന്ന ഒരു കലാകാരനു മൗനാവലംബമായിരിക്കും ഉത്തരം.

Tuesday 19th August 1947

1123 ചിങ്ങം 3-ാംനു ചൊവ്വാഴ്ച

ജീവിതവീഥിയിലീവിധം നീയൊരു
ദാവാനിയായിട്ടെരിഞ്ഞുയർന്നു.
ചൊള്ളിത്തുകെനെ നീ ചൊള്ളിത്തുകെ, കത്രമേ
ലള്ളിപ്പിടിക്കുകെൻ പ്രാണനിൽ നീ.

നാളികരൂക്ഷണലായിട്ടും നിൻ നഖ-
നാളങ്ങളുള്ളിൽ ചൂഴ്ന്നിരങ്ങി
മിന്നിട്ടും തീപ്പൊരി ചൂന്നിണ ചൂർത്തൊരു
ചിന്താവസന്താഭ ചേർക്കുമെങ്കിൽ

സംതൃപ്തമെൻമനം മേന്മേലതിനെ നീ
സന്തപ്തമാക്കി ചമച്ചുകൊള്ളൂ.
എല്ലാക്കരകളും നീക്കിയതിനെയാ-
നല്ലസിപ്പിച്ചു വിഷാദമെ നീ!

Wednesday 1st November 1944
1120 തുലാം 16-ാംനു ബുധനാഴ്ച

സുപ്രഭാതം

'സുന്ദിക്കുന്ന അസ്ഥിമാടം' എന്ന കവിത എഴുതി. എന്റെ ദേവിയെ ആദ്യമായി കണ്ടുമുട്ടിയ സുപ്രഭാതം!— അതിന്റെ വാഷികമാണിന്ത്.

ഏതെങ്കിലും വേദനയോടെ ഞാൻ ചില മധുരസ്മൃതികളെ താലോലിക്കുകയാണ്.

"ഈ ലോകത്തിൽ നീ ഏറ്റവും സ്നേഹിക്കുന്നതാരെയാണ്?"—ഈശ്വരൻ എന്നോടൊന്നിനെ ചോദിച്ചാൽ നിറഞ്ഞ കണ്ണുകളോടും തുടിക്കുന്ന ഏതെങ്കിലും കൂടി ഞാൻ ഇങ്ങനെ പറയും:—

"ദേവി—സുന്ദരിയായ എന്റെ ദേവി—സ്നേഹമൂർത്തിയായ എന്റെ ദേവി!!"

Dew Drop

ഒപ്പ്

1-xi-44.

കുറിപ്പ്: B. L.-ന്റ് പഠിക്കാൻ മദ്രാസിൽ താമസിച്ചിരുന്ന വീടിന്റെ പേരാണ് Dew Drop.

സുപ്രഭാതം.

സുന്ദരിയുടെ നാൾക്കു മുമ്പെ 'ഞാനു കഴിഞ്ഞുപോയി -
പുറപ്പെട്ടുവെന്നു വിചാരിച്ചു സുപ്രഭാതം കണ്ടു മുട്ടിയ
സുപ്രഭാതം! - അതിന്റെ വാർത്ത കിട്ടി മാണിക്യം.



പുറപ്പെട്ടുവെന്നു വിചാരിച്ചു സുപ്രഭാതം കണ്ടു മുട്ടിയ
സുപ്രഭാതം! - അതിന്റെ വാർത്ത കിട്ടി മാണിക്യം.

"സുപ്രഭാതം കണ്ടു മുട്ടിയ സുപ്രഭാതം കണ്ടു മുട്ടിയ
സുപ്രഭാതം! - അതിന്റെ വാർത്ത കിട്ടി മാണിക്യം.

"ദേവി - സുന്ദരിയായ അമ്മയ്ക്കു ദേവി - സുപ്രഭാതം
കണ്ടു മുട്ടിയ സുപ്രഭാതം! - അതിന്റെ വാർത്ത കിട്ടി മാണിക്യം."

'Dear Droup'

[Handwritten signature]
1/11/44

Thursday 2nd November 1944
 1120 തുലാം 17-ാംനു വ്യാഴാഴ്ച

എന്റെ ഹൃദയം വേദനിക്കുന്നു.

എന്റെ ഹൃദയേശ്വരി എന്നിൽനിന്നും എത്രയോ നാഴിക
 ദൂരെത്താണ്! ആ സ്നേഹമുർത്തിയുമായുള്ള സാഹചര്യം
 എന്റെ ജീവിതത്തിന് അല്പനാൾക്കുള്ളിൽ എന്തത്ഭുതാവ
 ഹമായ നിറപ്പുകിട്ടാണു് നൽകിയതു്! ആ അപ്സരസ്സിനെ
 കണ്ട സുദിനമുതൽ ഞാൻ മരൊരാളായിതീർന്നു. മഴവി
 ല്ലൊളി പുശിയ ആ സുദിനങ്ങൾ! — അവയെക്കുറിച്ചുള്ള
 മധുരസ്മൃതികൾ യഥാർത്ഥത്തിൽ എന്നെ വേദനിപ്പിക്കുക
 യാണ്. ഞാൻ എന്തു ചെയ്യട്ടെ!

ഷ്ലേ.

അമ്മയ്ക്കു പുറമെ മേദ നിശ്ചിതം
 അമ്മയ്ക്കു പുറമെ മേദ നിശ്ചിതം നിന്നും എത്ര
 ക്ഷമയും കിട്ടിയെന്നു കാണുക! ആ ക്ഷമയെല്ലാം കിട്ടിയിട്ടും
 ഇത്രയും ക്ഷമയും അമ്മയ്ക്കു സൂറിയിട്ടുണ്ടെന്ന് അ
 ധ്യനം ചെയ്താൽ അമ്മയ്ക്കു താഴെ ഉള്ളതിനേ
 പലമടിയും അമ്മയ്ക്കു താഴെ ഉള്ളതിനേ
 പലമടിയും അമ്മയ്ക്കു താഴെ ഉള്ളതിനേ
 പലമടിയും അമ്മയ്ക്കു താഴെ ഉള്ളതിനേ
 പലമടിയും അമ്മയ്ക്കു താഴെ ഉള്ളതിനേ
 പലമടിയും അമ്മയ്ക്കു താഴെ ഉള്ളതിനേ
 പലമടിയും അമ്മയ്ക്കു താഴെ ഉള്ളതിനേ
 പലമടിയും അമ്മയ്ക്കു താഴെ ഉള്ളതിനേ

K. P. ...
 2/11/44

Friday 3rd November 1944
 1120 തൃലാം 18-ാംനു- വെള്ളിയാഴ്ച

എന്റെ ദേവി, നീ എന്തിനിത്ര സുന്ദരിയായി? ആ സൗന്ദര്യം എന്റെ ചേതനയെ ലഹരി പിടിപ്പിക്കുന്നു— ദിവ്യമായ ഒരു ലഹരി! നിന്നിലും മീതെ സൗന്ദര്യമുള്ള ഒരു സ്ത്രീയെ ഇതുവരെ ഞാൻ കണ്ടിട്ടില്ല. ഇനി കാണുകയുമില്ല. സാത്വികമായ ആ സുഷമാസമൃദ്ധിയിൽ എന്റെ ഹൃദയം അലിഞ്ഞുചേരുന്നു. ദൃശ്യമായ ചപലവികാരങ്ങൾ എന്നിൽനിന്നകലുന്നു. അന്ധകാരകൂപത്തിൽനിന്നു എന്നെ ഉദ്ധരിക്കുവാനായി ഈശ്വരനാൽ എന്റെ മുന്നിലേക്കുയർക്കപ്പെട്ട ഒരു ദേവതയാണ് നീ. ഞാൻ നിന്നെ സ്നേഹിക്കുന്നു. ആരാധിക്കുന്നു.

ഒപ്പ്.

Saturday 4th November 1944
 1120 തുലാം 19-ാംനു ശനിയാഴ്ച

എന്റെ ഓമനെ, എനിൽ പലക്കും അസൂയയുണ്ടെന്നു നീ പറയുന്നു. ആയിരിക്കാം. പക്ഷെ അതെന്റെ തെറ്റല്ലല്ലോ. മനുഷ്യലോകത്തിൽ ഒരൊറ്റ വ്യക്തി ഒഴികെ ആരും എന്നെ അറിയുകയില്ല. ഈശ്വരനെന്നെ അറിയാം. മനുഷ്യലോകത്തിൽ എന്നെ അറിയുന്ന ആ ഏകവ്യക്തി ആരാണു്? നക്ഷത്രങ്ങൾ മനഃഹസിക്കുന്ന നീലിച്ച കണ്ണുകളോടു കൂടിയ ഒരു മോഹിനി. അവൾ എന്തിനെന്റെ ഹൃദയം കവർന്നു്. ഞാൻ അതിനവളെ ശിക്ഷിക്കും. എന്റെ ശിക്ഷ എന്താണെന്നവൾക്കറിയാമോ! അറിയാം. എന്നെക്കാൾ നന്നായി അവൾക്കറിയാം ആ ശിക്ഷ എന്തായിരിക്കുമെന്നു്!

ഒപ്പ്.

Sunday 5th November 1944

1120 തുലാം 20-ാംനു ഞായറാഴ്ച

ശരീരങ്ങളെ കാലദേശങ്ങൾ അകറ്റിനിർത്തുന്നു. ഹൃദയങ്ങളെ? അവ അത്രയ്ക്കത്രയ്ക്കു ഒട്ടിപ്പിടിക്കുന്നു. സമുദായനീതി ഹൃദയങ്ങളിൽ മുളയ്ക്കുതരുന്നില്ല. ചോര വാർത്തുപിടയുമ്പോൾ അവ താനെ അങ്ങനക്കു മാറുമെന്ന് വൃഥാ വിശ്വസിക്കുന്നു. കഷ്ടം. അധികമധികം ചോര വാർത്തോടും, അധികമധികം വേദനിക്കുംതോടും അവ അധികമധികം ഗാഢമായി അന്യോന്യം ആശ്ലേഷിക്കുകയാണെന്ന് മുഖ്യമായ നീതി അറിയുന്നില്ല.

തങ്കം, ഇതു പരമാത്മമല്ലേ?

ഒപ്പ്.

Monday 6th November 1944
 1120 തൃലാം 21-ാം ന തിങ്കളാഴ്ച

കരയാത്ത കാമിനീകാമുകന്മാരെ നക്ഷത്രങ്ങൾ ഇന്നിതു
 വര കണ്ടിട്ടില്ല. ഉടയാത്ത പ്രേമസാന്ദ്രങ്ങളായ ഹൃദയ
 ങ്ങൾ ആ തേജഃപുഞ്ജങ്ങൾക്കു ഇന്നോളം അപരിചിതങ്ങ
 ളാണ്. ലോകാരംഭമുതൽ ഇന്നിതുവരെ എത്രയെത്ര പ്രേമ
 നാടകങ്ങൾക്കു സാക്ഷ്യം വഹിച്ചതാണ് അവരുടെ കണ്ണു
 കൾ!

ഓമനെ, പിന്നെ നാം ദുഃഖിക്കുന്നതെന്തിന്? നമ്മുടെ
 വ്യഥ അർത്ഥശൂന്യമല്ലെ? അതെ നമുക്കതറിയാം. എങ്കിലും
 നാം ദുഃഖിക്കുന്നു. ദുഃഖം! ദുഃഖം! മധുരമായ ദുഃഖം.

പ്ലേ.

Friday 10th November 1944

1120 തുലാം 25-ാംനു വെള്ളിയാഴ്ച

പ്രേമത്തിൽനിന്നുണ്ടാകുന്ന ശോകംപോലും മധുരമാണ്—പിന്നെ അതു നൽകുന്ന ആനന്ദത്തിന്റെ അവസ്ഥ എന്തായിരിക്കും! എനിക്ക് ഒരു നിമിഷം എന്റെ പ്രേമ സർവ്വസ്വമായ ദേവിയെ ഒരു മാക്കാൻ സാധിച്ചിരുന്നെങ്കിൽ! ഈ ആത്മബന്ധം എന്നെ അമ്പരപ്പിക്കുന്നു! ഞാൻ ഇന്നോളം ആരെയും സ്നേഹിച്ചിട്ടില്ല. സ്നേഹിക്കുവാനുള്ള ഒരു ശക്തിയും എന്റെ ഹൃദയത്തിനുണ്ടായിരുന്നില്ല. എന്നാൽ അതിനു പകരമായി ഈ പ്രപഞ്ചത്തിൽ മുഴുവൻ പ്രസരിച്ചാലും വീണ്ടും ഉറങ്ങുവരുന്ന അക്ഷയമായ ഒരു മഹാപ്രേമസാഗരത്തെ ഇന്ന് എന്റെ ഹൃദയം കൈക്കൊള്ളുന്നു. പൂജാപുഷ്പമായി നിലകൊള്ളുന്ന എന്റെ ആത്മാവിനെ എന്റെ ദേവി കാണുന്നുണ്ടോ?

ഷ്ലൂ.

Saturday 11th November 1944
 1120 തുലാം 26-ാംനു ശനിയാഴ്ച

ഇന്നു പകൽമുഴുവൻ ശക്തിയായ മഴയായിരുന്നു. രാത്രിയും അതു ശമിച്ചിട്ടില്ല. ഞാൻ മുടിപ്പതച്ചു ഈ കസേരയിൽ ഇരിക്കുകയാണ്. ശക്തിയായ ജലദോഷം. അസഹനീയമായ തണുപ്പ്. എന്റെ ശാരീരികശക്തികൾ വിശ്രമം ആവശ്യപ്പെടുന്നു. പക്ഷെ അതുകൊണ്ടു കാര്യമില്ല. എന്റെ ഹൃദയത്തിനു വിശ്രമിക്കാൻ സാധ്യമല്ല. അതു സദാ പണിയെടുത്തുകൊണ്ടിരിക്കുകയാണ്. അതിനു വിശ്രമം വേണ്ട. അതു വിശ്രമിക്കുകയില്ല. അതിലെ സ്പന്ദനങ്ങൾ അവസാനിച്ചാലും അതിനു വിശ്രമം ലഭിക്കുമോയെന്നു സംശയമാണ്. എന്റെ ദേവി, എന്തൊരു ഹൃദയമാണ് എന്റെ ഹൃദയം!

ഒപ്പ്.

Friday 24th November 1944

1120 വൃശ്ചികം 9-ാംനു വെള്ളിയാഴ്ച

പാടിപ്പാടിപ്പാനംബരതലമതിലംഘിച്ചു

കേരം ചികാഗ്രന്ധൻ

കൂടിപ്പാടും പിശാചിൻപദവിതെയവലം-

ബിച്ചതിൻമുലമെന്തോ?

തങ്കം, ശ്രീമാൻ ജി. ശങ്കരക്കുറുപ്പിന്റെ ഒരു കത്തു് ഇന്നു എനിക്കു കിട്ടി. അതിൽ ആദ്യം ചേർത്തിരുന്ന രണ്ടു വരികളാണിതു്. എന്താണു് അതിന്റെ മൂലം? എനിക്കുതന്നെ അറിഞ്ഞുകൂടാ. അഥവാ അതിനു പ്രത്യേക കാരണമൊന്നു മില്ല. ഞാൻ യഥാർത്ഥത്തിൽ ഒരു പിശാചുതന്നെയാണുതങ്കം—“പാടുന്ന പിശാചു്!” എന്റെ തങ്കം ഒരു ദിവസം എത്ര കത്തുകളാണു് എനിക്കു കിട്ടുന്നതെന്നു തങ്കത്തിന്നറിയാമോ? എവിടെനിന്നെല്ലാം അറിവും പരിചയവുമില്ലാത്തവർപോലും എന്തെല്ലാമാണു് എഴുതി അയക്കുന്നതു്. ഞാൻ എന്റെ പതിയെ—ശ്രീദേവിയെ—ഉപേക്ഷിച്ചതു് വലിയ കഷ്ടമായിപ്പോയി എന്നും, എന്നെപ്പോലെയുള്ള ഒരാൾ ഇങ്ങനെ മനസ്സിനു നിയന്ത്രണമില്ലാതാകുന്നതു് വലിയ കഷ്ടമാണു് എന്നും മറ്റും.....എന്റെ തങ്കം ഞാൻ എങ്ങനെ തുലഞ്ഞാലും ഈ പറയുന്നവർക്കെല്ലാം എത്ര ചേതം ഇങ്ങനെ ഒരു സൈപരംകെട്ടത്തലുണ്ടോ? അല്ലെങ്കിൽതന്നെ അനുനിമിഷം തീതിന്നാണു ഞാൻ ജീവിക്കുന്ന

തു്. അതിനിടയിൽ ഈവക ശല്യങ്ങളും. ഇവരൊക്കെ എന്റെ സുഹൃത്തുക്കളാണത്രെ! സുഹൃത്തുക്കൾ! ആ വാക്കുകേൾക്കുമ്പോൾ എനിക്കു പേടിയാകുന്നു. ഒരുവൻ എന്റെ ശത്രുവായാലും തരക്കേടില്ല, എന്റെ സുഹൃത്താകാതിരുന്നാൽ മാത്രം മതിയായിരുന്നു.

എന്റെ തങ്കം, എന്നെ ഇങ്ങനെ ജീവിപ്പിക്കുന്നതിനെക്കാൾ ദേദം മരിപ്പിക്കുകയാണ്. ഓരോ ദിവസം കഴിയുംതോറും മരണശ്തിനുള്ള ഘൃന്റെ ദാഹം അടിക്കടി വർദ്ധിച്ചുവരുന്നു. എന്റെ തങ്കം ഈ നശിച്ച ലോകത്തിൽ നാം ഇങ്ങനെ പരസ്പരം അലിഞ്ഞുചേർന്നല്ലോ. നാം എന്തിനു സ്നേഹിച്ചു തങ്കം? നമുക്ക് അന്യോന്യം വേർപിരിയാൻ സാധിക്കുമൊ? ഒന്നു ശ്രമിച്ചുനോക്കൂ. ഞാൻ ശ്രമിച്ചുനോക്കി തങ്കം. ഇല്ല. എനിക്കു സാദ്ധ്യമല്ല. ശ്രമിക്കുംതോറും ഞാൻ എന്റെ തങ്കത്തിൽ അലിഞ്ഞുചേരുന്നു. എന്റെ തങ്കം, ഓമനേ, പ്രാണസർപ്പസ്വപനമായ എന്റെ ദേവി.

Wednesday 2nd September 1942

118 ചിങ്ങം 17-ാംനു ബുധനാഴ്ച

രാവിലെ ആറുമണിക്കഴിഞ്ഞു. അഷ്ടമിരോഹിണിയായിരുന്നതിനാൽ കളിച്ചു അമ്പലത്തിൽ തൊഴാൻ പോയി. തൃമധുരം വഴിപാടു കഴിച്ചു. വീട്ടിൽ വന്നു കാപ്പി കുടിച്ചു. പന്ത്രണ്ടുമണിവരെ വായിച്ചു. പിന്നീടു ഊണു കഴിച്ചു പരിച്ചവടുണ്ടാക്കുവാൻ അമ്മിണിയെ സഹായിച്ചു. വൈകുന്നേരം കാപ്പികുടി കഴിഞ്ഞു നടക്കാൻപോയി. സന്ധ്യക്കു തേവൻകുളങ്ങര ഡോക്ടറുടെ ഡിസ്പെൻസറിയിൽ വന്നു കൃഷ്ണൻകുട്ടിമേനവനുമായി സംസാരിച്ചുകൊണ്ടിരുന്നു. ചന്ദ്രത്തിൽ കൃഷ്ണപിള്ളയും വന്നുചേർന്നു. എല്ലാവരും ഒന്നിച്ചു അമ്പലത്തിലേക്കു പോയി. അമ്പലത്തിൽ അസംഖ്യം യുവതികൾ ദേവദർശനത്തിനായി വന്നിട്ടുണ്ടായിരുന്നു. മടങ്ങിവന്നു ഡോക്ടറുമൊന്നിച്ചു വീട്ടിലേക്കു പോന്നു. കാപ്പിയും പലഹാരവും കഴിച്ചു ഏതാനും കത്തുകൾ എഴുതുകയും പിന്നീടു ഒരു മണിവരെ വായിക്കുകയും ചെയ്തു. രണ്ടു മണിക്കുമുൻപു ഉറങ്ങി.

ഇപ്പള്ളി,

17-1-118.

ഒപ്പ്.

Saturday 5th September 1942

1118 ചിങ്ങം 20-ാംനു ശനിയാഴ്ച

അതിരാവിലെ എഴുന്നേറ്റു കളിയും കാപ്പികുടിയും കഴിഞ്ഞു റിക്ഷയിൽ തൃപ്പൂണിത്തുറയ്ക്കു തിരിച്ചു. പത്മനാഭമേനവന്റെ വീട്ടിൽ (വെമ്പളാശ്ശേരിയിൽ) കയറി. അദ്ദേഹവുമൊന്നിച്ചു പാലസ്സിലേയ്ക്കു പോയി. മി. രഘുനന്ദനമേനവനെ കണ്ടു. 'സങ്കല്പകാന്തി' സമ്മാനിച്ചു. കൊച്ചിയിൽ ഒരു Archaeological Assistant-ന്റെ ഉദ്യോഗം വാങ്ങിത്തരുവാൻ സഹായിക്കാമെന്നു അദ്ദേഹം പറഞ്ഞു. അവിടെനിന്നും പത്തു മണിക്കിറങ്ങി മി. പത്മനാഭമേനവനും ഒന്നിച്ചു രാജാ പ്രസ്സിൽ ചെന്നു മംഗളപത്രം അച്ചടിപ്പിച്ചു. ഉച്ചതിരിഞ്ഞു നേതൃാരമ്മയെ കണ്ടു. അവിടെനിന്നു കാപ്പികുടിച്ചു. മൂന്നു മണിക്കൂർനേരം നേതൃാരമ്മയുമായി സംസാരിച്ചു. ഫലിതമയവും ധാരാവാഹിയവും സ്വപാരസ്യസമ്പൂർണ്ണവുമായിരുന്നു ആ മഹതിയുടെ സംസാരം. പോരാൻകാലത്തു എനിക്കു 'ഓണപ്പുടവ' സമ്മാനിച്ചു. സന്ധ്യയ്ക്കു അവിടെനിന്നു തിരിച്ചു. വഴിക്കുവെച്ചു അയ്യനാട്ടു കൃഷ്ണപിള്ളയെ കണ്ടുമുട്ടി. അദ്ദേഹത്തേയും റിക്ഷയിൽ കയറ്റി ഇടപ്പള്ളിയിലേക്കു പോന്നു. ഉറങ്ങുകഴിഞ്ഞു പത്തു മണിക്കിറങ്ങി.

Tuesday 8th September 1942

1118 ചിങ്ങം 23-ാംനു ചൊവ്വാഴ്ച

രാവിലെ കാപ്പികുടി കഴിഞ്ഞു തേവൻകുളങ്ങരയ്ക്കു പോയി. തിരിച്ചുവന്നു ഉച്ചയ്ക്കു ഒരുമണിവരെ വായിച്ചു. ഗർഭമുള്ളതിനാൽ കോഴിമുട്ട ഉപയോഗിക്കരുതെന്ന അമ്മിണി (Wife) യെ വിലക്കിയിരുന്നു. ഞാനറിയാതെ സൂത്രത്തിൽ അവൾ ഇന്നതു ഉപയോഗിച്ചതായി അറിഞ്ഞു വഴക്കു പറഞ്ഞു. കാപ്പികുടിക്കാതെ വെളിയിലേയ്ക്കു പോയി. സന്ധ്യക്കു മടങ്ങിവന്നു. അമ്മിണി ഉണ്ണാൻ വിളിച്ചിട്ടു ചെന്നില്ല. കാപ്പിയും പലഹാരവും കൊണ്ടുവന്നിട്ടു അതും ഉപയോഗിച്ചില്ല. യാതൊന്നും കഴിക്കാതെ, വെറും പട്ടിണികിടന്നു. രാത്രി പത്തു മണിയോടുകൂടി ഉറങ്ങി. അമ്മിണിയോടു ഒന്നും മിണ്ടിയില്ല.

23-1-18

ഇപ്പള്ളി

ഷെപ്പ്.

Wednesday 9th September 1942
 1118 ചിങ്ങം 24-ാംനു ബുധനാഴ്ച

രാവിലെ ഉണർന്നു. അമ്മിണി കാപ്പികുടിക്കാൻ വിളിച്ചിട്ടു ചെന്നില്ല. നേരെ തേവൻകുളങ്ങരയ്ക്കു പോയി. രാജൻ തിരുപ്പാടിന്റെ വൈദ്യശാലയിൽ കയറിയിരുന്നു. കടയിൽനിന്നു കാപ്പിയും പലഹാരവും വരുത്തിക്കൂട്ടി. മടങ്ങിവന്നു 12 മണിവരെ വായിച്ചു. പ്രഭാകരനെക്കൊണ്ടു ഒരു കപ്പു കാപ്പി വരുത്തിക്കൂട്ടി. അമ്മിണി ഉണക്കുകഴിക്കുവാൻ വന്നു നിർബ്ബന്ധിച്ചിട്ടും പോയില്ല. ഉച്ചയ്ക്കു ഒന്നര മണിയോടുകൂടി അമ്മിണിയുമായി ശബ്ദകൂടി. വൈകുന്നേരം വീട്ടിൽനിന്നു കാപ്പികുടിച്ചില്ല. നേരെ ഡാക്ടറുടെ ഡിസ്പൻസറിയിൽ ചെന്നിരുന്നു കടയിൽനിന്നു കാപ്പിയും പലഹാരങ്ങളും വരുത്തിക്കൂട്ടി. സന്ധ്യയ്ക്കു മടങ്ങിവന്നു. വലിയ ക്ഷീണവും തളച്ചയും വിശപ്പുമുണ്ടായിരുന്നു. അമ്മിണി ഉണ്ണാൻ വിളിച്ചു. ഭയങ്കരമായ വിശപ്പുണ്ടായിരുന്നുവെങ്കിലും വാശിപിടിച്ചു ഉണ്ണാതെകിടന്നു. "ആയില്യം മകം" എന്ന വിശേഷദിവസമായിരുന്നു. സദ്യ ഉണ്ടായിരുന്നു. എങ്കിലും നശിച്ചു വാശി എന്നെ പട്ടിണിയിട്ടു. രാത്രി വിശപ്പുമൂലം ഉറക്കംവന്നില്ല. പത്തുമണിക്കു പ്രഭാകരനെ വിളിച്ചു ഒരു ഗ്ലാസ് പച്ചവെള്ളം വരുത്തിക്കൂട്ടി. മൂന്നു ദിവസമായി പാലും കുടിക്കാറില്ല. രാത്രി ഒരുമണിക്കുറങ്ങി.

Thursday 10th September 1942

1118 ചിങ്ങം 25-ാംനു വ്യാഴാഴ്ച

Woke up at 6. Did not take either tea or kanji from the house, but went out. Went to the Dispensary. Had tiffin brought from tea shop. Returned at nine thoroughly exhausted. Had a nap for an hour. Ammini came and entreated to me to take my meals. Though reluctantly I at last yielded. Then had my bath taken and took meals—a delicious one. Then went to Thevankulangara, bought a Cigarette and went to.....'s house. That individual had been my first love.

(ആമണിക്ക ഉണന്നു. വീട്ടിൽനിന്നു ചായയോ കഞ്ഞിയോ കഴിച്ചില്ല. പുറത്തേയ്ക്കു പോയി. ഡിസ്പൻസറിയിൽ ചെന്നു. ചായക്കടയിൽനിന്നും ഫലഹാരം വരുത്തി കഴിച്ചു. ഒമ്പതു മണിക്ക തിരിച്ചുവന്നു. വല്ലാതെ തളന്നിരുന്നു. ഒരുമണിക്കൂർനേരം ഒന്നു മയങ്ങി. അമ്മിണി വന്നു "ഊണുകഴിക്കാനായി എന്നോടു യാചിച്ചു. മനസ്സില്ലാമനസ്സോടെയാണെങ്കിലും ഒടുവിൽ സമ്മതിച്ചു. ഉടനെ കുളിയും കഴിഞ്ഞു" ഊണുകഴിച്ചു—നല്ല സപാദുള്ള ഊണു്. എന്നിട്ടു് തേവൻകുളങ്ങരയിൽ ചെന്നു് ഒരു സിഗരറ്റു വാങ്ങിച്ചു്... ..യുടെ വീട്ടിലേയ്ക്കു പോയി, അവൾ എന്റെ ആദ്യത്തെ കാമുകിയായിരുന്നു.....)

Sunday 13th September 1942

1118 ചിങ്ങം 28-ാംനം ഞായറാഴ്ച

Rose up at 7. Took kanji and went out. Enquired about the Compound that Brother-in-law has intended to purchase. Returned at 11. Began reading. Took meals at 1. Again began reading. At 3-30 took tea. Engaged in domestic labour till 6. Took bath. Went to the shop and purchased articles for two Rupees. Returned at 8. Took supper. Got agitated with Ammini and made some angry remarks with regard to her carelessness in household affairs. She kept mute. Poor girl. I like her very much and love her with all my heart. She is extremely mild in temper and unparallel in Virtue. Some time I say harsh words to her not out of contempt, but simply for a joke I confess I have a little of the Sadist in me. Engaged in reading poetry from 9 to 12-30. Then slept.

(ഏഴമണിക്കണൻ. കഞ്ഞികടിച്ചു പുറത്തേക്കിറങ്ങി. അളിയൻ വാങ്ങാൻ ഉദ്ദേശിച്ചിരുന്ന വസ്തുവിനെക്കുറിച്ച് അന്വേഷിച്ചു. പതിനൊന്നുമണിക്ക തിരിച്ചുവന്ന് വായിക്കാൻ തുടങ്ങി. ഒരുമണിക്കു് ഊണുകഴിച്ചു 6 മണിവരെ ഗൃഹജോലികളിൽ വ്യാപൃതനായി. കളിച്ചു. പീടികയിൽ ചെന്നു രണ്ടുരൂപയ്ക്കു സാമാനങ്ങൾ വാങ്ങി 8 മണിക്കു തിരിച്ചുവന്നു. അത്ഭാഷം കഴിച്ചു. അമ്മിണിയെ ദേഷ്യപ്പെട്ടു. ഗൃഹകാര്യങ്ങളിലുള്ള അവളുടെ സൂക്ഷ്മവിനെക്കുറിച്ച് ദേഷ്യപ്പെട്ടു സംസാരിച്ചു. അവൾ മൗനമവലംബിച്ചു. പാവം കട്ടി. ഞാൻ അവളെ വളരെ ഇഷ്ടപ്പെടുന്നു. ഞാനവളെ ഹൃദയപൂർവ്വം സ്നേഹിക്കുന്നു. അവൾ അങ്ങേയറ്റം സാത്വികയാണ്. അതുല്യയായ പതിവ്രതയാണ്. ചില പ്ലോഴൊക്കെ ഞാൻ അവളോടു പരുഷമായ വാക്കുകൾ പറയാറുള്ളതു് വെറുപ്പുകൊണ്ടല്ല; വെറുതെ വിനോദത്തിനു വേണ്ടിയാണ്. അല്പം വിഷാദാത്മകത്വം എന്നിൽ ഉണ്ടെന്നു ഞാൻ സമ്മതിക്കുന്നു. 9 മുതൽ 12-30 വരെ കവിത വായിക്കുന്നതിൽ ഏറ്റെടുത്തു. പിന്നീടു് ഉറങ്ങി.)

Saturday 19th September 1942

1118 കന്നി 3-ാംനു ശനിയാഴ്ച

Got up at 7-30. Kanji was not ready. Went to the dispensary. Had tea brought there. Returned at 9-30. Engaged in domestic labour till 12-30. Then took meals. Engaged again in domestic labours. Aunt came. Talked with her. Took tea at 4. Again attended domestic labours till 6-30. Took bath at 7-30. After supper quarrelled with Ammini, Mother and Servant Sivasankaran. All kept mute. Read till 12-30. Then lay down to sleep.

7-30 ന് ഉണർന്നു. കഞ്ഞി തയ്യാറായിരുന്നില്ല. ഡിസ്പൻസറിയിലേക്കു പോയി. ചായ കൊണ്ടുവരുത്തി കുടിച്ചു. 9-30 നു തിരിച്ചുവന്നു. 12-30 വരെ ഗൃഹജോലികളിൽ ഏർപ്പെട്ടു, ഊണുകഴിച്ചു. വീണ്ടും ഗൃഹജോലികളിൽ ഏർപ്പെട്ടു. അമ്മായി വന്നു. അവരുമായി സംസാരിച്ചു. വീണ്ടും 6-30 വരെ ഗൃഹജോലികൾ ചെയ്തു. 7-30 നു കുളിച്ചു. അന്താഴംകഴിഞ്ഞു, അമ്മിണിയും അമ്മയും ഭൃത്യൻ ശിവശങ്കരനും മറ്റുമായി വഴക്കുകൂടി. എല്ലാവരും മിണ്ടാതിരുന്നു. 12-30 വരെ വായിച്ചു. എന്നിട്ട് ഉറങ്ങാൻ കിടന്നു.

Saturday 26th September 1942
 1118 കന്നി 10-ാംനു ശനിയാഴ്ച

ഏഴുമണിക്കണൻ. കഞ്ഞികുടിച്ചു. പിന്നീടു എരിശ്ശേരിയും കാളനും പാകംചെയ്യാൻ അമ്മിണിയേയും ശിവശങ്കരനേയും സഹായിച്ചു. കാളൻ ഞാൻതന്നെയാണു പാകം ചെയ്തത്. വളരെ നന്നായിട്ടുണ്ടെന്ന് എല്ലാവരും സമ്മതിച്ചു. ഉണക്കകുഴിഞ്ഞു 3-30 വരെ ഉറങ്ങി. ഉണക്കെണ്ണനേരുകാപ്പികുടിച്ചു. അമ്മിണിയെ കുറച്ചു ദോഷ്യപ്പെട്ടു. അതിനുശേഷം ഏഴുമണിവരെ കള്ളപ്പം ഉണ്ടാക്കാൻ ഉത്സാഹിച്ചു. കള്ളപ്പത്തിനായി കൊണ്ടുവന്നിരുന്നതിൽ നാഴിയോളം കള്ളു ആരുംകാണാതെ ഞാൻ ഉള്ളിലാക്കി. കുളികുഴിഞ്ഞു എട്ടുമണിക്കു കാപ്പികുടിച്ചു. അപ്പക്കുട്ടൻ (Brother-in-law) വന്നിട്ടുണ്ടായിരുന്നു. ഒന്നേമുക്കാൽ മണിവരെ ആത്മകഥ എഴുതി. പിന്നീടു കിടന്നുറങ്ങി.

ഇപ്പേള്ളി

ഒപ്പ്.

Wednesday 7th October 1942

1118 കന്നി 21-ാംനു ബുധനാഴ്ച

രാവിലെ എഴുമണിക്കണൻ. കാപ്പികഴിഞ്ഞു 12 മണിവരെ ജ്യോതിഷം പഠിച്ചു. ഉണുകഴിഞ്ഞു ടാഗോറിന്റെ ഉദ്യാനപാലകൻ വിവർത്തനം ചെയ്യാൻ തുടങ്ങി. രാത്രി എഴുമണിവരെ അതു തുടർന്നുകൊണ്ടിരുന്നു. മൂന്നു കവിതകൾ തജ്ജമചെയ്യാൻ കഴിഞ്ഞു. അനന്തരം അത്താഴം കഴിഞ്ഞു ഒരുമണിവരെ വായിച്ചു. പിന്നീട് കിടന്നുറങ്ങി.

Friday 9th October 1942

1118 കന്നി 23-ാംനു വെള്ളിയാഴ്ച

രാവിലെ ഏഴുമണിക്കണൻ. കാപ്പികടികഴിഞ്ഞു വായിച്ചുകൊണ്ടിരിക്കുമ്പോൾ അമ്മിണിക്കു സുഖമില്ലാതായി. ആകസ്മികമായി അവർക്കുണ്ടായ ഗർഭമരണം എന്ന വല്ലാതെ പീഡിപ്പിച്ചു. ഉടൻതന്നെ അവളെ ഡോക്ടറുടെ അടുത്തു കൊണ്ടുപോയി. ഭയപ്പെടേണ്ടതായിട്ടില്ലെന്നു ഡോക്ടർ തീർത്തുപറഞ്ഞപ്പോൾ അല്പം സമാധാനമായി. അവിടെനിന്നു തിരിച്ചുവന്നു അമ്മിണിക്കു വേണ്ട പരിചയ്കളെല്ലാം ചെയ്തു. ഊണുകഴിഞ്ഞു ഉദ്യാനപാലകൻ വിവർത്തനം ചെയ്തു. നാലുമണിക്കു കാപ്പികടിച്ചു. കൃത്യസമയങ്ങളിൽ അമ്മിണിക്കു വേണ്ട മരുന്നുകൾ കൊടുത്തുകൊണ്ടിരുന്നു. രാത്രി ഊണുകഴിഞ്ഞു ഒരുമണിവരെ തജ്ജമ തുടന്നു. ഒരു കവിത മാത്രമേ തജ്ജമചെയ്യാൻ സാധിച്ചുള്ളൂ.

ഇന്നു ഒരു മേശപണിയിക്കാൻ ഏർപ്പാടുചെയ്തു.

Sunday 18th November 1942

1118 തൃലാം 16-ാംനം ഞായറാഴ്ച

രാവിലെ ഏഴുമണിക്കണന്നു. കാപ്പികഴിഞ്ഞു അമ്മിണിയുടെ വീട്ടിൽ പോയി. അവിടെനിന്നും കാപ്പികുടിച്ച് അച്ഛനുമൊന്നിച്ചു തിരിച്ചുവന്നു. കള്ളിയത്തെ കൃഷ്ണൻകുട്ടിക്കുറപ്പു മുതലായവരും രാഘവൻപിള്ളയുടെ അച്ഛനും വന്നു. Brother-in-law വന്നുപേക്ഷിച്ചിട്ട് ചേന്നമംഗലത്തേക്കു പോയി. ഊണുകഴിഞ്ഞു 11½ മണിക്കു പുറപ്പെട്ടു. അമ്മിണിയും അമ്മയും വാവിട്ടു നിലവിളിച്ചു. എനിക്കു സങ്കടം സഹിച്ചില്ല. ഇറങ്ങിയപ്പോൾ ചേടത്തിയമ്മയും ഇന്ദുവും ബാലനും സുധയും മന്ദാരവും അപ്പക്കുട്ടനമാണ് നേരിട്ടുവന്നത്. അച്ഛനും അമ്മാവനും ഡാക്ടറും രാഘവൻപിള്ളയുടെ പിതാവുമൊന്നിച്ചു സ്റ്റേഷനിൽ വന്നു. 1-30 നുള്ള മെയിൽ വണ്ടിയിൽ കയറി. വലിയ തിരക്കുണ്ടായിരുന്നു. ഏറെനേരം നിന്നുതന്നെ കഴിച്ചുകൂട്ടി. കെ. ജോജ്ജിന്റെ ജ്യേഷ്ഠന്റെ മകനും ബോംബെയിൽ മെഡിക്കൽ കോളേജിൽ എം. ബി., ബി എസ്സിന് പഠിക്കുന്ന ആളുമായ മി. കുറുമ്മായി വണ്ടിയിൽവെച്ചു പരിചയപ്പെട്ടു. 5-30 ന് ആക്കോണത്തു വന്നു. ബോംബെ എക്സ്പ്രസ്സു കാത്തു സ്റ്റേഷനിൽ നിൽക്കുന്നു.

Arkonam, }
17-3-1118 7 A. M. }

ഒപ്പ്

Tuesday 3rd November 1942
 1118 തുലാം 18-ാംനു ചൊവ്വാഴ്ച

രാവിലെ എട്ടരമണിക്ക പുനയിൽ വന്നു. ഇഗ്നേഷ്യസ് സ്റ്റേഷനിൽ കാത്തുനിൽക്കുന്നുണ്ടായിരുന്നു. ഞങ്ങൾ ഒന്നിച്ചു വസതിയിൽ എത്തി. കാപ്പിക്സി കഴിഞ്ഞു സി. എം. ഏ. യുടെ ആഫീസിലേക്കു പോയി. സി. എം. ഏ. യുമായി 11½ മണിക്കു interview നടത്തി. ഉടൻതന്നെ എന്നെ നിയമിച്ചു. ഉച്ചയ്ക്കു ഇഗ്നേഷ്യസുമായിച്ചെന്നു ഊണു കഴിച്ചു മടങ്ങിവന്നു. അമ്മിണിക്കു Telegram അയച്ചു. അഞ്ചുമണിക്കു ആഫീസുവിട്ടുവന്നു. കുളികഴിഞ്ഞു ഇഗ്നേഷ്യസുമൊന്നിച്ചു നടക്കാൻപോയി. പല തെരുവുകളിലും ചുറ്റിനടന്നു. ശുക്രവാരത്തെരുവിൽ ഇരുപുറവുമുള്ള സൗധ വാതായനങ്ങൾക്കരികിൽ കാമുകരെ മാടിവിളിച്ചുകൊണ്ടു ണിഞ്ഞൊരുങ്ങിയിരിക്കുന്ന വാരാംഗനകളുടെ ചാപല്യങ്ങൾ നോക്കിരസിച്ചുകൊണ്ടു നടന്നുപോയി. എട്ടണ കൊടുത്തു സ്ത്രീകളാൽ നടത്തപ്പെടുന്ന 'തമാശ്' (ഒരുവക മോഹിനിയായ്) കണ്ടു. 11 മണിക്കു തിരിച്ചുവന്നു. 12-30നു കിടന്നു.

Wednesday 11th November 1942

1118 തൃലാം 26-ാംനു ബുധനാഴ്ച

രാവിലെ എട്ടുമണിക്കണന്നു. കാപ്പിക്കുടികഴിഞ്ഞു പത്തുമണിക്ക് ആഫീസിൽ എത്തി. ഒരുമണിക്ക് ഇഗ്നേഷ്യസുമൊന്നിച്ചു ബിരിയാണികഴിച്ചു. അഞ്ചുമണിക്ക് ആഫീസിൽനിന്നു തിരിച്ചുവന്നു. കുളിയും കാപ്പിക്കുടിയുംകഴിഞ്ഞു തനിയെ നടക്കാനിറങ്ങി. പോകുവഴി ആദ്യമായി ഒരുതരം 'പാശികളിയിൽ' പങ്കുകൊണ്ടു. അഞ്ചു രൂപ കുളിയിൽ നേടി. അവിടെനിന്നും Imperial Book Depot വിൽക്കുകയറി. ഏഴുമണിവരെ അവിടെ കഴിച്ചുകൂട്ടി. പിന്നീടു പലയിടത്തും ചുറ്റിനടന്നു. ഒമ്പതുമണിക്ക് തിരിച്ചുവന്നു. ഉറങ്ങുകഴിഞ്ഞു 12 മണിവരെ ചീട്ടുകളിച്ചു. പിന്നീടുറങ്ങി.

26-3-118

Poona

ഐ

Saturday 5th December 1943

1118 വൃശ്ചികം 20-ാം-ന- ശനിയാഴ്ച

കവിത

ഹാ! വസന്തം വന്നുചേർന്നു, പൂവലാംഗി, നിന്നെപ്പോലി-
 പ്പവനത്തിൽ മുഖത്തിലും പുഞ്ചിരിവന്നു.
 ഭാവുകപ്രദായികകൾ ഭാവപ്രസന്നകൾ, വന-
 ദേവതകളനുഗ്രഹംചൊരിഞ്ഞു നിന്നു.

2

ഇനിയല്ല നെടുവീർപ്പിനിടയൊട്ടു, മുണർച്ചിന്റെ
 പനീർപ്പുക്കളെവിടെയും വിരികയായി.
 ഇനിയല്ല മിഴിനീരിനിടയൊട്ടു, മുന്ദദത്തിൽ
 കനകരശ്മികൾ നീളെ നിറകയായി.

3

പുൽക്കൊടികൾപോലും തലചൊപ്പി, വിണ്ണിൽനിന്നുതീരും
 പൂഷ്പലശ്രീ പുൽകിപ്പുൽകി പുളകംപൂശി
 ദിക്കുകളെ പൊന്നൊളിയിൽ മുക്കിമുക്കി വാസരശ്രീ-
 യുൾക്കളിരാൻല്ലസിപ്പു സുസ്തിതംവീശി.

4

അയിസഖി, തവശുഭതരുണിമതളിതട്ടി-
 ട്തനപമസുഷമകളണിഞ്ഞുനിൽക്കെ;
 അവനിയിൽ ജീവിതപ്പുവനിയിലുത്സവത്തിനു
 ഉള്ള വസരമാ,ണതയ്യോ, പാഴിലാക്കൊല്ലേ!

അവളുടെ പത്രം

(ഒരു വിനോദ കവിത)

കാണണം നിത്യവും—നാണിക്കും കാണുമ്പോൾ
 കാണാതിരുന്നാൽ പിണക്കമാവും !
 എന്നും പിരിയുമ്പോൾ 'നാളെപ്പറയുവാ'-
 നെന്നോടവൾക്കുണ്ടാം നറുകൂട്ടം !
 മുല്ലയ്ക്കൽ വീട്ടിലെ മല്ലികക്കുട്ടിക്കു
 ചെല്ലപ്പൻ കത്തുകൊടുത്തകാതും-
 താലച്ചൊലികണ്ടുനിൽക്കുമ്പോളമ്മിണി
 ബാലനെന്നോക്കിച്ചിരിച്ചുകാതും-
 സോമനെഴുതിക്കൊടുത്തോരുപന്യാസം
 ശ്യാമള കാണിച്ചുതന്നകാതും-
 ചെല്ലമ്മവാങ്ങിച്ച സാരീതൻവക്കത്തെ
 വെള്ളിക്കുസവിൻ മിനുമിനുക്കും-
 ഹിന്ദിപഠിപ്പിക്കും സാരെന്നുകേൾക്കുമ്പോ-
 ളിന്ദുമതിയുടെ പാരവശ്യം-
 പട്ടുലേസുചുണ്ണുതുന്നുമ്പോൾ, കൈയെങ്ങോ
 തട്ടിയൊരല്ലം മുറിഞ്ഞകാതും-
 തങ്കമ്മയ്ക്കപ്പൻ പുതുതായൊരുജോഡി-
 ഞങ്കത്തിരിവള തീർത്തകാതും-
 ഞാനൊരു വല്ലാത്തപുള്ളിയാണെന്നിന്നു
 ജാനമ്മതന്നോടു ചൊന്നകാതും-
 ഇന്ദിര കോളേജിൽചോകുമ്പോൾ സൈക്കിളിൽ
 ചന്ദ്രനെതിരേവരുന്നകാതും-

എന്നുവേണ്ടീമട്ടൊരായിരംകായ്കൂണ്ടു-
 ഒളന്നുമവൾക്കുണ്ടാമെന്നോടോതാൻ.
 ഭൂവിലവളല്ലാതാതം തൂനിയുകി-
 ള്ലീവിധം വന്നെന്നെഞ്ചോറുചെയ്യാൻ !
 എന്നാലെന്നിക്കതിന്നോമർവയ്യാമിന്റെ
 സുന്ദരഗാനത്തെക്കാൾ മധുരം !

ഓമലാളെൻ കാതിൽപെയ്യും പ്രസംഗത്തി-
 നോരോരോകോമസ്സും മുളിപ്പും ഞാൻ !
 എന്നും, സെമിക്കോളനല്ലാതെ ഹൃൾസ്സാഹി
 ട്ടാനും നിറുത്താറില്ലെന്റെ തങ്കം.
 പ്രേമസല്ലാപ പ്രതിദിനപത്രത്തി-
 ലോമലാളിന്റെ മുഖപ്രസംഗം
 എല്ലാ'ക്കോള'ങ്ങളും തീർന്നാലും പിന്നെയു-
 മെന്നും "തുടര"മെന്നായിരിക്കും.
 മറെറാരു ലേഖനം കാണില്ലതിലേന്റെ-
 യൊറ്റക്കവിതയും ചേർക്കില്ല.
 സൗജന്യമായ് വരും പത്രങ്ങളേറെയെൻ
 സൗകര്യംകാത്തുകിടക്കുകിലും:
 ഞാനദിനാന്തപ്പതിപ്പിൻ വരിക്കാര-
 നാണെന്നു വന്നതെന്തെടുതമോ !

വ്യക്തമായ് കാണാം ചിലപ്പോളതിൽ ചില
 ശക്തിമത്താകും വിമർശനങ്ങൾ.
 'അന്നമ്മസ്സാറിന്റെ ദുസ്സം' 'തെക്കേലെ
 പ്പൊന്നമ്മകാണിക്കും താന്തോന്നിത്തം-

'കാണുവാൻകൊള്ളാത്ത കാമാക്ഷിസ്താറിന്റെ
നാണമില്ലാത്ത തുറിച്ചുനോട്ടം-
ആനന്ദപല്ലിക്കു വിട്ടൊഴിയാത്തതാ-
മാണുങ്ങളോടുള്ളടുത്തു ചാട്ടം.

ഏറെക്കുറവെഴും ലീല പലപ്പോഴും-
മേഷണികൂട്ടുന്ന സമ്പ്രദായം'
ഇത്യദിയോരോന്നെടുത്തുവിമർശിച്ചാ-
ലത്താഴമെന്നനിക്കുൾമാകും!

ചാതിരാക്കോഴിയുറങ്ങിക്കഴിയുമ-
പ്പാതപക്കുറുത്ത വിളക്കണയും!
ആരോമലാളിൻ പ്രസംഗമാംനെയ്യാറെ-
രാമസോണായി വളന്നൊഴുകും!

ആട്ടിസ്താനായവൾ—കാണാമാപ്പത്രത്തിൽ
കാർട്ടൺ പലതും വിചിത്രമായി!
തീരെച്ചുട്ടു ഭവാനിയമ്മയ്ക്കു
വാരത്തുണികൊണ്ടു തീർത്തബോധി?
അംഗജകോമളനാകമാഗ്ലോപിത-
നയ്യുവരിപ്പല്ലിനുള്ള ഭംഗി?
എന്നവേണ്ടായിരം ചിത്രങ്ങൾ വാക്കിനാൽ
നന്നായിട്ടോമൽ വരച്ചുകാട്ടും.

അച്ചിത്രംനോക്കിച്ചിരിച്ചുചിരിച്ചെനി-
ക്കൊച്ചുപൊങ്ങാതായി വീർപ്പുറ്റും.
ഞങ്ങൾതൻ സല്ലാപരംഗമാമിച്ചിത്ര-
മെന്നമിതുപോൽ നടന്നുവെങ്കിൽ!

എന്നാണതിനുള്ള ലൈസൻസധികൃതർ
 വന്നിനി "റദ്ദി" ചെയ്യുന്നതാവൊ !
 പ്രേമസാമ്രാജ്യത്തിൽ പത്രാഗൃഹലേഖൻ
 താമസിയാതെ നടപ്പിലാക്കാൻ
 ആ ലോചനയുണ്ടെന്നാരോപറഞ്ഞിനു
 കാലത്തു — കേട്ടതൊട്ടാധിയായ്‌മേ !
 നിൻ നർമ്മസല്ലാപപത്രം നീയോമലേ
 നിന്നിടാതെന്നും നടത്തേണമേ !

Friday 3rd October 1947

1123 കന്നി 17-ാംനു വെള്ളിയാഴ്ച

ഇന്നലെയാണു ഞാൻ വന്നതീലോകത്തി-
 ലിന്നോ ഞാൻ കേവലം വൃദ്ധനായി.
 നാളെക്കൊരാഴ്ചക്കു ചാവുവുൾ ഞാൻ-മജ്ജീവ
 നാളുമോ ? — ജീവിതം പുണ്യമായോ ?

1112-ൽ എഴുതിയ ഒരു കവിത

അന്തിത്തിരിയാലൊരാവേശകസ്തിതം
 ചിന്തിനല്ലന്നനിൻ നിശ്ശബ്ദമന്ദിരം
 കണ്ടിടാറില്ലതിലേറെനാളായി ഞാൻ
 പണ്ടത്തെദീപ്തിപ്രസരങ്ങളൊന്നുമേ
 നിത്യമുകതപം വിറങ്ങലിപ്പിച്ചൊരാ
 നിജ്ജനോദ്യാനങ്ങൾ കാണുമ്പോഴൊക്കെയും
 എൻമിഴിത്തുവിൽനിന്നിറുവീഴാറുണ്ട്
 നിന്നെയോത്തായിരമശ്രുകണികകൾ !
 വിസ്തയംതോന്നമാറെൻമുനിലിനിതാ
 വിദ്യല്ലതപോലണഞ്ഞുനീ പിന്നെയും !
 നിശ്ശമിക്കുമ്പോൾനിൻ പിന്നാലെയെത്തുവാൻ
 സ്വസ്തംപറക്കുന്നു നീ പോം വഴികളിൽ.

മഞ്ജുഹേമത്തം നിലാവിൽ കളിപ്പിച്ചു
 മഞ്ഞണിയിച്ച മദാലസരാത്രികൾ
 ഇന്നുമെത്താറുണ്ട് നീവിട്ടുപോയനിൻ
 പുണ്യാശ്രമത്തിലെ പുഷ്പിതവാടിയിൽ !
 എങ്കിലും മൂകരായ് നില്ലുകയല്ലാതെ
 തൻകരവല്ലകിമീട്ടിടാറില്ലവർ !
 കേട്ടിടാറില്ല നീ പോയ നാൾതൊട്ടു നിൻ
 കൂട്ടിലെത്തത്തൻ കൊഞ്ചലശേഷവും !
 തെന്നലാലിംഗനംചെയ്യിലും മൺരം
 ചിന്തിടാറില്ല മരതകപ്പച്ചകൾ !
 അപ്പപ്പോഴെത്തുമാത്തോപ്പിൻറവീർപ്പിലു-
 ടേസ്സഷ്ടമേതോ വിഷാദപരിമളം.

1106-ൽ എഴുതിയ ഒരു കവിത

(അനുകരണം)

കളിർവാടാമല്ലി, തുളസി, നല്ലന്തി-
 മലരിതൊട്ടോരോ മലർവല്ലി;
 നിറയുന്നഭിക്കിൽ നിരൂപമങ്ങളാം
 നിരവധിരത്നനികരത്താൽ
 വിരചിച്ചിട്ടെ ശവകുടീരങ്ങൾ
 വിവിധരീതിയിൽ, ധനവന്മാർ.
 നഗരപ്പള്ളിതൻ നടുമുറാഞ്ഞെൻറെ
 ശകലിതാസ്ഥികൾ വിതരൊല്ലേ !
 വികലഭാഗ്യ,നെൻ വികൃതമാം ജഡം
 വിപിനത്തിലെങ്ങാനെറിയണേ !
 അവിടെ,യാവനകുഹരത്തിലെങ്ങാ-
 നഴുകിയെൻ പാഴ് മണ്ണടിയട്ടേ !

2

കലയുടെയൊരു കണികയെങ്കിലും
 കലരാത്തമട്ടിൽ, കളിമണ്ണാൽ,
 വിരചിച്ചുകൊൾവിൻ ശവകുടീരമൊ-
 ന്നരുനിബ്ബന്ധമാണതിനെങ്കിൽ.
 മരതകക്കുന്നിനടിയി,ലോരോരോ
 മരനിരച്ചുഴം വനഭൂവിൽ,
 മലയവായുവിലിളകിച്ചാഞ്ഞാടും
 മലരണിപ്പിഞ്ചുലതകളും,

അരികെ പച്ചപ്പുൽപ്പുരവതാനിയു-
 മഴകേറും സമതലമൊന്നിൽ,
 പലപലപൂക്കുകിടയിൽ തീക്കണേ
 പരിചിലെന്നന്ത്യശയനീയം !
 അവിടെയെപ്പോഴും, തുരുതുര, ക്കാറിൻ
 പവിഴമല്ലിപ്പുവുതിരണം !
 അരികി, ലെപ്പോഴും, മലതല്ലിപ്പാട-
 മതവിയാമന്ദമൊഴുകണം !
 ഇചമാത്രംപോത, മിവമാത്രംപോത-
 മിവലഭിക്കിൽ, ഞാൻ ചരിതാത്ഥൻ !

3

പരിശുദ്ധമുഖഘോരയാം നാട്ടിൽ
 പരിഷകളെന്റെ നികടത്തിൽ (അപ്പൂണ്ണം)

ഈ കവിത ഒരനുക്രമാണ്. 1106-ലാണ് എഴുതിയത്. കൈര
 ഉറയ്ക്കയച്ചുകൊടുത്തു. പ്രസിദ്ധപ്പെടുത്തിയില്ല. ഈ കടലാസുകളിൽ
 കവിത മുഴുവനുമില്ല. ബാക്കി എവിടെയോ പോയി.

കൂട്ടി വാട മുല്ല, കൂട്ടി, നല്ല
മലരി കൊട്ടോളം മലർ വല്ലി,

നിറച്ചു നദിയിൽ നിറപ്പമുണ്ടാ
നിരവധി രത്ന നികരങ്ങൾ

വിരലി ചിട്ടയേ. ശവകുടീരങ്ങൾ
വിവിധ തിരിച്ചിൽ, ധനവചാർ

നഗര കൂട്ടി തൻ നടു ദുരന്തങ്ങളെ
ശകലിയാ സമീകർ വിതരണമേ!

വികല ദാശ്യ, നെൽ വികൃത മോം ഉപം
വിവിധത്തിലെങ്ങാ നെറിയണേ!

അവീടെ, മാവനകുലരത്തിലെങ്ങാ-
നശ്ശുതി മെൽ പാഴ് മേങ്ങിയുടേ!

2

കുലമുറയെ യാതൊരു തിരഞ്ഞെടുപ്പും
കുലരാജാ മതിൽ, കൂട്ടിയുണ്ടാൽ.


വിരലി ചിട്ട കൊമ്പിൽ ശവകുടീരമോ-
ന്നത നിർമ്മൂല മോണതിനെ തിൻ

മരണകുടീരത്തിൽ, ലോഭോഭോ
മരണകുടീരം വനഭൂമിയിൽ,

മലമല വാഴ്വിളി തുച്ചാച്ചാട്ടം
മലരണിയി - ലനകൂട്ടം;

----- നൂറ്റിന്റെ കഴിമുതലായ മാംസപിണ്ഡം കണ്ടുവാൻ
 നിർഭാഗ്യം വൈകുന്നിട്ടില്ലാത്തതിനാൽ, ഏന്റെ ചിതാഭസ്മത്തേക്കിടയ്ക്കും
 വെറുക്കാതിരിയ്ക്കുത്തര സമ്പന്നസ്സുണ്ടായേക്കാവുന്ന ദോഷമെന്ന
 യുടെ പാദപത്മങ്ങൾ, ഞാൻ ഈ അത്യാകാശം ഭക്തിപൂർവ്വം
സമർപ്പിച്ചുകൊള്ളുന്നു

ഇടപിള്ളി
 1170 ധനു, 6-ാം തീയതി

ചങ്ങമ്പുഴ കൃഷ്ണപിള്ള.

 6/1/22

ആത്മകഥ

എന്റെ മലിമസമായ മാംസപിണ്ഡം
കാണുവാനുള്ള നിർഭാഗ്യം കൈവന്നിട്ടി
ല്ലാത്തതിനാൽ, എന്റെ ചിതാഭസ്മത്തെ
യെങ്കിലും വെറുക്കാതിരിക്കത്തക്ക സന്മ
നസ്സുണ്ടായേക്കാവുന്ന ഭാവിജനതയുടെ
പാദപത്മങ്ങളിൽ, ഞാൻ ഈ ആത്മ
കഥ ഭക്തിപൂർവ്വം സമർപ്പിച്ചുകൊള്ളുന്നു.

ഇടപ്പള്ളി ചങ്ങമ്പുഴ കൃഷ്ണപിള്ള
1120 ധനു, 6-ാംനു- ഒപ്പ്

6-v-1120

പ്രിയപ്പെട്ട ദേവി,

എന്റെ ജീവിതം ഏതാണ്ടവസാനിക്കാറായി എന്നു തോന്നുന്നു. അതു തെറ്റായാലും ഇല്ലെങ്കിലും ഒരു ദീർഘ ജീവിതം എനിക്കുണ്ടാകാൻ നിവൃത്തിയില്ല. ശാരീരികമായി എനിക്കു വലിയ ക്ഷീണമുണ്ട്: മാനസികമായി അതിലധികവും. ഒരുപക്ഷേ ശുപ്തമായ എന്റെ ഈ ജീവിതം ഇന്നു വസാനിച്ചാൽ എന്നെ സംബന്ധിക്കുന്ന പരമാർത്ഥങ്ങൾ പലതും വിസ്മൃതിയിൽ അടിക്കപ്പെടുകയും ചെയ്യും. എന്റെ ജീവചരിത്രം ആരെങ്കിലും എഴുതുകയാണെങ്കിൽ അതിൽ കൂടി, ജീവിച്ചിരുന്ന എന്നെന്നായിരിക്കുകയില്ല നാളത്തെ ലോകം കാണുക. ഇതുവരെ എഴുതിക്കണ്ട പല ജീവചരിത്രങ്ങളും എന്നെ ആ അനുമാനത്തിൽ എത്തിച്ചേർന്നു. ഭാവിജനതയെ വഞ്ചിക്കണമെന്നും, എനിക്കില്ലാത്ത ഒരു പരിവേഷം ഉണ്ടാകണമെന്നും ഞാൻ ആശിക്കുന്നില്ല. എന്റെ ആത്മാവിനോടു് ഏറ്റവും അടുത്തുനില്ക്കുന്ന ദേവി പോലും യഥാർത്ഥത്തിലുള്ള എന്നെ പരിപൂർണ്ണമായി കണ്ടിട്ടുണ്ടോ എന്നു സംശയമാണ്. അതുകൊണ്ട്, സത്യത്തെ മുൻനിർത്തി എന്റെ ജീവിതകഥ ഞാൻ ദേവിയെ അറിയിക്കുന്നു. കേട്ടുകൊള്ളൂ.

കൊല്ലവർഷം 1089-ാമാണ് കന്നിമാസം 24-ാം തീയതി ഞാൻ ഈ ലോകത്തിൽ ജനിച്ചു എന്നാണറിവ്. ഇടപ്പു

ള്ളിയിൽ 'ചങ്ങമ്പുഴ' എന്നു പേരുള്ള ഒരു പുരാതനകുടുംബമാണ് എന്റെ ജന്മഗൃഹം. എന്റെ മാതാവിന്റെ പേര് പാറുക്കുട്ടി അമ്മ എന്നാണ്; പിതാവിന്റെത് നാരായണമേനവൻ എന്നും. അദ്ദേഹത്തിന്റെ ഭവനം കൊച്ചിയിലാണ്. തെക്കേടത്തു് എന്നാണ് വീട്ടുപേര്. അദ്ദേഹം മിടുക്കനായ ഒരു വക്കീൽഗുമസ്തനും ആധാരമെഴുത്തുകാരനുമായിരുന്നു. വ്യാപാരസംബന്ധമായ ദല്ലാൾപ്രവൃത്തിയിലും അദ്ദേഹം ഏർപ്പെട്ടിട്ടുണ്ട്. സംസ്കൃതത്തിൽ അദ്ദേഹത്തിനു നല്ല ജ്ഞാനമുണ്ടായിരുന്നു. ദിവസവും സന്ധ്യകഴിഞ്ഞാൽ അല്പം കച്ചവടവലിക്കും. കൂടി ഉണ്ടായിരുന്നു എന്നു തോന്നുന്നില്ല. എന്നിങ്ങ പത്തു വയസ്സു പ്രായംചെന്ന കാലത്തു് അദ്ദേഹം ഐഹികം വെടിഞ്ഞു. അതിനാൽ അദ്ദേഹത്തെ സംബന്ധിച്ചു പൂണ്ണവിവരങ്ങൾ നേരിട്ടറിയുവാൻ എനിക്കിടയായിട്ടില്ല. അദ്ദേഹം നിർബ്ബന്ധബുദ്ധിയായിരുന്നുവെങ്കിലും, സ്നേഹസമ്പന്നനായ ഒരു പിതാവാണ് എന്നിരിക്കുകയാം. അദ്ദേഹത്തിന്റെ ആത്മാവിനു് ഞാൻ നിത്യശാന്തിനേരുന്നു.

എന്റെ മാതാവു് നാലു് ആൺകുട്ടികളേയും രണ്ടു പെൺകുട്ടികളേയും പ്രസവിച്ചു. അവരിൽ മൂത്തയാളായ ഞാനും ഒടുവിലത്തെ ആളായ പ്രഭാകരനും മാത്രമേ ഇന്നു ജീവിച്ചിരിപ്പുള്ളു. ഇന്നു് എന്റെ ഭവനത്തിൽ ഉള്ള മറ്റും ഗങ്ങൾ നാണിക്കുട്ടി അമ്മ (അമ്മയുടെ അനുജത്തി) അവരുടെ മക്കളായ ചെല്ലപ്പൻ (അച്ചുതപ്പണിക്കർ) ഇന്ദിരാദേവി ഇവരും, അമ്മയുടെ അമ്മാവനായ ഗോവിന്ദപ്പണിക്കർ അദ്ദേഹത്തിന്റെ മാതൃസഹോദരീപുത്രനായ രാമപ്പണിക്കർ ഇവരുമാണ്.* ഗോവിന്ദപ്പണിക്കർക്കു ഏഴുപത്തിനാലു സ്ത്രീകളായിരിക്കുന്നു; രാമപ്പണിക്കർക്കു അറുപത്തിയൊ

* രണ്ടുപേരും ഇന്നു ജീവിച്ചിരിപ്പില്ല.

നും. ഗോവിന്ദപ്പണിക്കർ പരസ്യമായി പതിനാറു ഭാര്യമാരുണ്ടായിരുന്നു. എന്നാൽ ഒന്നിലെങ്കിലും ഒരു കുട്ടി ജനിച്ചിട്ടില്ല. രാമപ്പണിക്കർ ഒരു ഭാര്യയെ ഉള്ളു. പക്ഷെ കുട്ടികൾ ഒൻപതോ പത്തോ ഉണ്ട്. അവിടേയും ഒരു വിശേഷം; പെൺകുട്ടികളുടെ മാത്രം പിതാവുകവാനേ അദ്ദേഹത്തിനു പറ്റൂ. ആൺകുട്ടി ആ ദമ്പതികൾക്ക് അപ്രാപ്യമായിരിക്കുന്നു. അദ്ദേഹത്തിന്റെ പുത്രിമാരെല്ലാംതന്നെ സുന്ദരികളെന്നപോലെ സുശീലകളുമാണ്. സമ്പത്തു കുറവാണെങ്കിലും സൗഭാഗ്യത്തിന്റേയും സന്തുഷ്ടിയുടേയും ഒരു കുടുംബം. മുത്ത അമ്മാവൻ ശുദ്ധഹൃദയനും സ്നേഹശീലനുമാണ്. അദ്ദേഹം ഇന്നും വാലുകൃത്തോടെതിന്തു് അരോഗദ്രവഗാത്രനായിത്തന്നെ ജീവിക്കുന്നു. പകൽ മുഴുവൻ പറമ്പിൽ ഓരോ ജോലിചെയ്തു കൊണ്ടിരിക്കും. ഇങ്ങനെ വിശ്രമം വേണ്ടാത്ത ഒരു മനുഷ്യനെ ഞാൻ കണ്ടിട്ടില്ല. ഇപ്പോൾ ഏകാകിയായി വിട്ടിലെ ഒരു മുറിയിൽ കൂടിയിരിക്കുകയാണ് — എന്നുവെച്ചാൽ, ഏകാന്തതയാണു അദ്ദേഹത്തിന്റെ ഇന്നത്തെ പരസ്യമായ ഭാര്യ, എന്നർത്ഥം.

എന്റെ അനുജത്തി — ഇനിര — ഏഴുവയസ്സു പ്രായമുള്ള ഒരു കൊച്ചു മിടുക്കത്തിയാണ്. അവളത്രേ ഞങ്ങളുടെ കുടുംബത്തിലെ ഏകസന്താനവല്ലി, അവൾ ഞങ്ങളുടെ പ്രാണനാഡിയാണ്. മാതാപിതാക്കന്മാരെക്കാൾ അവൾ എന്നെയാണു സ്നേഹിക്കുന്നത്. ഈശ്വരൻ അവളെ അനുഗ്രഹിക്കട്ടെ.

പ്രഭാകരപ്പണിക്കർ — എന്റെ അനുജൻ — ഇപ്പോൾ കൊച്ചിയിൽ സ്കൂൾഫൈനൽ ക്ലാസ്സിൽ പഠിക്കുന്നു. നല്ല സഹൃദയനാണ്. കവിതകളും കഥകളും മറ്റും എഴുതുന്നതു കാണാറുണ്ട്. എന്നെ കാണിക്കാറില്ല. എല്ലാം രഹസ്യമാണ് അദ്ദേഹത്തിന്റെ കാര്യം. പാവമാണെന്നു കണ്ടാൽ

തോന്നും. ചാട്ടിൽ വാസനയുണ്ട്. പുകവലി തുടങ്ങിയിട്ട് ഏറെനാളായി. സ്നേഹിക്കുന്ന ഒരു ഹൃദയമുണ്ട്.

ചെല്ലപ്പൻ എന്ന അപരനാമധേയത്താൽ അറിയപ്പെടുന്ന അച്ചുതപ്പണിക്കർ — എന്റെ അടുത്ത അനുജൻ — ആൾ ബഹുസമർത്ഥനാണ്. ചുണക്കട്ടി. ട്രൈസ്റ്റൈൽ ട്രൈസ്റ്റൈൽ ഡിപ്ലോമാകോഴ്സ് പരീക്ഷയിൽ ഒന്നാമനായി ജയംനേടി. പലേ സമ്മാനങ്ങളും മെഡലുകളും സമ്പാദിച്ചിട്ടുണ്ട്. ആൾ ദീർഘകായനാണ്, സുഖവനാണ്. വീമ്പടിക്കാൻ ഒട്ടും ചിന്നോക്കമല്ല. ബോംബെയിലെ ഒരു മില്ലിൽ ഒരു അസിസ്റ്റൻറ് സൂപ്രവൈസറുടെ ഉദ്യോഗമുണ്ട്. അദ്ദേഹം ഈയ്യുടെ വിവേകാനന്ദകൃതികളിൽ ആവേശംപൂണ്ടിരിക്കയാണെന്നാണ് ബോംബെയിൽനിന്നു നാട്ടിൽവന്ന പ്ലോൾ എന്നോട് ആദ്യമായി പറഞ്ഞത്. ഗ്രന്ഥങ്ങളിൽ നിന്നും അതിലധികമായി സ്വാനുഭവങ്ങളിൽനിന്നും, മനശ്ശാസ്ത്രം കുറച്ചൊക്കെ മനസ്സിലാക്കിയിട്ടുണ്ടെന്നു വിശ്വസിക്കുന്ന ഞാൻ അദ്ദേഹത്തിന്റെ ആ പ്രസ്താവത്തിൽ ഒരു ചോദ്യചിഹ്നം ദർശിച്ചു. എന്റെ സ്വന്തം അനുജനെക്കാൾ അദ്ദേഹത്തോടൊന്നിരിക്കിച്ചുണ്ട്. ഭൗതികമായി ഒരു നതസ്ഥിതിയിൽ എത്തുവാനുള്ള സർവ്വകഴിവുകളും അദ്ദേഹത്തിനുണ്ടെന്നിരിക്കുകയാൽ. അദ്ദേഹത്തിന്റെപേരിൽ എനിക്കാശങ്കയില്ല. പക്ഷേ മറ്റേ അദ്ദേഹം —

എന്റെ കുടുംബം പുരാതനമാണെന്നു മുൻപു പ്രസ്താവിച്ചിട്ടുണ്ടല്ലോ. ഒന്നുകൂടി വിശദമാക്കാം. പറങ്കികളുമായി ഇടപെട്ടതിൽ പ്രാചീനകാലത്തു നടന്നിട്ടുള്ള ചില ഭയങ്കര യുദ്ധങ്ങളിൽ, ഇടപെട്ടി രാജാവിന്റെ അജയ്യനായ സേനാനായകനായി പരിശോഭിച്ചു, അവസാനം ആത്മഹത്യകൊണ്ടു ജീവിതം അവസാനിപ്പിച്ചുവെന്നു വിശ്വസിക്കപ്പെടുന്ന അഗ്രഹൃദയ രണശൂരനിൽ — മാതാബാപ്പണിക്കർ — ആരംഭിച്ചു, കാലഗതിയിൽ പലേ പരിണാമങ്ങൾ

കും വിധേയമായി, വ്യാപാരികൾ, ആട്ടക്കാരൻ, ആനക്കാരൻ, അകമ്പടിശേവകൻ, അടിച്ചുതള്ളിക്കാരികൾ, ഇങ്ങനെ പലേ തരകളിലും പെട്ട ഭിന്നജീവികൾക്കു ജന്മമരുളിയ ഒരു വൃദ്ധകുടുംബമാണ് ചങ്ങമ്പുഴ. ഒരുകാലത്തു് വളരെ സമ്പന്നമായിരുന്ന കുടുംബം മിക്കവാറും ക്ഷയിച്ചുതുടങ്ങിയ ദയനീയഘട്ടത്തിലാണ് എന്റെ ആവിർഭാവം. എനിക്കും സാമ്പത്തികമായി അതിനെ ഉയർത്തുവാൻ കഴിവില്ലാതായിപ്പോയി. ആ ഭാരം അനന്തരഗാമികൾക്കായി വിട്ടുകൊടുത്തിട്ടു് ഞാനും കാലയവനികയിൽ മറയുവാൻപോകുന്നു....

എന്റെ ശൈശവം ശിശിരപ്രഭാതംപോലെ ശാന്തസുന്ദരമായിരുന്നു. പക്ഷേ അന്നും ഞാൻ ദുഃഖിച്ചിട്ടുണ്ടു്. പിതാവു് വലിയ നിബ്ബന്ധബുദ്ധിയായിരുന്നുവെന്നു ഞാൻ പറഞ്ഞിട്ടുണ്ടല്ലോ. അദ്ദേഹം എനിക്കു യാതൊരു സ്വാതന്ത്ര്യവും അനുവദിച്ചിരുന്നില്ല. അദ്ദേഹം രണ്ടോ മൂന്നോ പ്രാവശ്യം മാത്രമേ എന്നെ ശപിച്ചിട്ടുള്ളൂ എങ്കിലും, ഞാൻ അദ്ദേഹത്തെ ഒരു ദുഷ്ടമൃഗത്തെക്കാൾ ഭയപ്പെട്ടു. ഞാൻ സായാഹ്നങ്ങളിൽപ്പോലും കളിക്കാൻപാടില്ല. കൂട്ടുകാരെ സ്വീകരിച്ചുകൂടാ. നേരെ കിഴക്കേ വീട്ടിലെ പൊന്ന, കൊച്ചമ്മ (എൻ. കെ. പൊന്നമ്മ, എൻ. കെ. ലക്ഷ്മിക്കുട്ടി അമ്മ) എന്നീ രണ്ടു പെൺകുട്ടികൾ മാത്രമേ എനിക്കു കൂട്ടുകാരായിട്ടുണ്ടായിരുന്നുള്ളൂ. അച്ഛനിൽനിന്നു് അക്കാശ്ചത്തിൽ അനുമതികിട്ടിയിട്ടുണ്ടു്. സദാ പുസ്തകം വായിച്ചുകൊണ്ടിരിക്കണം. ഒന്നാം ക്ലാസ്സിൽ പഠിക്കുമ്പോൾത്തന്നെ ഞാൻ ബി. എ. ക്ലാസായിത്തീരണമെന്നായിരിക്കണം അദ്ദേഹം ആശിച്ചിരുന്നതു്. പള്ളിക്കൂടത്തിലേക്കു കാൽഫർലാംഗ് ദൂരമില്ല. അതിനാൽ രണ്ടാമത്തെ മണിയടിച്ചതിനുശേഷമെ ഞാൻ വീട്ടിൽനിന്നിറങ്ങിക്കൂട്ട. എന്തൊരു കർന്നമായ ആജ്ഞ.....യഥാർത്ഥത്തിൽ സ്വതന്ത്രമായി ശ്യാസോച്ഛ്വാസംചെയ്യാൻപോലും ഞാൻ ഭയപ്പെട്ടിരുന്നു. ഇങ്ങനെ എന്റെ ദുഷ്ടിയിൽ,


സുഖസമൃദ്ധമെങ്കിലും, നരകതുല്യമായിത്തീർന്നു എന്റെ ശൈശവം. അന്നെന്റെ പ്രാണനെപ്പോലെ ഞാൻ സ്നേഹിച്ചിരുന്നത് എന്റെ ആ കൊച്ചു കളിത്തോഴിയെ—കൊച്ചമ്മുവിനെ—ആണ്. അങ്ങനെ പത്തുവയസ്സുപരെ ഞാൻ ഒരുവിധം കഴിച്ചുകൂട്ടി. ഭാഗ്യംകൊണ്ടെന്നാണ് ഞാനനുവിചാരിച്ചത്, എന്റെ അച്ഛൻ മരിച്ചു എന്നു കേട്ടു, അതായത് അച്ഛന്റെ വീട്ടിൽനിന്നു് ഒരു കാർഡുവന്നു. അമ്മയും മറ്റും വാവിട്ടുകരയുന്നതിനിടയിൽ മൂലമായ എന്റെ ശിശുഹൃദയം ആനന്ദഗുണം ചെയ്യുകയായിരുന്നു. എന്തെന്നാൽ മുകമായിട്ടാണെങ്കിലും, ചിരകാലമായി പ്രാർത്ഥിച്ചിരുന്ന—കൊതിച്ചിരുന്ന—ആ അജ്ഞാതമായ സ്വാതന്ത്ര്യത്തിന്റെ മാധുര്യം അനുഭവിക്കാനുള്ള സൗഭാഗ്യം എന്നിങ്ങനെയായി ചിരിക്കുന്നു. പൈശ്ചികമായ എന്റെ മനോഭാവത്തിൽ പില്ലാലങ്ങളിൽ പച്ചപ്പോഴും എന്റെ വിവേകം പശ്ചാത്തപിച്ചിട്ടുണ്ട്.

അച്ഛൻ ജീവിച്ചിരുന്നകാലത്തു്, ഒഴിവുകാലങ്ങളിൽ കൊച്ചിയിലുള്ള അച്ഛന്റെ വീട്ടിലേക്കു് എന്തെങ്കിലും കൊണ്ടുപോകും. അവിടം എന്നിങ്ങനെ പറ്റുമാണ്. കാരണം, കൂട്ടുകാരെടു്. ഏതാണു് എന്റെപ്രായത്തിൽത്തന്നെയുള്ള കുട്ടികൾ—അച്ഛന്റെ മരുമക്കൾ! പുറമേ അയൽവീടുകളിലെ കുട്ടികളും. അവരിൽ ഞാൻ ഏറ്റവും ഇഷ്ടപ്പെട്ടിരുന്നത് അച്ഛന്റെ ഏകഭാഗിനേയിയായ ചൊന്നുവിനെയാണ്. അവൾ മരിച്ചിട്ടു മൂന്നുകൊല്ലമായി. ആ പെൺകിടാവിനെക്കുറിച്ചുള്ള ചിന്ത ആകസ്മികമായി പലപ്പോഴും എന്റെ ഹൃദയത്തെ ബാധിച്ചിട്ടുണ്ട്. ചൊന്നുവിനെ എന്തെങ്കിലും വിവാഹംകഴിപ്പിക്കുമെന്നു് അച്ഛൻ പലപ്പോഴും പറഞ്ഞിട്ടുള്ളതാണ് അതിനു കാരണം. ഒരുപക്ഷേ അച്ഛൻ അവളോടും അങ്ങനെ പറഞ്ഞിരുന്നിരിക്കാം. എന്തെന്നാണു് നോക്കട്ടെ—ആ പെൺകുട്ടി ഒരു യുവതിയായിത്തീർന്നു

നശേഷം—അവളുടെ ഭംഗിയുള്ള നീലക്കൺമുനകൾ ബാഷ്പാർദ്രമായിത്തീരാറുണ്ട്, അവൾ എന്നെ ആശിച്ചിരുന്നു. ഞാനും അവളെ ഇഷ്ടപ്പെട്ടിരുന്നു. അവളെ വിവാഹംകഴിക്കണമെന്ന് അവളുടെ മാതാപിതാക്കന്മാർ ആവശ്യപ്പെട്ടു. എന്റെ മാതാവിനും മറ്റു കുടുംബാംഗങ്ങൾക്കും അതിൽ യാതൊരപ്രതീയും ഉണ്ടായിരുന്നില്ല. എന്നിട്ടും ഞങ്ങൾ ദമ്പതികളായില്ല. വിധി ഞങ്ങളെ വിവാഹബന്ധത്തിൽ ഘടിപ്പിച്ചില്ല. വിവാഹശേഷം ആറുമാസം തികയുന്നതിനു മുമ്പു മനസ്സിനെയും മനോഹരിയുമായ ആ യുവതി അകാല ചരമംപ്രാപിച്ചു. മുകമായ ഒരു ശോകം, മരവിപ്പിക്കുന്ന ഒരു നിരാശ, പനിനീർപ്പുപോലെ സുന്ദരമായ അവളുടെ ഹൃദയത്തെ, ലോകമറിയാതെ ഏകാന്തതയിലങ്ങനെ കാൻകൊണ്ടിരുന്നില്ലെന്നാക്കിയാം? രാമേശ്വരത്തെ പരിപാവനങ്ങളായ കടുത്തിരകൾ ഉപചാരപൂർവ്വം ആശ്വേഷിച്ചുകൊണ്ടിരിക്കുന്ന അവളുടെ ഉറപ്പില്ലാത്ത അസ്ഥിഖണ്ഡങ്ങളിൽ ശോകാത്മകമായ ഒരു സ്വന്ദനം ഇപ്പോഴും തങ്ങിനില്ക്കുന്നുണ്ടാകും. എന്നെ സമീപിക്കുന്ന സ്വപ്നംഗങ്ങളിൽ പലതിലും അവളുടെ പാദമുദ്രകൾ പതിയാറുണ്ട്. ജാഗ്രാവസ്ഥയിൽ എത്തിച്ചേരുമ്പോൾ ആ ദർശനം എന്നെ ദുഃഖിപ്പിക്കുന്നു. ആ അസ്ഥിശകലങ്ങളിൽനിന്നും നേർത്തുനേർത്ത ഒരു വിലാപവീചി വിദൂരസ്ഥനായ എന്റെ ആത്മാവിന്റെ അദൃശ്യതന്ത്രികളെ മന്ദമന്ദം ചലിപ്പിക്കുമ്പോൾ എനിക്കു രോമാഞ്ചമുണ്ടാവുകയും എന്റെ കണ്ണുകൾ ജലാർദ്രമായിത്തീരുകയും ചെയ്യുന്നു. അവളുടെ അകാലചരമത്തിൽ ഞാൻ അപരാധിയാണോ എന്ന ആശങ്കചോലും എനിക്കുണ്ടാകാറുണ്ട്.....

എന്റെ പിതാവിന് അമ്മയോടു് അതിർകവിഞ്ഞ സ്നേഹമുണ്ടായിരുന്നുവെന്നതിൽ സംശയമില്ല. എന്നാൽ അതേസമയംതന്നെ അദ്ദേഹം ഒരു സ്ത്രീജിതനുമായിരുന്നു. അദ്ദേഹത്തിന്റെ കൂട്ടുകാരിൽ ചിലർ ഇന്നും ജീവിച്ചിരിപ്പു

216153
032:1N02/bw
KI



ണ്ടു്. അവരിൽനിന്നും ഞാൻ ഗ്രഹിച്ച ചില കാര്യങ്ങൾ ക്കടിസ്ഥാനം അവരുടെ ആവക പ്രസ്താവങ്ങൾമാത്രമാണു്, എന്റെ ചില സ്തരണകൾ ആ പ്രസ്താവങ്ങളുടെ പാരമാർത്ഥ്യത്തെ സാധൂകരിക്കുന്നു. കൊച്ചിയിൽ താമസിക്കുന്ന കാലത്തു പലപ്പോഴും ഞാൻ അച്ഛന്റെ പിന്നാലെ ഇറങ്ങിത്തീരിക്കുക പതിവാണ്. അച്ഛൻ എന്നെ ചില ഭവനങ്ങളിൽ കൊണ്ടുപോകും. അവിടെയുള്ള സ്ത്രീകൾ അതിരഹിത വാത്സല്യം പ്രദർശിച്ചിട്ടു എന്നെ ഓമനിക്കുകയും, പലഹാരങ്ങളും മറ്റും തന്നു് സന്തോഷിച്ചിരിക്കുകയും ചെയ്തിരുന്നു.

ഒരിക്കൽ രസകരമായ ഒരു സംഭവമുണ്ടായി. കൊച്ചിയിൽതന്നെ വെച്ചാണ്. ഒരു ഭവനത്തിൽ — അതേതന്നെ ഇന്നും എനിക്കറിഞ്ഞുകൂടാ — മുൻ പ്രസ്താവിച്ചപോലെ ഞാൻ അച്ഛനോടൊന്നിച്ചുപോയി. എനിക്കു ഏഴോ എട്ടോ വയസ്സു പ്രായം കാണും. എന്നെ മുൻവശത്തുള്ള ഒരു മേശപ്പുറത്തിരുത്തിയിരിക്കുകയാണ്. അച്ഛൻ മുറിയിലേക്കുകയറി. അടുക്കളയിലോ മറ്റോ ചെന്നു് ഒരു കത്തിയുമെടുത്തു കയ്യിൽ പിടിച്ചുകൊണ്ടു് കൂടെ ഒരു സ്ത്രീയും കയറി; വാതിലുകൾ അടയ്ക്കപ്പെട്ടു. ഞാൻ ഭയവിഹ്വലനായിത്തീർന്നു. അക്കാലത്തുതന്നെ എന്റെ ഭാവനയ്ക്കു പ്രായത്തെക്കുറിഞ്ഞു നിർമ്മാണപാടവം സിദ്ധിച്ചിരുന്നു. ആ സ്ത്രീ എന്റെ അച്ഛനെക്കൊല്ലുവാനാണ് കത്തിയുംകൊണ്ടു് അകത്തു കടന്നതെന്നു ഞാൻ ദൃഢമായി വിശ്വസിച്ചു. * ആ വിശ്വാസത്തിനു നിദാനം അക്കാലത്തു കാണുവാനിടയായിട്ടുള്ള കഥകളിയിലെ ചില രംഗങ്ങളാണ്. കഥകളിയിൽ വാളെടുത്തു വെട്ടിക്കൊല്ലുന്നതു കണ്ടു ഞാനുണ്ടായിരുന്നു. ഏതാനും നിമിഷങ്ങൾ ഞാൻ അവിടെയിരുന്നു. ആ സ്ത്രീ എന്റെ അച്ഛനെകഥകളിയിൽ കൊല്ലാൻ ശ്രമിച്ചു. ഞാനെ



* “വാളും കത്തിയു്” എന്ന ചങ്ങമ്പുഴക്കുവിതയ്ക്കുധാരമായ സംഭവം.

വെട്ടിക്കൊല്ലുന്ന കാഴ്ച എന്റെ മനോദർപ്പണത്തിൽ ഞാൻ പ്രതിഫലിച്ചുകണ്ടു. ആ കാഴ്ച എനിക്കു സഹിച്ചില്ല. 'എന്റെ അച്ഛനെ കൊല്ലല്ലേ' എന്നു പറഞ്ഞു ഞാൻ വാവിട്ടു കരയാൻ തുടങ്ങി. ആ ഭവനത്തിൽ മറ്റു ചില സ്ത്രീകളുമുണ്ടായിരുന്നു. അവർ ഓടിവന്നു. വാതിൽ തൽക്ഷണം തുറക്കപ്പെട്ടു. 'എന്താ മോനേ?' എന്നു ചോദിച്ചുകൊണ്ടു അച്ഛനും, തൊലി ചെത്തിയ വെള്ളരിക്കാപോലുള്ള ഒരു വലിയ മാമ്പഴവും കത്തിയും ഓരോ കയ്യിൽ പിടിച്ചുകൊണ്ടു ആ സ്ത്രീയും എന്റെ മുമ്പിൽ പ്രത്യക്ഷപ്പെട്ടു. ഹാവു! എനിക്കു സമാധാനമായി. ആ സ്ത്രീ എന്റെ അച്ഛനെ കൊന്നിട്ടില്ല. കരഞ്ഞതിന്റെ കാരണം ചോദിച്ചപ്പോൾ, കരഞ്ഞുകൊണ്ടുതന്നെ ഞാൻ അതു വിശദപ്പെടുത്തി. അതുകേട്ടു ആ സ്ത്രീക്ക് മുഖവൈവണ്ണ്യമോ, ജാള്യതയോ ഉണ്ടായോ എന്നും എന്റെ അച്ഛൻ ഇളിഭ്യനായോ എന്നും മറ്റും ഞാൻ അറിഞ്ഞില്ല. അപ്പോഴും ഞാനങ്ങനെ ഓത്തോത്തു തേങ്ങുകയായിരുന്നു. ഏതായാലും അവരും അച്ഛനും ഒത്തൊരുമിച്ചു എന്നെ സാന്ത്വനിച്ചിട്ടു. എനിക്കു കാപ്പികിട്ടി. പലഹാരങ്ങൾ കിട്ടി. അച്ഛൻ എന്നെ പിന്നീടവിടെത്തന്നിച്ച് വിട്ടിട്ടു കത്തേക്കു പോവുകയുണ്ടായില്ല. കുറേനേരം കഴിഞ്ഞു ഞങ്ങൾ മടങ്ങിപ്പോന്നു. പക്ഷെ, പിന്നീടൊരിക്കലും അച്ഛൻ എന്നെ അങ്ങനെയൊരു ഭവനത്തിൽ കൊണ്ടു പോവുകയുണ്ടായിട്ടില്ല. മാച്ചാലും മാച്ചാലും മനസ്സിൽനിന്നു മാഞ്ഞുപോകാത്ത ഒരു ചിത്രമാണല്ലോ അത്. ആ ഭവനം വെറുമൊരു വേശ്യാലയമായിരുന്നു എന്ന് എനിക്കു തോന്നുന്നില്ല. സാമാന്യം ഭേദപ്പെട്ട കൂട്ടരാണതിലെ അന്തേവാസികളെന്നാണ് ഇന്നെന്നിക്കു തോന്നുന്നത്. എന്തോ? ഏതായാലും ആവക സ്തുതിചിത്രങ്ങൾ അച്ഛനെ സംബന്ധിച്ചു, അച്ഛന്റെ കൂട്ടുകാർ ചിലർ പറഞ്ഞിട്ടുള്ള വൃത്താന്തങ്ങൾ കേവലം അടിസ്ഥാനരഹിതങ്ങളല്ലെന്നുള്ളതിന്റെ

തെളിവുകളായി ഇന്നും എന്റെ മനസ്സിൽ ശേഷിച്ചിട്ടുണ്ട്.....

ലിംഗബന്ധപരമായ മനുഷ്യന്റെ ദൗർബല്യത്തിന്— അഥവാ ആവേശത്തിന്— ഇതിലധികം അധമമായിട്ടുള്ള ഒരു ദുഷ്യാന്തം സാദ്ധ്യമല്ലാത്ത വിധത്തിൽ അത്ര പൈശാചികവും ജ്വലപ്പാവഹവുമായ ഒരു രതിവൈകൃതരംഗത്തിൽ എന്റെതൊഴികെ ലോകത്തിൽ മറ്റേതെങ്കിലും വ്യക്തിയുടെ 'വിദ്യാരംഭം' നിർവ്വഹിക്കപ്പെട്ടിട്ടുണ്ടോ എന്നു സംശയമാണ്. അതിന്റെ സ്വാധീനശക്തി ഇന്നും എന്നിൽ അവശേഷിച്ചിട്ടുണ്ട്. ആ സ്തുതിചിത്രം ഇന്നും എന്നെ കിട്ടുകിട്ടിപ്പിക്കുന്നു. എനിക്ക് അഞ്ചുവയസ്സുപ്രായമേ ഉള്ളൂ. അച്ഛൻ എന്നെ 'എഴുത്തിനു വെണ്ണ'വാനായി 'തിരുവള്ളക്കാവി'ലേക്കു കൊണ്ടുപോയി. തൃശ്ശിവപേരൂരിനും ഇരിങ്ങാലക്കുടയ്ക്കും മദ്ധ്യേയുള്ള ഒരു സ്ഥലമാണത്. റോഡരികിൽ തന്നെ ഒരു ക്ഷേത്രമുണ്ട്. 'വിദ്യാരംഭം'ത്തിനു വിഖ്യാതമായ ഒരു ക്ഷേത്രമാണത്രേ അത്. ആ ക്ഷേത്രത്തെക്കുറിച്ച് പല ഐതിഹ്യങ്ങളുമുണ്ടെന്നറിയുന്നു. വിദ്യാരംഭത്തിന്റെ തലേദിവസം മദ്ധ്യാഹ്നത്തിൽ ഞങ്ങൾ സ്ഥലത്തെത്തിച്ചേർന്നു— എന്നുവെച്ചാൽ 'പെരുമനം' എന്ന സ്ഥലത്തെത്തിച്ചേർന്നു. തിരുവള്ളക്കാവിലേക്കു അവിടെനിന്നും ഒന്നോ രണ്ടോ നാഴികയുണ്ടെന്നു തോന്നുന്നു. പെരുമനത്തു അച്ഛന്റെ ഒരു സ്നേഹിതനുണ്ടായിരുന്നു. ആ സ്നേഹിതന്റെ നിർദ്ദേശപ്രകാരമാണ് എന്നെ എഴുത്തിനു വെണ്ണാനുണ്ടാട്ടു കൊണ്ടുപോയത്. സാമാന്യം ധനസ്ഥിതിയുള്ള ഒരു കുടുംബത്തിലെ ഗൃഹനായകനായിരുന്നു അച്ഛന്റെ സുഹൃത്തു്. ആ സുഹൃത്തിന്റെ മകളായി—ഏകപുത്രിയായി—ഒരു യുവതിയുണ്ടായിരുന്നു. അമ്മു എന്നാണവളുടെ പേര്. 'അമ്മുച്ചേച്ചി' എന്നു അവളെ ഞാൻ വിളിച്ചതു ഇന്നും ഞാൻ മറന്നിട്ടില്ല. അന്നവൾക്കു കഷ്ടിച്ച് പതിനേഴോ പതിനെട്ടോ വയസ്സു കാ

ഞമെന തോന്നുന്നു. ഞാൻ എപ്പോഴും അമ്മുച്ചേച്ചിയോ
 ടൊന്നിച്ചായിരുന്നു. പ്രജ്ഞാമണ്ഡലത്തിന്റെ വിദൂരസീ
 മയിൽ എന്നെ കൊണ്ടുനാം കത്തിക്കൊണ്ടുനിൽക്കുന്ന ആ
 രതിവൈകൃതരംഗം, പരമപവിത്രമായ എന്റെ 'വിദ്യാരം
 ഭ'ത്തിന്റെ പീഠികയായിത്തീരാനിടവന്ന നിർഭാഗ്യ
 ഞെക്കുറിച്ചോർക്കുമ്പോൾ, ലജ്ജ, അമർഷം, നൈരാശ്യം
 ഇവയെല്ലാമൊത്തൊരുമിച്ച ഒരു മിശ്രവികാരം ഇന്നും എ
 ന്റെ ഹൃദയമണ്ഡലത്തിൽ കൊടുംകാറ്റടിക്കുന്നുണ്ട്. എ
 ന്നാൽ അന്നാകട്ടെ അവാച്യവും ആലോചനാതീതവുമായ
 ഒരവ്യക്താനന്ദാനുഭൂതിയിൽ എന്റെ ഹൃദയകഡ്കളും കോ
 റിത്തരിക്കുകയാണുണ്ടായതെന്നുള്ള പരമാർത്ഥം ഞാൻ മറച്ചു
 വെക്കുന്നില്ല. ഒരുപക്ഷെ ശല്പമായ ആ അനുഭവത്തിന്റെ
 മാതൃകശക്തിയായിരിക്കാം പില്ലാലങ്ങളിൽ, സംസ്കാരവും
 വിവേചനാശക്തിയും ഉണ്ടായിട്ടുപോലും, സാമാധികജീ
 വിതത്തിന്റെ നിത്യദീപ്തമായ തേജോമേഖലയിൽനിന്നും
 അനിയന്ത്രിതമാംവിധം അകന്നുകുന്നു അന്ധകാരാവൃതമായ
 പാപകൂപങ്ങളിൽ എന്റെ ആത്മസത്തയെ പരിതാപക
 രമായ രീതിയിൽ ഞാൻ അധഃപതിപ്പിച്ചത്. എന്തുക
 ടെ, സ്ത്രീയോടുള്ള എന്റെ വിദ്വേഷത്തിന്റെ ആദ്യത്തെ
 വിത്തുവീണിട്ടുള്ളത് ആ രതിവൈകൃതരംഗത്തിലായിരുന്നു
 വെന്നു ഇന്നെന്നിങ്ങ അപഗ്രഥിച്ചറിയുവാൻ സാധിക്കുന്നു
 ണ്ട്. ആ വ്യക്തിയേയോ, ആ ഭവനത്തേയോകുറിച്ചു ഇന്നും
 എനിക്ക് യാതൊന്നും അറിഞ്ഞുകൂടാ. ആ സ്ഥലത്തു്—
 പെരുമനത്തു്—ഞാൻ ഇതുവരെ ചോയിട്ടുമില്ല. എങ്കിലും
 എന്റെ പിതാവു, ചെയ്തപോലെ, ഞാനും എന്റെ കുട്ടിയെ
 തിരുവള്ളക്കാവിൽത്തന്നെ കൊണ്ടുപോയാണു് എഴുത്തിനി
 രത്തിയതു്. എന്റെ പുത്രൻ രണ്ടു വയസ്സും രണ്ടു മാസവും
 മാത്രമേ പ്രായമുണ്ടായിരുന്നുള്ളൂ. മാത്രമല്ല ഞാനും എന്റെ
 പുത്രനും, ക്ഷേത്രത്തിനതൊട്ടുള്ള വാരിയത്തു സൗജന്യനിധി

യായ ഗൃഹനാഥന്റെ ഒരുദാർശ്യം പ്രദാനം ചെയ്ത ഒരു പഴയ തഴപ്പായിൽ ചുരുണ്ടുകൂടി രാത്രി കഴിച്ചുകൂട്ടുകയാണ് ചെയ്തത്. എന്റെ പിതാവ്, പ്രഥമപുത്രന്റെ നിഷ്കളങ്ക ശൈശവത്തിൽ കരിതേച്ച കാമതാണ്ഡവത്തെക്കുറിച്ച് അറിയാതെതന്നെ ചിതാഗ്നിയിൽ ലയിച്ചു, എന്നിങ്ങനെ ഒരാൾക്കുപോലും അവകാശമില്ല.

*

*

*

*

രണ്ടാംക്ലാസ്സിൽ പഠിച്ചുകൊണ്ടിരുന്ന കാലത്ത് ഒരിക്കൽ ഞാൻ ഒളിച്ചോടിപ്പോയി. വിദ്യാലയത്തിലേക്കു പുറപ്പെട്ട ഞാൻ കണ്ട വഴികളിൽക്കൂടിയെല്ലാം നടന്ന് വീട്ടിൽനിന്നും ഒന്നരണ്ടു നാഴിക അകലെയുള്ള ഒരു സ്ഥലത്തു മദ്ധ്യാഹ്നത്തോടുകൂടി ചെന്നുപററി. വിശപ്പു സഹിക്കാതായപ്പോൾ ഉറക്കെ കരഞ്ഞുതുടങ്ങി. ഒടുവിൽ ഉദാരനായ ഒരാൾ എന്നെ വീട്ടിൽ കൊണ്ടുവന്നാക്കി. എന്റെ ആ പ്രവൃത്തിയുടെ അടിയിൽ കിടക്കുന്ന പ്രേരകശക്തി അച്ഛന്റെ കർന്നമായ ആജ്ഞമൂലം എന്നിലുണ്ടായിരിക്കാവുന്ന അമച്ഛത്തിന്റെ സ്തുരണമല്ലേ എന്നു ഞാൻ സംശയിക്കുന്നു.

അങ്ങനെ ഞാനും എന്റെ കളിത്തോഴിയായ കൊച്ചു മുവ്വമൊത്തുചേറ്റ് മധുരമായ ശൈശവകാലം ഏതാണ്ടൊരു 'മധുവിധു'വായിത്തന്നെ കഴിച്ചുകൂട്ടി. ഞാൻ വളർന്നു. എന്നിങ്ങനെ പതുവയസ്സായി. അച്ഛൻ മരിച്ചു. ഞാൻ സ്വതന്ത്രനായി. കളിക്കുവാനും, യഥേഷ്ടം പുറത്തിറങ്ങി നടക്കുവാനും, കൂട്ടരൊത്തു രസിക്കുവാനും എന്നിങ്ങനെ വിഷമമില്ല. പക്ഷെ വീട്ടിൽ ദാരിദ്ര്യം കടന്നുകൂടിയിരുന്നതിനാൽ എന്റെ സുഖത്തിനു സാരമായ ഇടിവു തട്ടിക്കൊണ്ടിരുന്നു. അച്ഛനുള്ള കാലത്തു ഞങ്ങൾ അല്ലലേന്തെന്നറിഞ്ഞിട്ടില്ല. അദ്ദേഹം സുഖസമൃദ്ധിയിൽ ഞങ്ങളെ പരിപാലിച്ചിരുന്നു. എന്നാൽ ഇപ്പോഴാകട്ടെ അസഹ്യമായ ഒരു രൂപാന്തരം!

രാവിലെ പതിവായിക്കിട്ടാറുള്ള കാപ്പിയോ ഇസ്സലിയോ പലഹാരങ്ങളോ ഒന്നുമില്ല. വെറും കുറച്ചു കഞ്ഞി. അല്ലെങ്കിൽ കുറച്ചു പഴയോട്. അക്കാലങ്ങളിൽ അതു മനസ്സിനെ പീഡിപ്പിച്ചിരുന്നവെങ്കിലും ഇന്നതിനെക്കുറിച്ചോ ക്ഷമ്പോൾ അവണ്ണനിയമായ ഒരാത്മാനുഭൂതി എനിക്കുണ്ടാകുന്നുണ്ട്.

അന്നത്തെ എന്റെ ആത്മസ്നേഹിതൻ പയ്യപ്പിള്ളിൽ ശങ്കരപ്പിള്ളയായിരുന്നു. ഞങ്ങൾ നിത്യവും വൈകുന്നേരം അടുത്തു 'തൃക്കണ്ണപ്പുരം' എന്നു പേരുള്ള ക്ഷേത്രത്തിന്റെ പാർശ്വാകണത്തിൽ കളിക്കുവാനായി കൂട്ടം. അന്ന് ഞങ്ങൾ കളിച്ചതു ഇന്നാട്ടിൽ 'മന്തൻകാലൻകളി' എന്നു പറയുന്ന ഒന്നാണ്. ആ കളിയിൽ ആകെയുള്ള ആളുകൾ രണ്ടു കക്ഷിക്കാരായി പരിയുന്നു. കളിസ്ഥലത്തിന്റെ ഒരേ നടുവിൽ കുറുകെയായി ഒരു വരവരയ്ക്കുന്നു. കളിക്കാർ കൈയിൽ ഒരു കെട്ടു പച്ചിലത്തുപ്പുമായി നിലകൊള്ളുന്നു. ഒരു കക്ഷിയിൽ പെട്ട ഒരംഗം മറ്റു കക്ഷികൾ നിൽക്കുന്ന ഭാഗത്തേയ്ക്കു ശ്വാസംവിടാതെ "രാമ രാമ രാമ രാമ" എന്നു ചുരിച്ചുകൊണ്ടു ഓടിച്ചെന്ന് ഒരാളെത്തൊട്ടിട്ടു ശ്വാസം വിടാതെതന്നെ ആ ഉച്ചാരണം നിറുപ്പിച്ചു വരക്കിപ്പുറം പോരണം. തൊട്ടുതാരെയോ അയാൾ 'ചീഞ്ഞു'; — എന്നുവെച്ചാൽ കളി തീരുന്നതുവരെ, ഒരിടത്തു ഒഴിഞ്ഞുനിൽക്കണം. കളിയിൽ പങ്കുകൊള്ളാൻ നിവൃത്തിയില്ല. അതുകൊണ്ട് ചീയുന്ന കായ്ത്തിൽ ആക്കം ഇഷ്ടമുണ്ടാവുകയില്ലല്ലോ. രാമരാമക്കാരൻ ശ്വാസം വിടാതെ പാഞ്ഞുവരുമ്പോൾ കക്ഷികൾ പിടികൊടുക്കാതെ ഓങ്ങിയും വാങ്ങിയും ഒഴിഞ്ഞുമാറുവാൻ യത്നിക്കുന്നു. ഇതിനിടയിൽ രാമരാമക്കാരന്റെ ശ്വാസം നിലച്ചു എന്നു കണ്ടാൽ, തുടങ്ങുകയായി പച്ചിലത്തുപ്പുകൊണ്ടുള്ള പ്രഹരവേഷം. പക്ഷെ ഒരു നിയമമുണ്ട്—നിബ്ബന്ധനിയമം. അരയ്ക്കു കീഴോട്ടു മാത്രമേ അടിക്കുവാൻ പാടുള്ളൂ.

കക്ഷികളിൽ ഓരോരുത്തനും, പിടിക്കൊടുക്കാതെ ഒഴിഞ്ഞു മാറുവാൻ ശ്രമിക്കുന്നതോടൊപ്പം പരാക്രമിയായ എതിരാളിയുടെ ശ്വാസം നിലയ്ക്കുന്നുണ്ടോ എന്നു പ്രത്യേകം ശ്രദ്ധിച്ചുകൊണ്ടിരിക്കും. പ്രഹരപ്രധാനമാണല്ലോ കളിയിലെ ഏറ്റവും രസംപിടിച്ച ഭാഗം.

അന്നു കളിക്കിടയിൽ ഒരു പ്രാവശ്യം ആക്രമണത്തിനായി ചാടിപ്പുറപ്പെട്ട സാഹസികൻ 'പയ്‌ങ്ങാ' (ഞങ്ങളുടെ നാട്ടിൽ 'കളിക്കൂട്ടു'വാനായി ഉപയോഗിക്കുന്ന മൂക്കാത്ത പീഞ്ചെടയ്ക്കായ്ക്കാണ് ആ പദം ഉപയോഗിക്കുന്നത്) എന്നു വിളിക്കപ്പെട്ടിരുന്ന ഒരു സാധു ബാലനായിരുന്നു. ഞങ്ങളുടെ താവളത്തിൽനിന്നു സാഹകാരം 'രാമരാമതി' ജപിച്ചുകൊണ്ടു ചാടിപ്പുറപ്പെട്ട യോദ്ധാവിനു എതിർകക്ഷിയുടെ താവളത്തിൽ ചെന്നെത്തിയതോടുകൂടി ഭാഗ്യദോഷത്താൽ ശ്വാസം നിലച്ചുപോയി. തരംനോക്കിയിരിക്കുന്ന ശത്രുവൃഹത്തിന്റെ മർദ്ദനകോലാഹലങ്ങളോടു മല്ലിട്ടോടി വരയ്ക്കിപ്പുറം ചാടിവീഴുവാൻ ആ പാവംപിടിച്ച അഭിനവാഭിമന്യുവിനു സാധിച്ചില്ല. അതിനിടയിൽ ഏതോ ഒരു അന്തം മരുന്ന കുന്തകാരന്റെ പ്രഹരം, ആ പാവത്തിന്റെ പള്ളയ്ക്കാണ് ചതിച്ചത്. പാവം പയ്‌ങ്ങാ, അമ്പൻ ഉറക്കെ കരയാൻ തുടങ്ങി. വേദനയെക്കാൾ നിയമലംഘനം ചെയ്ത അപരാധത്തോടുള്ള പ്രതിഷേധമാണ് ആ രോദനഭ്രമത്തിനടിസ്ഥാനമെന്നു തീർച്ചതന്നെ. ഏതായാലും കളി പെട്ടെന്നു നിലച്ചു. ഇരുകക്ഷികളുംതമ്മിൽ വാഗ്വാദകോലാഹലമായി. ഒരു കക്ഷിയിലെ നേതാവു ഞാനും മറ്റു കക്ഷിയിലെ നായകൻ എന്റെ ആത്മസുഹൃത്തു ശങ്കരപ്പിള്ളയുമായിരുന്നു. ഒന്നുപറഞ്ഞു, രണ്ടുപറഞ്ഞു, ഞങ്ങൾ തമ്മിൽ വഴക്കായി. ഞങ്ങളുടെ സംഘത്തിലെ തലവൻ എന്ന നിലയിലും, നിയമലംഘനാപരാധം മറ്റുകക്ഷിയിലാണെന്നുള്ള പരമാർത്ഥതാൽ ഉദ്ദിപ്തമായ ധർമ്മബോധത്താലും,

ഞങ്ങൾതമ്മിലുള്ള സുദൃഢസൗഹൃദത്തെപ്പോലും അതിക്രമിച്ചു എന്നിരിക്കെന്റെ സുഹൃത്തിനോടു ശക്തിയായി തർക്കിക്കേണ്ടിവന്നു. കാരണമതം അദ്ദേഹം ചെയ്യുകയില്ല. എന്നിന്നേറെ, പറഞ്ഞുപറഞ്ഞു വഴക്കമുത്തു. വാക്സമരം മെയ് പ്രയോഗത്തിലേക്കു കടന്നു. ഞാൻ സുഹൃത്തിനെക്കാൾ ബലിഷ്ഠഗാത്രനായിരുന്നു. പരസ്പരം അടിയായി, ഇടിയായി, മണ്ണിൽ മറിച്ചിട്ട് ഉരുട്ടിപ്പിടുത്തമായി. ഞാൻ ആ പ്രിയതോഴനു കണക്കിനു കൊടുത്തു. മാറും തോളുകളും മാന്തിപ്പൊളിച്ചു. രക്തം പൊടിച്ചുതുടങ്ങി. വിദ്വാന്റെ കണ്ണിലും മൂക്കിലും ശിരസ്സിലുമെല്ലാം പുഴിമണൽ നിറഞ്ഞു. ഗ്രഹപ്പിഴയ്ക്കു ആ പഴയ മുഷിഞ്ഞ മുണ്ടു പാളുപോലെ കീറുകയുംചെയ്തു. ഒടുവിൽ ചിലർ എന്നെ പിടിച്ചുമാറി. പരിതാപകരമാംവിധം പരാജയം പററിയ ആ പരാക്രമി പകവീട്ടുവാനായി നിർലജ്ജം മരണാരുപായമെടുത്തു. “കാണിച്ചുതരാം, നോക്കിക്കോടാ” എന്നട്ടുഹസിച്ചുകൊണ്ടു അയാൾ ഒരോട്ടം—നേരിട്ടെന്റെ വീട്ടിലേക്കു! എന്റെ ഉള്ളുപകച്ചുതുടങ്ങി. ഞാനും പിന്നാലെ പുറപ്പെട്ടു. കൂടെ മാറുകളിക്കാതം. അയാൾ അമ്മയുടെ മുമ്പിൽ ചെന്നു പരാതി പറഞ്ഞു. അപ്പോഴത്തെ അയാളുടെ വേഷവും, രീതിയും, എല്ലാം കണ്ടാൽത്തന്നെ തോന്നും പാവത്തിനു കണക്കിനു കിട്ടിയിട്ടുണ്ടെന്നു്. എന്റെ മാതാവിന്റെ ദുഃഖഹൃദയം ആ ദയനീയദർശനത്തിൽ അലിഞ്ഞുപോയതത്സമല്ല. അവർ എന്നെ കണക്കിനു ശിക്ഷിച്ചു. എന്നുവെച്ചാൽ എന്റെ രണ്ടു കൈകളും കൂട്ടിപ്പിടിച്ചു് ഒരു നല്ല വടിയെടുത്തു്, എന്നെ ഒരു നൂറു ‘പെട’ ‘പെടച്ചു’ കാണും. ആദ്യമൊക്കെ, അഭിമാനിയായ ഞാൻ കൂട്ടുകാർ ചുറ്റും നിന്നിരുന്നതിനാൽ കരയാതിരിക്കാൻ ശ്രമിച്ചുനോക്കി. പക്ഷെ പ്രഹരമല്ലെ? ഗത്യന്തരമില്ലാതെ ഞാൻ വാവിട്ടു കേണു. എന്റെ കക്ഷിയിൽപ്പെട്ട കളിക്കാർപോലും അതുകണ്ടു രസിച്ച്ചിരിച്ചു;

ചിലർ ആത്തുളളുകപോലും ചെയ്തു. എന്റെ അഭിമാനത്തിനു വലിയ ക്ഷതംതട്ടി. പക്ഷെ എന്തുചെയ്യാനാണ്?

പിറ്റേ ദിവസം ഒരു ഞായറാഴ്ചയായിരുന്നു. പകൽ ഒരു പതിനൊന്നു മണിയായിക്കാണം. വീട്ടിലെ പൂമുഖത്തിന്റെ (ഇന്ന് ആ പൂമുഖം പൊളിച്ചുകളഞ്ഞു എന്റെ ഭവനം ഞാൻ പരിഷ്കരിച്ചിട്ടുണ്ട്) പടിഞ്ഞാറുഭാഗത്തു് തെക്കെ മുറ്റത്തേക്കിറങ്ങുവാനുള്ള വാതിലിന്റെ പടിയിൽ വിദൂരമായ ആകാശത്തേയും അതിൽ സ്വച്ഛന്ദം വിഹരിക്കുന്ന വെള്ളിമേഘങ്ങളേയും ഇളങ്കാറിൽ ഇല ഇളകിക്കൊണ്ടിരിക്കുന്ന പച്ചമരപ്പുടർപ്പുകളേയും അലക്ഷ്യമായും അലസമായും അങ്ങനെ ഉററുനോക്കിക്കൊണ്ടു ചിന്താമഗ്നനായി ഇരിക്കുമ്പോൾ പെട്ടെന്നു് എന്റെ ഹൃദയാന്തരാളത്തിൽ അജ്ഞാതമായ ഒരു വൈദ്യുതപ്രവാഹമുണ്ടായി. തലേന്നാൾ നടന്ന സംഭവമെല്ലാം ഒരു പദ്യമായി എഴുതണമെന്നു് ഒരു തോന്നൽ. അതിനു മുൻപൊരിക്കലും, മധുരമായി പദ്യങ്ങൾ (കഥനം) ചൊല്ലുമെന്നല്ലാതെ, ഒരു പദ്യം സ്വന്തമായി എഴുതണമെന്നു് എനിക്കു തോന്നിയിട്ടില്ല. ഉടൻതന്നെ ഒരു കല്ലൊപ്പം പെൻസിലുമെടുത്തു് ഞാൻ എഴുതാൻ തുടങ്ങി. ഞാൻ എന്തൊക്കെയോ എഴുതി. ഒരൊന്നു മണിക്കൂർ അങ്ങനെ എഴുതിക്കാണം. തലേന്നാൾ നടന്ന സംഭവപരമ്പരകളെല്ലാം പദ്യരൂപത്തിൽ അങ്ങനെ ജന്മമെടുത്തു. ഞാൻ വായിച്ചുനോക്കി. അവാച്യമായ ഒരാനന്ദം. ഞാൻഅതും കൊണ്ടു ഓടി. ഒരു ഫർലാംഗ് അകലെ ഒരു ബ്രാഹ്മണകുടുംബം ഒരു ഹോട്ടൽ നടത്തുന്നുണ്ടു്. ഹോട്ടൽ ഉടമസ്ഥന്റെ മകൻ ശ്രീ. എൻ. രാമയ്യർ എന്റെ സതീർത്ഥ്യനാണു്; സഖാവാണ്. ഒരു ഭ്രാന്തനെപ്പോലെ ഞാനങ്ങോട്ടിറച്ചു പാഞ്ഞുചെന്നു. സതീർത്ഥ്യനെ വിളിച്ചുകൊണ്ടു് ഒരു ഒഴിഞ്ഞ മൂലയിൽ പോയി എന്റെ പദ്യം മുഴുവൻ വായിച്ചു കേൾപ്പിച്ചു. ഒരു നൂറോ

നൂറമ്പതോ വരികൾ കാണമെന്നു തോന്നുന്നു. സൂഹൃത്തു് ആ പദ്യം വളരെ കേമമായിട്ടുണ്ടെന്നു് അഭിപ്രായപ്പെട്ടു. എന്നിങ്ങ സംതുപ്പിയിായി. അവിടെ നിന്നോടി മരൊരാള കൂട്ടുകാരന്റെ വീട്ടിൽ ചെന്നു. അയാളേയും അതു് വായിച്ചു കേൾപ്പിച്ചു. "ഭേഷായിട്ടുണ്ടു്" മതി; ആനന്ദത്താൽ മതി മറന്നു ഞാൻ ഓരോ കളിത്തോഴന്റേയും ഭവനത്തിൽ എന്റെ പദ്യവുമായി കയറിയിറങ്ങി. എല്ലാവരും നല്ല അഭിപ്രായം പറകയാൽ ഞാൻ കൃതാത്ഥനായി. ആ പദ്യമാകട്ടെ, അതിനുശേഷം അഞ്ചെട്ട കൊല്ലക്കാലം തുടർച്ചയായി എഴുതിയിട്ടുള്ള പരസ്സഹസ്രം പദ്യങ്ങളിൽ ഒരൊറ്റ വരിയാകട്ടെ ഇന്നെന്റെ കൈവശമില്ല; ഭൂരിഭാഗവും എനിക്കോർമ്മയുമില്ല. അവയെങ്ങിനെ നശിച്ചുവെന്നു ഞാൻ വഴിയെ വിവരിക്കാം. ആ ആദ്യത്തെ കവിതയിലെ നാലു വരികൾ എന്നിക്കിന്നോർമ്മയുള്ളതു ഇവിടെ കുറിച്ചുകൊള്ളട്ടെ.

'തൃക്കൺപുര'മെന്നു പേരുള്ളൊരമ്പലം
ബാലകൃഷ്ണൻ തന്റെ വാസഭേശം
'കുറിച്ചുകാല'യാം വീടിന്റെ മുമ്പിലെ-
കുറിക്കാട്ടുള്ള കളിപ്രദേശം.

ഇങ്ങിനെയാണു പ്രസ്തുത പദ്യം ആരംഭിക്കുന്നതു്. അതിനെത്തുടർന്നു് അടുത്ത ദിവസങ്ങളിൽ ഏതാനും ശ്ലോകങ്ങൾ എഴുതുകയുണ്ടായി.

'മാറങ്കളത്തിന്റെ കിഴക്കുഭാഗ-
ത്തൊരാലു നിൽപ്പുണ്ടതിനപ്പുറത്തു്'

ഈ വരികൾ മരേറതോ അജ്ഞാതകവിയുടേതാണെന്നു ചിലർ എന്നോടു പറയുകയുണ്ടായി. അതു മുൻപെങ്ങാനും ചൊല്ലിക്കേട്ടോ, പഠിച്ചോ, എന്റെ ഹൃദയത്തിൽ ലയി

ചൂകിടന്നതാകാം. പക്ഷെ അതപഹരണമല്ല. അന്ന് അപഹരണബോധം തന്നെയില്ലല്ലോ.

വിശാലമായുള്ള കളിസ്ഥലങ്ങൾ
നിറഞ്ഞിരിക്കുന്നൊരു ഭൂപ്രദേശം
അതിന്നടുത്തുള്ള കളത്തിനല്ലോ
'മാറങ്കളം' എന്നിഹ സുപ്രസിദ്ധം
ഗോസായിമാർ തന്നുടെ ചാവടിക്കും
'കോശേരി' എന്നുള്ളൊരു മാളികക്കും
കൊച്ചമ്മുതൻവീട്ടിനുമൊട്ടടുത്താ-
ണിച്ചൊന്നതായുള്ള കളിസ്ഥലങ്ങൾ
* അക്കഞ്ഞിയാം കട്ടൻറടുത്തുതന്നെ
പൂക്കോട്ടു വാഴുന്നൊരു 'വിക്രമൻ' 'ഹാ'
പാത്താച്ചിയാം രാമനുമുണ്ടവേലു
'ശോക്രാ'യുമാ 'ഭാസ്കര' 'രമ്പി'യും ഹാ
ആലിൻതറക്കാരുവിയാം തിരുപ്പാ-
ടെന്നുള്ളതാം കൂട്ടരുമൊത്തുകൂടി
മുറയ്ക്കുമാസങ്ങു കളിച്ചിടുമ്പോ-
ളുറക്കുമുണീവക വേണ്ട ചൊല്ലാം.

ഇങ്ങനെ മലവെള്ളംചോലെ ഒഴുകിപ്പരക്കുന്ന അസംഖ്യം
ശ്ലോകങ്ങളും ദ്രാവിഡപദ്യങ്ങളും അക്കാലത്തു ഞാൻ എഴു-
തിത്തള്ളിയിട്ടുണ്ട്. മേൽ പ്രസ്താവിച്ച പദ്യത്തിനു ഒരു
ലഘുവ്യാഖ്യാനം വേണ്ടിയിരിക്കുന്നു. എന്റെ ഭവനത്തിനു
മുമ്പിൽ വളരെ വിസ്താരമുള്ള ഒരു കളമുണ്ട്. അതിന്റെ
കിഴക്കുഭാഗത്തും തെക്കുകിഴക്കേ മൂലയിലുമുള്ള മണൽപ്പര

* രക്തപുഷ്പങ്ങളിലെ 'മാവിൻചുവട്ടിൽ' എന്ന കവിത നോക്കുക.

പ്പിലാണ് നിത്യവും ഞങ്ങൾ കളിക്കാൻ കൂട്ടുക പതിവ്. 'മാറങ്കളം' എന്നാണ് കളത്തിന്റെ പേര്. കളത്തിന്റെ വടക്കുപടിഞ്ഞാറെ മൂലയിൽ ഒരു 'ഹാൾ' ഇപ്പോഴും സ്ഥിതി ചെയ്യുന്നു. ആരും തമേസമില്ല. * പണ്ടു കാലങ്ങളിൽ ഭിക്ഷാംദേഹികളായി ഇടപ്പള്ളിയിൽ വന്നെത്തുന്ന ഗോസായിമാർക്കു കൊട്ടാരത്തിൽനിന്നും അരി, നെയ്യ്, കറിക്കോപ്പുകൾ മുതലായവ സൗജന്യമായി കൊടുക്കുക പതിവുണ്ട്. അവർക്കു താമസിക്കുവാനായി ഇടപ്പള്ളിരാജാവ് നിർമ്മിച്ചിട്ടുള്ളതാണ് പ്രസ്തുത ഹാൾ. 'ഗോസായിച്ചാവടി' എന്നാണതിനെ വിളിച്ചുവരുന്നത്. 'കോശേരിമാളിക', സമസ്ത കേരളസാഹിത്യപരിഷത്തിന്റെ ജനയിതാവും പണ്ഡിത ഗ്രേസരനുമായിരുന്ന മഹാമഹിമശ്രീ ഇടപ്പള്ളി † കൃഷ്ണരാജാ തിരുമനസ്സുകൊണ്ട് താമസിക്കുന്ന ഒരു മനോഹര ഹമ്മ്യമാണ്. എന്റെ കൌമാരകാലം ആ ഹമ്മ്യാന്തരത്തിലെ നിറംപിടിച്ച സൗജന്യധാരയിൽ കോൾമയിർക്കൊണ്ടിരുന്നു. അതിനെക്കുറിച്ചു വഴിയേ പ്രസ്താവിച്ചുകൊള്ളാം. 'കോശേരിമാളിക' എന്നു നാട്ടിൽ ചിരപ്രതിഷ്ഠ ലഭിച്ചിട്ടുള്ള പ്രസ്തുത ഹമ്മ്യത്തിനു പിൽക്കാലങ്ങളിൽ, കൃഷ്ണരാജാ തിരുമനസ്സിലേക്കു മൂപ്പുകിട്ടിയതിനോടുകൂടി, പരിഷ്കാരം പോരാഞ്ഞിട്ടായിരിക്കാം, 'കേസരി ചാലസ്', എന്ന നവീനനാമധേയം സ്വീകരിക്കേണ്ടിവന്നു. സംസ്കൃതത്തിലും ഇംഗ്ലീഷിലും ഉള്ള ഓരോ പദം അങ്ങനെ കൂട്ടിച്ചേർത്തിട്ടുള്ള ആ ഭവനനാമധേയത്തിന്റെ വൈലക്ഷണ്യം ശ്രവണമാത്രയിൽത്തന്നെ അനുഭവപ്പെടുന്നതാണല്ലോ. പുതിയ പരിഷ്കാരത്തിന്റെ കലാബോധം! കൊച്ചമ്മുവിന്റെ വീടു മാറങ്കളത്തിന്റെ തെക്കുവശത്താണ്. 'കുഞ്ഞിയാം കുട്ടൻ' കുഞ്ഞി

* ഇപ്പോൾ പ്രവൃത്തിക്കച്ചേരിയും സഹകരണസംഘവും ഈ കെട്ടിടത്തിലാണ്.

† അദ്ദേഹം ഇന്നു ജീവിച്ചിരിപ്പില്ല.

ക്ഷേത്രം!—കൃഷ്ണരാജാ തിരുമനസ്സിലെ രണ്ടാമത്തെ പുത്രൻ ശ്രീ. പി. കെ. കൃഷ്ണൻകുട്ടിമേനവൻ ബി. എ. ബി. എൽ. പൂക്കോട്ടു വാഴുന്ന വിക്രമൻ—കോശേരിമാളികയ്ക്കു തൊട്ടു തെക്കഭാഗത്തു് പൂക്കോട്ടുമാം എന്നു് ഒരുഭിജാതക്ഷത്രിയകുടുംബമുണ്ടു്; അവൻ ഒരു കോശേരിമാളികയുടെ വിക്രമൻ എന്നുകൂടി പേരുള്ള ശ്രീ. സി. ആർ. കേരളവർമ്മ തിരുമുൽപ്പാടു് എം. എ. അദ്ദേഹം ഒരു തികഞ്ഞ സഹൃദയനും, അഗാധബുദ്ധിമാനും. സന്മനസ്സുമാണെന്നു സന്തോഷപൂർവ്വം ഇവിടെ രേഖപ്പെടുത്തേണ്ടിയിരിക്കുന്നു. ഇപ്പോൾ അദ്ദേഹം മംഗലാപുരം സെൻറു് അലോഷ്യസ് ക്രിസ്ത്യൻ കോളേജിലെ ഇംഗ്ലീഷ് ലക്ചററാണ്. 'പാത്താച്ചിരാമൻ' ഒരു സാധുബാലനത്രേ! അവൻ കോശേരിമാളികയിലെ ഒരു ഭൃത്യനും ഒരു മരമണ്ടനുമാണ്. ഞങ്ങളുടെ എല്ലാം ഒരു കളിപ്പാട്ടും. അന്നവനെ കണ്ടാൽ ഒരു വലിയ പണിക്കുണ്ടാണെന്നു തോന്നും. എന്റെ ആദ്യത്തെ കവിതയ്ക്കു കാരണകാരനായ പയ്യപ്പിള്ളിൽ ശങ്കരപ്പിള്ളയുടെ പിതാവിന്റെ ഭാഗിനേയനാണ് പാത്താച്ചിരാമൻ! പാവം ഞങ്ങൾ അവനെ എത്ര ഉപദ്രവിച്ചിട്ടുണ്ടു്. ഞാൻ അവനെ കണ്ടിട്ടു് ഇപ്പോൾ ചുരുങ്ങിയതു് പതിനാറു കൊല്ലമായിക്കുന്നു. അവനെ ഒരു നോക്കുന്നു കാണുവാൻ ഞാൻ അത്യന്തം ആശിക്കുന്നു. പക്ഷെ അവനെക്കുറിച്ച് ആർക്കും ഒരറിവുമില്ല. അവൻ ജീവിച്ചിരിക്കുന്നുണ്ടോ എന്നുപോലും അറിഞ്ഞുകൂടാ. പാവം, പാത്താച്ചിരാമൻ! 'ഉണ്ടവേലു' ഞങ്ങളുടെ സംഘത്തിലെ ഒരു കൊച്ചു ഹിറാൾറായിരുന്നു. മഹാസാഹസികൻ. വീരപരാക്രമി. അവനെക്കുറിച്ച് മറ്റു ഭാഗങ്ങളിൽ പ്രസ്താവിക്കുന്നതാണ്. ശോക്രാ—ടാരാ ഓയിൽ മിൽസിലെ ഒരു കെമിസ്റ്റായി ശ്രീ. കെ. രാമവർമ്മൻ തിരുമുൽപ്പാടു് ബി. എ. ആലിൻതുറയ്ക്കാ രവി—ഞങ്ങളുടെ സംഘത്തിലെ ഏറ്റവും ബുദ്ധിശാലിയാണദ്ദേഹം. അന്തരിച്ചുപോയ

ഒരിടപ്പള്ളിരാജാവിന്റെ പത്നീഗൃഹമാണ് 'ആൽത്തറമം' പ്രസ്തുത രാജപത്നിയുടെ സോദരീപുത്രനാണ് രവി. ഏ. ആർ. രവിവർമ്മൻതിരുമുൽപ്പാട് ബി. എസ്സി (ആണേഴ്സ്) അദ്ദേഹം ഇൻഡ്യാഗവണ്മെന്റിന്റെ ആഭിമുഖ്യത്തിൽ ഇംഗ്ലണ്ടിൽ പോയി ഉന്നതവിദ്യാഭ്യാസം കഴിച്ച് അടുത്ത കാലത്തു് ഇൻഡ്യയിൽ മടങ്ങിയെത്തി, വിമാനവകുപ്പിൽ ആണെന്നു തോന്നുന്നു, ഒരു വലിയ ഉദ്യോഗത്തിൽ പ്രവേശിച്ചിരിക്കുകയാണ്. എന്റെ ചെറുപ്പകാലത്തെ ഏറ്റവും അടുത്ത ഒരു സ്നേഹിതനാണദ്ദേഹം. പക്ഷെ ഇന്നദ്ദേഹത്തിനു അല്പം ഒരു തലതിരിഞ്ഞ മട്ടുണ്ട്. വലിയ ഉദ്യോഗത്തിലെത്തിയപ്പോൾ, ആ ഭാഗ്യം സിദ്ധിക്കാത്ത എന്നെപ്പോലുള്ള ഏഴകളെ അദ്ദേഹം അല്പം ഒരവജ്ഞാഭാവത്തിലേ വീക്ഷിക്കാറുള്ളു. എവിടെയെങ്കിലുംവെച്ചു കണ്ടാൽ ഒരു പച്ചച്ചിരിയോടെ ഒന്നോ രണ്ടോ വാക്കു സംസാരിക്കുമെന്നുമാത്രം—പക്ഷെ ആ ബാല്യസ്മൃതിയുടെ ഒരു വിളരിയ രശ്മി അദ്ദേഹത്തിന്റെ ഹൃദയത്തിലും അവശേഷിച്ചിട്ടുണ്ടായിരിക്കാം. ഏതായാലും ഞാൻ അദ്ദേഹവുമായുള്ള സംഭാഷണം ദീർഘിപ്പിക്കാറില്ലെന്നു മാത്രമല്ല, എങ്ങോട്ടു കാണിക്കുന്ന തണ്ടിൽ പതിന്മടങ്ങു അങ്ങോട്ടു കാണിച്ചുകൊണ്ടേ ഞാനും ഒന്നോ രണ്ടോ വാക്കു ചുരിക്കാറുള്ളു. കഷ്ടം, ഞാനിന്നെന്നെ പഴിക്കുന്നു! ഞാൻ എന്തിനാത്തണ്ടു കാണിച്ചു? അദ്ദേഹം എന്റെ ഉത്തമസുഹൃത്തല്ലേ? അതെ; എന്തൊക്കെ പുറമേ ഭാവിച്ചാലും. എന്നെ സംബന്ധിച്ചിടത്തോളം, ഞാൻ ഒരു പദ്യത്തിൽ പറഞ്ഞിട്ടുള്ളതുപോലെ

മധുരശൈശവബന്ധമതററിടാൻ
 മമ ജഡമിനി മണ്ണിലടിയണം.

ഭാസ്കരൻ-എന്നതിന്റെ അർത്ഥം, ഭാസ്കരൻ എന്നു പേരോടു കൂടിയ രണ്ടുപേർ എന്നാണ്. അവരിൽ ഒരാൾ കുഞ്ഞിക്ക

ട്ടന്റെ മാതൃലപുത്രനും മറെറയാൾ പുകോട്ടെ വിക്രമന്റെ മാതൃസഹോദരിപുത്രനാകുന്നു. 'അമ്പി'; ഗണപതി എന്ന പേരോടുകൂടിയ ഒരു ബ്രാഹ്മണകുമാരൻ. അദ്ദേഹത്തെ ക്ഷരിച്ചു ഒന്നും അറിഞ്ഞുകൂടാ. എപ്പോഴും വാചൊളിച്ചുകൊണ്ടിരിക്കുന്ന ഒരു ദുസ്സുപഭാവം ആ ബാലനിലുണ്ടായിരുന്നതിനാൽ 'തൊളവായൻ പട്ടരെ'ന്നാണ് ഞങ്ങൾ അദ്ദേഹത്തെ അക്കാലത്തു വിളിച്ചിരുന്നത്. സാധു. എന്തു പറഞ്ഞാലോ കേൾക്കും, അശക്തനാണ്,—ശാരീരികമായും മാനസികമായും. ഞങ്ങളുടെ ഒരു കൂട്ടുകാരനെക്കാൾ ഒരു കിങ്കരനായിരുന്നു അമ്പി എന്നു പറയുന്നതാണ് ശരി. അക്കാലങ്ങളിൽ ഞങ്ങൾ കളിക്കാറുള്ളത് 'മാസ്യ'കളിയാണ്—അതിനു ചില ദിക്കുകളിൽ 'കിളിത്തട്ടുകിളി' എന്നു പേരുണ്ടെന്നു തോന്നുന്നു. ഒരാൾ കിളിയാകാ. ബാക്കിയുള്ളവർ രംഗം വെട്ടിച്ചുകടന്നു ഉപ്പു കൊണ്ടുവരാൻ ശ്രമിക്കും. ലവണപാലകന്മാർ കടക്കുന്നവഴി അടിച്ചാൽ കളി തോറ്റു. കിളിയാണ് കളിയിലെ നായകൻ. ആ കളിയിൽ ഞാൻ അത്യന്തപാടവം പ്രദർശിപ്പിച്ചിരുന്നതിനാൽ 'കിളിസ്ഥാനം' മിക്കപ്പോഴും എനിക്കുതന്നെ കിട്ടിക്കൊണ്ടിരുന്നു. ബഹുഭൂരിപക്ഷത്തോടൊപ്പം, സർവ്വസമ്മതമായിത്തന്നെ അംഗീകരിക്കപ്പെട്ട് എന്നിൽ അപ്പിതമായിരുന്ന അസുയാവഹവും അഭിനന്ദനീയവുമായ ഒരു പദവിമായിരുന്നു അത്. ആ സ്ഥാനലബ്ധിയിൽ ഞാൻ അക്കാലത്തു അഹങ്കരിച്ചിട്ടുപോലുമുണ്ട്. മറ്റുകക്ഷിയിൽ ആ സ്ഥാനത്തിനർഹൻ 'ഉണ്ടവേലു'വായിരുന്നു. എന്നെ വിളിച്ചിരുന്നത് 'ജമ്മൻ' എന്നാണ്. അസുയാലുക്കളായ കൂട്ടുകാർ 'ചങ്ങമ്പുഴ ബപ്പി' എന്നും പരിഹസിക്കാറുണ്ട്. എന്റെ വീടിന്റെ പടിഞ്ഞാറുള്ള പറമ്പിൽ—പടിഞ്ഞാറെ ചങ്ങമ്പുഴയിൽ 'ബപ്പി' എന്ന ഒരു ചെട്ടി താമസമുണ്ട്. അതിനാൽ പരിഹസിച്ചു അവർ എന്നെ ആപേർ വിളിച്ചുപോന്നു. നായകന്മാരെമ്പേരിൽ ഞാനും ഉ

ണ്ടവേലുവും തമ്മിൽ വലിയ സ്നേഹവും ബഹുമാനവുമായി
 രുന്നു. ചില കാര്യങ്ങളിൽ ഉണ്ടവേലുവിനോടു എനിക്കല്ലം
 അന്യയ ഉണ്ടായിരുന്നവെന്നും പറയേണ്ടിയിരിക്കുന്നു. സമാ
 നസിദ്ധികളിൽ ബഹുമാനം തോന്നുകയും, അപ്രാപ്യസി
 ങ്കികളിൽ അന്യയ ജനിക്കുകയും സപാഭാവികമാണല്ലോ.
 ഉണ്ടവേലു, തെങ്ങ, അടയ്ക്കാമരം ഇവയിൽ ഒരണ്ണാർക്കണ്ണ
 നേക്കാൾ വൈദഗ്ദ്ധ്യത്തോടെ പിടിച്ചുകയറും. താഴെനിന്നു,
 ഇടതുകയ്യിലുള്ള കല്ലോ, വടിയോകൊണ്ടു് എത്ര ഉയരത്തിൽ
 നിൽക്കുന്ന പറങ്കിമാങ്ങയും താഴെ വീഴിക്കും. മാറുക
 ഉത്തിന്റെ തെക്കുവടക്കുകൾക്കുമേലേയുള്ള ജലമണ്ഡലം
 നാലുപ്രാവശ്യം തുടർച്ചയായിത്തന്നെ അവനു നീന്തിയെത്തു
 വാൻ സാധിക്കും. എനിക്കിതൊന്നും സാദ്ധ്യമല്ല. വൃക്ഷങ്ങ
 ലിൽ കയറുവാൻ ഞാനും സമർത്ഥനാണ്. പക്ഷെ ഒറ്റത്ത
 ടിയായി വളരുന്ന വൃക്ഷങ്ങൾ എന്നെ ഇന്നും പരാജയപ്പെടു
 തുന്നു. വൃക്ഷശിഖരങ്ങളിൽനിൽക്കുന്ന ഫലങ്ങൾ എറിഞ്ഞു
 താഴെയിടുന്നകാര്യത്തിൻ ഒരിക്കലേങ്കിലും ഞാൻ ജയം നേ
 ടിയിട്ടില്ല. ഫലങ്ങളെ ലക്ഷ്യമാക്കി കല്ലോ, വടിയോ
 ഞാൻ താഴെനിന്നുകൊണ്ടെറിഞ്ഞാൽ അതു് അവയുടെ സ
 മീപ്രദേശങ്ങളിൽക്കൂടിയെങ്കിലും കടന്നുപോകയില്ല.

അടുത്തതായി എനിക്കു പ്രതിപാദിക്കുവാനുള്ളതു കേ
 സരിപാലസ്സായി രൂപാന്തരപ്പെട്ട കോശേരിമാളികയിലെ
 അന്നത്തെ അന്വേഷണങ്ങളെക്കുറിച്ചാണ്. എന്റെ കൌ
 മാരകാലത്തിലെ ഒരു സാരമായ ഭാഗത്തിനു് സകല നിറ
 പ്പുകിട്ടുകളും ലഭിച്ചതു് അവിടെനിന്നാണെന്നുള്ള കാര്യം
 വിസ്മരിക്കത്തക്കതല്ല. ഇടപ്പള്ളി കൃഷ്ണരാജാതിരുമനസ്സിലെ
 പ്രഥമ പുത്രനായ ശ്രീ. പി. കെ. കരുണാകരമേനവൻ ഡോ
 സ്സോവ്സ്കിയുടെ Crime and Punishment (കുറ്റവും ശി
 ക്ഷയും) എന്ന വിഖ്യാതകൃതിയുടെ പരിഭാഷകൻ എന്ന നീ
 ലയിൽ പ്രശസ്തനായിത്തീർന്നിട്ടുള്ള ഒരു സാഹിത്യകാരനാ

ൺ. കാവ്യാത്മകമായ എന്റെ ജീവിതത്തിന് ആരോടെ കിലും ഒരു കടപ്പാടുണ്ടെങ്കിൽ അതു മി. കരുണാകരമേനവനോടുമാത്രമാണെന്നു സന്തോഷപൂർവ്വം ഞാൻ അറിയിച്ചുകൊള്ളുന്നു. അദ്ദേഹം ഇല്ലായിരുന്നുവെങ്കിൽ എന്റെ കവിതാവാസന ഒരിക്കലും വികസിക്കുമായിരുന്നില്ല.

അദ്ദേഹത്തിന്റെ അനജനായ കണ്ണടിക്കട്ടനും ആൽത്തറമഠത്തിലെ രവിവർമ്മൻ തിരുമുല്ലാട്ടും എന്റെ ആത്മസുഹൃത്തുക്കളാണെന്നു മുൻപു പറഞ്ഞിട്ടുണ്ടല്ലോ. പകൽമുഴുവനും ഞാൻ കോശേരിയിലാണ് കഴിഞ്ഞുകൂട്ടുക പതിവ്. ആ *1 കടുംബം യഥാർത്ഥത്തിൽ ഒരുതിഥിമന്ദിരമാണ്. അതിഥികളെ സൽക്കരിക്കുവാൻമാത്രമാണോ അവിടത്തെ അംഗങ്ങൾ ജന്മമെടുത്തിട്ടുള്ളതെന്നു തോന്നിപ്പോകും. മി. കരുണാകരമേനവന്റെ മാതാവ്—ശ്രീമതി പുല്ലുട്ട് ഗൌരിക്കുട്ടിയമ്മ*2 ഒരൗദാർണ്യനിധിയാണ്. മനുഷ്യർക്കു ഭക്ഷണം കൊടുത്തു അവർക്കു മതിവരുമെന്നു തോന്നുന്നില്ല. സാക്ഷാൽ മഹാലക്ഷ്മിയെപ്പോലെ സമൃദ്ധസിക്കുന്ന ആ പുണ്യമഹതിയെപ്പോലെ ഉദാരമനസ്സുകളായ സ്ത്രീകളെ വളരെ ചുരുക്കമായേ ഞാൻ കണ്ടിട്ടുള്ളൂ.

അതൊരു മദ്ധ്യവേനൽ ഒഴിവുകാലമാണ്. ഞങ്ങൾ സദാ കളിതന്നെ കളി. ആനന്ദമയമായ ജീവിതം. ഒരു ദിവസം ഉച്ചതിരിഞ്ഞു പൊരിവെയിലിൽ ഞങ്ങൾ കളിച്ചുകൊണ്ടുനിൽക്കുമ്പോൾ, മി. കരുണാകരമേനവൻ ഞങ്ങളെ അടുത്തുവിളിച്ചു. വെയിൽതാണിട്ടു കളിച്ചാൽ മതിയെന്നും, അതുവരെയുള്ള സമയം താൻ നടത്തുവാനുദ്ദേശിക്കുന്ന ഒരു 'പരീക്ഷ'യ്ക്കായി വിനിയോഗിക്കണമെന്നും, സ്നേഹസാന്ദ്രമായ സ്വരത്തിൽ അദ്ദേഹം ഞങ്ങളോടു പറഞ്ഞു. ഞങ്ങൾ സ

*1 രാജാവിന്റെ മരണശേഷം ആ കടുംബം അവിടെനിന്നും താമസം മാറി. *2 അവർ ഇന്നു ജീവിച്ചിരിപ്പില്ല.

മ്മതിച്ചു. പരീക്ഷ ഇതാണ്. 'പ്രഭാതം' എന്ന വിഷയത്തെ ആസ്പദമാക്കി ഞങ്ങൾ എന്തെങ്കിലും സ്വന്തമായിട്ടു എഴുതണം. മി. രവിവർമ്മൻ തിരുമുല്ലാടു ഇംഗ്ലീഷിലെഴുതാമെന്നു ഉടൻതന്നെ സമ്മതിച്ചു. 'കൃഷ്ണവീള്ളക്കു പദ്യത്തിലെഴുതിക്കൂടെ?' മി. കരുണാകരമേനവൻ ചോദിച്ചപ്പോൾ ഞാൻ അത്ഭുതപ്പെട്ടുചോയി. ഹാ! ഞാൻ കവിയാണെന്നു അദ്ദേഹം അറിഞ്ഞിരിക്കുന്നു! "ആകാം" എന്ന് അഭിമാനപൂർവ്വം ഞാൻ സമ്മതിച്ചു. ഗദ്യത്തിൽ എന്തെങ്കിലും എഴുതുവാനേ സാധിക്കൂ എന്നു വിനയശീലനായ കുഞ്ഞിക്കുട്ടൻ പറഞ്ഞു. ഒരു മണിക്കൂറാണു സമയം. ഞങ്ങൾ മൂന്നുപേരും ഇരുന്ന് എഴുതാൻ തുടങ്ങി.

അക്നദിച്ചതുകാൺകയാൽ താചസർ
 വൽക്കലം മെല്ലെയെടുത്തുകൊണ്ടു്
 താമരപ്പൂക്കൾ വിരിഞ്ഞ നദികളിൽ
 തുമയിൽ ചോവുകയായ് കളിക്കാൻ
 വൃക്ഷത്തിൻ കൊമ്പിലിരുന്നങ്ങുപാടിനാർ
 പക്ഷിതൻ കുഞ്ഞുങ്ങൾ മോദമോടെ
 മന്ദാരപുഷ്പങ്ങൾ മന്ദം വിരികയായ്
 മന്ദാനിലനും, ഹാ, വീളുകയായ്.....

ഇങ്ങിനെ നാല്പത്തെട്ടുവരികൾ കൃത്യസമയത്തിനു ജളിൽ ഞാൻ എഴുതിത്തീർത്തു. ഞങ്ങൾ മൂന്നുപേരുടേയും പ്രബന്ധങ്ങൾ പരീക്ഷകനായ മേനോൻ പരിശോധിച്ചു മാർക്കിട്ടു. രവിവർമ്മതിരുമുൽപ്പാടിനു് പത്തിൽ, നാലും, കുഞ്ഞിക്കുട്ടനു ആറും, എനിക്കു എട്ടും മാർക്കുവീതം കിട്ടി. എനിക്കുണ്ടായ ആനന്ദത്തിനതിരില്ല. മേനവൻ എന്നെ വളരെ അഭിനന്ദിച്ചു; പ്രശംസിച്ചു; അതും എന്റെ കൂട്ടുകാരുടെ മുൻപിൽ! അതിൽപരം ഒരു ചാരിതാത്ഥ്യം എനിക്കുണ്ടാ

കേണ്ടതായിട്ടില്ല. എന്റെ ചിന്തുനൂതനം അദ്ദേഹത്തിന്റെ പ്രശംസയിൽ ആനന്ദനൃത്തം ചെയ്തു. മാത്രമല്ല അന്നു വൈകീട്ട് ഗണപതിക്ഷേത്രത്തിൽനിന്നു അപ്പം കൊണ്ടുവന്നു പ്ലോൾ എല്ലാവർക്കും ഇഴുരണ്ടും, കവിതയ്ക്കു സമ്മാനമായി എനിക്കു നാലും അപ്പം അദ്ദേഹം നൽകുകയുണ്ടായി. കവിതയെഴുത്തിൽ മുറയ്ക്കു ശ്രമിക്കണമെന്നും, മറ്റുള്ളവരുടെ കവിതകൾ ധാരാളം വായിക്കണമെന്നും അദ്ദേഹം ഉപദേശിച്ചു. വിശേഷിച്ചും മഹാകവി വള്ളത്തോളിന്റെ കൃതികൾ വായിക്കണമെന്നു പറഞ്ഞു. അന്നാണ് ആദ്യമായി 'വള്ളത്തോൾ' എന്ന നാമധേയം ഞാൻ കേൾക്കുവാനിടയായത്. സാഹിത്യമഞ്ജരി തുടങ്ങിയ പദ്യകൃതികൾ മി. മേനവൻ എന്നീക്കു വായിക്കുവാനായിരുന്നു. അതിനുശേഷം പദ്യപാരായണവും പദ്യരചനയും ഞാൻ മുറയ്ക്കു നിർവ്വഹിച്ചുകൊണ്ടിരുന്നു.

കൊല്ലം രണ്ടുകഴിഞ്ഞു ഇക്കാലത്തിനിടയിൽ അനേകം പദ്യങ്ങൾ ഞാൻ എഴുതി മി. മേനവനെ കാണിച്ചിരുന്നു. അപ്പമാണ് സമ്മാനം. കണക്കിലേറെ അപ്പങ്ങൾ അങ്ങനെ ഞാൻ തിന്നൊടുക്കി. ഒരു മുഴക്കൊതിയനായിരുന്നു ഞാൻ. അപ്പത്തിലുള്ള കൊതിയല്ലെ എന്ന് കവിതയെഴുതാൻ പ്രേരിപ്പിച്ചതെന്നുപോലും ഇന്നെന്നിക്കു തോന്നുന്നുണ്ട്. ആയിടക്കു 'കവിമണി കെ. സി. കുട്ടപ്പ നമ്പ്യാർ' എന്ന യശശ്ശരീരനായ സാഹിത്യകാരൻ കൃഷ്ണരാജാതിരുമനസ്സിലെ അതിഥിയായി ഇടപെള്ളിയിൽ എത്തി. ആ വന്ദ്യകവിയുടെ "വിപ്ലവാജോരുദം" എന്ന ആട്ടക്കഥയുടെ അരങ്ങേറം നിർവ്വഹിക്കപ്പെട്ടത് കൃഷ്ണരാജാതിരുമനസ്സിലെ ആഭിമുഖ്യത്തിലായിരുന്നു. ആ മഹാസാഹിത്യകാരന്റെ ആഗമനത്തിനു കാരണവും അതാണ്. മാത്തൂർ കണ്ണുപിള്ളപ്പണിക്കർ, തോട്ടം ജി. ശങ്കരൻചോറി തുടങ്ങിയ, കേരളകല

യുടെ യശസ്സുംങ്ങേളായ മഹാ കലാകാരനായിരുന്നു, മേൽ പ്രസ്താവിച്ച ആട്ടക്കഥയിലെ നടന്മാർ. കഥകളി കാണുവാൻ ആ പ്രതിപത്തി അതിനുമുൻപുതന്നെ എന്റെ ഹൃദയത്തിൽ വേരൂന്നിയിരുന്നതിനാൽ ആ സുദിനം എനിക്കൊരു മഹോത്സവംതന്നെയായിരുന്നു. മി, മേനവൻ എന്നെ മി; കട്ടപ്പനമ്പയാർ പരിചയപ്പെടുത്തിക്കൊടുത്തു. അദ്ദേഹം എന്റെ കൃതികളെല്ലാം എടുത്തുകൊണ്ടുവരാനായിപ്പറഞ്ഞപ്പോൾ എനിക്കുണ്ടായ ആനന്ദം! — ഞാൻ വീട്ടിലേക്കു ശ്യാംസംവിടാതെ ഒരോട്ടം — പഴയ വീഞ്ഞപ്പെട്ടിയിൽ കിടക്കുന്ന ആ കടലാസുകളെല്ലാം ചെറുക്കിയെടുത്തു ഒരാത്മവിസ്തൃതിയിൽ ലയിച്ചുകൊണ്ട് അഞ്ചുമിനിറ്റിനുള്ളിൽ വീണ്ടും അദ്ദേഹത്തിന്റെ മുൻപിൽ ഞാൻ ആ പിടിച്ചി.

സന്താപത്തിനു ബന്ധമെന്തു, കൗതുകം

നൽകിടുവാൻ കെൽപ്പെഴും

സന്താനദ്രുമമുഖമഞ്ജരിപരം

ചേരാർന്ന കീരാംഗനേ?

എന്താണിങ്ങനെ കണ്ണടച്ചു ചെറുതും

മിണ്ടാതെകണ്ണാശയം

ചിന്താഭാരമിയന്നമാതിരി മണി-

ക്കൂട്ടിൽ കിടക്കുന്നു നീ?

എന്തിങ്ങനെ മധുരപദകല്പിതങ്ങളും മധുനിഷ്യന്ദികളുമായ നിരവധി പദ്യപ്രകാശങ്ങളാൽ 'സാഹിത്യവിലാസ'ത്തെ സഹൃദയസമക്ഷം സമർപ്പിച്ചു, ആരാധനയായിണിനിട്ടുള്ള ആ കവീശ്വരൻ എന്റെ വികൃതികളെല്ലാം അവധാനപൂർവ്വം വായിച്ചുനോക്കുകയും, ഒടുവിൽ, കരുണാകരമേനവന്റെ നേർക്കു തിരിഞ്ഞുകൊണ്ട് "ഈ ബാലൻ ഒരു സാമാന്യനല്ല, ഒരുകാലത്തു" നമ്മുടെ ഭാഷയ്ക്കു ഈ കുട്ടി ഒരു

മഹാ നേട്ടമായിത്തീരും" എന്നിങ്ങനെ പറയുകയും ചെയ്തു. അതു കേട്ടപ്പോൾ, ആനന്ദാതിരേകാന്താൽ എനിക്കു മോഹാലസ്യം സംഭവിക്കാഞ്ഞതു ഭാഗ്യമെന്നേ ഇന്നു ഞാൻ വിചാരിക്കുന്നുള്ളൂ. ആ കൃതികളുടെ കൂട്ടത്തിൽ ഉണ്ടായിരുന്ന 'മായ' എന്ന പദ്യം (ശ്ലോകങ്ങൾ) അദ്ദേഹം ചില പ്രാവശ്യവും വായിച്ചു. അതു "അസ്സലായി" ട്ടുണ്ടെന്നു എന്നോടാവർത്തിച്ചാവർത്തിച്ചു പറഞ്ഞു. ആ കൃതികളിൽ ഒന്നും എനിക്കോർമ്മയില്ല, "കുറുക്കനും മുന്തിരിങ്ങയും" എന്ന കഥയിലെ കുറുക്കൻ മുന്തിരിപ്പടർപ്പിന്റെ കീഴിൽനിന്നു കൊണ്ടു്;

എന്തു ഞാനിഹചെയ്യേണ്ടു
ഹന്ത, മുന്തിരിതിന്നുവാൻ?

എന്നിങ്ങനെ ആത്മഗതം ചെയ്യുന്ന ഭാഗം അദ്ദേഹത്തെ വളരെ രസിച്ചിരിക്കുകയുണ്ടായി. മി. കരുണാകരമേനവന്റെ മുഖത്തു് ആ വന്ദ്യ കവിയുടെ പ്രശംസാവാക്കുകൾ കേട്ടു ചാരിതാത്മ്യദ്വേഷമായ ഒരു പ്രകാശം സ്ഫുരിച്ചതു് എന്റെ മനോദർപ്പണത്തിൽ ഇപ്പോഴും പ്രതിഫലിച്ചുകിടക്കുന്നുണ്ടു്. കാലയവനികയ്ക്കുള്ളിൽ മറഞ്ഞുപോയ ആ കവി ശുഭരനോടു്—സാഹിത്യവിലാസകന്താവായ കവിമണി കെ. സി. കുട്ടപ്പനമ്പ്യാരോടു്—എനിക്കുള്ള കൃതജ്ഞത രേഖപ്പെടുത്തുവാൻ ഞാൻ പദം കാണുന്നില്ല. മി. മേനവനോടുള്ള എന്റെ കടപ്പാടു വാക്കുകളാൽ രേഖപ്പെടുത്താവുന്നതു മല്ല. കാവ്യാത്മകമായ എന്തെങ്കിലും സിദ്ധി എനിക്കു കൈവന്നിട്ടുണ്ടെന്നു് മഹാജനങ്ങൾക്കു തോന്നുന്നുണ്ടെങ്കിൽ, ആ സിദ്ധിക്കടിസ്ഥാനം മി. മേനവന്റെ നിരന്തരപ്രോത്സാഹനംമാത്രമാണെന്നു ഞാൻ പ്രത്യേകിച്ചു പറയേണ്ടതില്ലല്ലോ.

കോശേരിമാളികയിൽ, പറമ്പിന്റെ കിഴക്കെ അറ്റത്തായി 'കളരി' എന്നു പറയുന്ന ഒരു കെട്ടാരവും, മാറൻകുട്ട

ത്തിന്റെ കിഴക്കേക്കരയിലുള്ള 'കുളപ്പുരമാളിക'യുമായിട്ടു
 നൂ ഞങ്ങളുടെ വിഹാരരംഗങ്ങൾ. മുൻപൊരിക്കലും പ്രതി
 പാദിച്ചിട്ടുള്ള പദ്യങ്ങളിൽ കാണുന്ന പേരുകാരെക്കൂടാതെ
 വേറെ ചിലരും ഞങ്ങളുടെ കളിസെറ്റിൽ ഉണ്ടായിരുന്നു.
 അമ്പിയുടെ അനുജൻ 'അയ്യൻ,' ഒരു 'ബാലൻ', ഒരു 'കൃഷ്ണ
 പ്ലണിക്കർ', കുഞ്ഞിക്കുട്ടന്റെ അനുജത്തി 'രത്നം', ഭാഗിനേ
 യി 'തങ്കം', 'കൃഷ്ണൻ' 'ശങ്കരനാരായണൻ' ഇങ്ങനെ സഹോ
 ദരന്മാരായ രണ്ടു നമ്പൂതിരിബാലന്മാർ, 'അമ്പലംവിഴുങ്ങി'
 എന്നു വിളിക്കപ്പെട്ടിരുന്ന ഒരു ചന്ദ്രശേഖരൻ നായർ, ഇ
 ങ്ങനെ പലരും.....പയ്യപ്പിള്ളിശങ്കരപ്പിള്ള, ഉണ്ടവേ
 ലു തുടങ്ങിയവർക്കു കോശേരിമാളികക്കു കത്തു പ്രവേശനമു
 ണ്ടായിരുന്നില്ല.

പാത്താച്ചി രാമൻ, ഭാസ്കരൻ, കുഞ്ഞിക്കുട്ടൻ, രവിവ
 ൾൻ ഞാൻ എന്നിവർമാത്രം ചിലപ്പോൾ കളരിയിലും കുള
 പ്പുര മാളികയിലും ഒന്നിച്ചുകൂട്ടും. ആ സമ്മേളനം ഗുഡ്മായി
 റിക്കും.....

അന്നു ഞങ്ങൾക്കു ഒരു 'ബാലസമാജം' ഉണ്ടായിരുന്നു.
 സെക്രട്ടറി ഞാനാണ്. കുഞ്ഞിക്കുട്ടൻ ഖജാൻജി, കൃഷ്ണപ്പ
 ണിക്കർ പ്രസിഡൻറ്, കരുണാകരമേനവൻ രക്ഷാധികാ
 റി. എല്ലാ ഞായറാഴ്ചയും പകൽ മൂന്നുമണിക്കു കുളപ്പുരമാളി
 കയിലെ ഒരു വലിയ മുറിയിൽവെച്ച് സമ്മേളനം നിർവ്വ
 ഹിക്കപ്പെടും. പദ്യപാരായണം, ഉപന്യാസപാരായണം,
 പ്രസംഗം, വാഗ്വചനം, അക്ഷരശ്ലോകമത്സരം ഇങ്ങനെ പല
 പരിപാടികളും സമ്മേളനത്തിൽ ഉണ്ടായിരിക്കും. സെക്രട്ടറി
 യുടെ ചുമതലയേറിയ ഭാരം ഞാൻ പ്രശംസാർഹമാം വിധം
 നിർവ്വഹിച്ചിട്ടുണ്ട്.

ഒരു ഞായറാഴ്ച ഒരബദ്ധം പറ്റി. മേടമാസക്കാലം
 തീപോലുള്ള വെയിൽ. എന്തെ ഒരുനേരത്തും വീട്ടിൽ കാ

ഞാത്തതിനാൽ അമ്മ എപ്പോഴും വഴക്കു പറയാറുണ്ട്. അന്നു 'മിനിട്സ്' എഴുതേണ്ടിയിരുന്നതിനാൽ ഞാൻ പുറത്തെങ്ങും പോയില്ല. മദ്ധ്യാഹ്നത്തോടുകൂടി ആ കൃത്യം നിർവ്വഹിച്ചുകഴിഞ്ഞു. ഊണുകഴിഞ്ഞ ഉടൻ വെളിയിലേക്കിറങ്ങാമെന്നായിരുന്നു ഉദ്ദേശം. എന്നാൽ അമ്മ എന്നെ നല്ല പോലൊന്നു പറിച്ചു. സകല മുണ്ടുകളും എടുത്തു ഒരു മുറിയിലിട്ടു പൂട്ടി. ഞാൻ കൗചീനമാത്രധാരിയായി ഇരുന്നു ഭക്ഷണം കഴിക്കുകയാണ്. ഊണു കഴിഞ്ഞു വന്നപ്പോൾ എനിക്കുപറ്റിയ അപകടം വെളിവായി. എന്റെ ഹൃദയം ആ ചൊരിവെയിലിൽ മുററത്തു നിൽക്കുന്ന തുളസിക്കുമ്പു പോലെ വാടിപ്പോയി. മുണ്ടുതരാൻ പറഞ്ഞു ഞാൻ കരച്ചിൽ തുടങ്ങി. അമ്മ എത്ര നിർബ്ബന്ധിച്ചിട്ടും വഴിപ്പെട്ടില്ല. "പുറത്തേയ്ക്കിറങ്ങിക്കൂടാ" എന്നു ഉഗ്രമായ ഒരു നിരോധനാജ്ഞ! എന്തു ചെയ്യും? സമയമങ്ങനെ പറന്നുപോകുന്നു. മണി രണ്ടുകഴിഞ്ഞു. ഞാൻ കുറങ്ങാൻ ചത്ത കാക്കാലനെപ്പോലെ വിഷണ്ഡനായിട്ടങ്ങനെ ഇരിക്കുകയാണ്. മുണ്ടു കിട്ടുകയില്ലെന്നുള്ള കാര്യം തീർച്ച! അമ്മ പതുക്കെ ഉറങ്ങിത്തുടങ്ങിയതിനോടുകൂടി ഞാൻ എഴുന്നോറു് ശബ്ദമുണ്ടാക്കാതെ, ഒരൊറ്റ ഓട്ടം! പടിഞ്ഞാറെ വേലിയ്ക്കു ഒരു 'നൂട്ട്' (ദുപാരം) ഉണ്ട്. അതിൽകൂടി കടന്നു റോഡിൽകൂടി ഓടി ഒരുപ്രകാരത്തിൽ കിഴക്കുവശത്തുള്ള കളപ്പുരമാളികയിൽ മിനിട്സ് സൂക്ഷ്മമായി ഞാൻ എത്തിച്ചേർന്നു. സദസ്യർ അക്ഷമരായി എന്നെ കാത്തിരിക്കുകയാണ്. എന്റെ കിതപ്പും, പാവവശ്യവും, അതിനെക്കാൾ കവിഞ്ഞും എന്റെ കൌചീനമാത്രാച്ഛാദിതമായ ആകാരവും അവരെ അല്പം അമ്പരപ്പിച്ചു. കാര്യം ഞാൻ വിശദപ്പെടുത്തി. രണ്ടാംമുണ്ടു് ആർക്കും ഉണ്ടായിരുന്നില്ല. അതിനാൽ തൽക്കാലത്തേയ്ക്കു എന്റെ നഗ്നത മറയ്ക്കുവാൻ എന്നെ സഹായിക്കുന്ന കാര്യത്തിൽ അവരും നിരാശരായി. എന്തിനു്, അന്നത്തെ സമയം

ഉന്നതിൽ കൗപീനമാത്രം ധരിയായി നിന്നുകൊണ്ട് കാൽ
ദർശി മിനിട്സ് വായിച്ചു എന്നു പറഞ്ഞാൽ മതി. പക്ഷെ
പ്രസിഡണ്ട് എന്റെ കൃത്യബോധത്തെക്കുറിച്ച് വളരെ പ്ര
ശംസിച്ചു പറയുകയുണ്ടായി.....

ഒരിക്കൽ ഞങ്ങളുടെ സമ്മേളനത്തിന് ആദ്ധ്യക്ഷം വ
ഹിച്ചത്, രസികരസായനം എന്ന സരസകാവ്യഗ്രന്ഥത്തി
ന്റെ കർത്താവായ ബ്രഹ്മശ്രീ പിലാക്കുടി മധുസൂദനൻ ഭട്ടതി
രിപ്പാടാണ് അന്ന് 'പാഠിപ്പോയ ചൈങ്കിളി' എന്നൊരു
കവിത ഞാൻ എഴുതി വായിക്കുകയുണ്ടായി. ഉപസംഹാര
പ്രസംഗത്തിൽ അദ്ദേഹം എന്റെ കവിതാചതുരിയെ കണ
ക്കിലേറെ പ്രശംസിച്ചു. മറ്റൊരാൾക്ക് ശ്രീ. ഇടപ്പള്ളി
സി. നാരായണപിള്ള ബി. എ. ബി. എൽ. ആദ്ധ്യക്ഷസ്ഥാ
നം അലങ്കരിക്കുകയും അന്ന് "സാഹിത്യസംഗീതം" എ
ന്നൊരു കവിത ഞാൻ എഴുതി വായിക്കുകയും ചെയ്തു. അ
ന്നും എനിക്കു വലിയ അഭിനന്ദനങ്ങൾ ലഭിക്കുവാനുള്ള ഭാ
ഗ്യമുണ്ടായി. ഈവക അഭിനന്ദനങ്ങളും സമ്മേളനങ്ങളും
സാഹിത്യവിഷയകമായി എനിക്കു നവംനവങ്ങളായ പ്ര
ചോദനങ്ങൾ നൽകിക്കൊണ്ടിരുന്നു. രണ്ടു വർഷത്തിനു
ശേഷം മേൽ പ്രസ്താവിച്ച രണ്ടു പദ്യങ്ങളും, തിരുവിതാംകൂ
റിൽ കോട്ടയത്തുനിന്നു പുറപ്പെടുന്ന 'പ്രതിഭിന്നം' എന്ന പത്ര
ത്തിൽ പ്രസിദ്ധപ്പെടുത്തുകയുണ്ടായി എന്നുള്ളതും സാനന്ദം
ഇവിടെ രേഖപ്പെടുത്തേണ്ടിയിരിക്കുന്നു.....

ഞാൻ ഇംഗ്ലീഷ് സ്കൂളിൽ പ്രിപ്പാർട്ടറിക്ലാസ്സിൽ ചേർന്ന
കാലത്തു ശ്രീ. ഇടപ്പള്ളി രാഘവൻപിള്ള രണ്ടാം ഘാ
ത്തിൽ പഠിക്കുകയാണ്. അദ്ദേഹം ഞങ്ങളെക്കാളെല്ലാം
പ്രായക്കൂടുതലുള്ള ആളായിരുന്നതിനാൽ ഞങ്ങളുടെ സെ
ററിൽ ചേർന്നിരുന്നില്ല. മാത്രമല്ല അങ്ങനെ ചേരുന്നതു
അല്പം പോരായ്മയാണെന്നു പോലും ഭാവിച്ചുകൊണ്ടിരുന്നു.
ഞങ്ങളെ വെറും 'മൈനറന്മാ'രാക്കി തള്ളിയിരുന്നു. എ

ന്നാൽ അദ്ദേഹത്തിന്റെ ആ അർത്ഥശൂന്യമായ അഹങ്കാര ഭാവത്തിന് അല്പമൊരു മാറ്റം നേരിട്ടത് കരുണാകരമേന വനമായിട്ടുള്ള സാഹചര്യത്തിലാണ്. രാഘവൻപിള്ള പതിവായി മി. മേനവനെ സന്ദർശിച്ചുകൊണ്ടിരുന്നു. പഠന കാര്യത്തിൽ ദാരിദ്ര്യം പ്രതിബന്ധമായി നിന്നിരുന്നതിനാൽ ഉദാരമനസ്സനായ മേനവൻ ഇടപ്പള്ളിയെ കണക്കിലേറെ സഹായിച്ചിട്ടുണ്ട്. ഞാനും ദരിദ്രനായിരുന്നു — എന്നല്ല രാഘവൻപിള്ളയെക്കാൾ ദരിദ്രനായിരുന്നു. രാഘവൻ പിള്ളയ്ക്ക് പിതാവുണ്ട് — എന്റെ സുധിച്ചാർട്ടുമെൻറിൽ ഒരു ശിഷ്യായി. ശമ്പളം കുറവാണെങ്കിലും പൂർണ്ണ നല്ല ഒരു തുക വരുണ്ടായിരുന്നു. പക്ഷെ ദുഷ്ടാഹ്വേദയായ ഇളയമ്മ (അമ്മയുടെ രണ്ടാമത്തെ ഭാര്യ) രാഘവൻപിള്ളയെ കണക്കിലേറെ ഉപദ്രവിച്ചിരുന്നതായി എനിക്കറിയാം. രാഘവൻപിള്ളയെ സഹായിക്കുന്ന കാര്യത്തിൽ ഭർത്താവിനെ അവർ വിലക്കിയിരിക്കാം. എന്നിരുന്നാലും ആ മനുഷ്യൻ രാഘവൻപിള്ളയെ സഹായിച്ചുകൊണ്ടിരുന്നു. ഞാൻ ഒരിക്കലും ധനസംബന്ധമായ സഹായത്തിന് മി: കരുണാകരമേനവനെ സമീപിച്ചിട്ടില്ല. ഇന്നിതുവരെ മി. മേനോൻ ഒരു ചൈപോലും എനിക്കു നൽകിയിട്ടുമില്ല. എന്റെ മുത്തശ്ശി ഇടപ്പള്ളിക്കൊട്ടാരത്തിലെ ഒരു 'വേലക്കാരീ'യായിരുന്നു.

കോശേരിമാളികയിൽ വന്നുതുടങ്ങിയതിനോടുകൂടി രാഘവൻപിള്ള എന്നോടു മിണ്ടിത്തുടങ്ങി. വെറും ലോഹ്യത്തിനുമത്രം. പക്ഷെ ഞങ്ങളുടെ 'ബാലസമാജ'ത്തിൽ രാഘവൻപിള്ള പങ്കുകൊണ്ടിട്ടില്ല. മി. കരുണാകരമേനവന്റെ സെററിലായിരുന്നു അദ്ദേഹത്തിന്റെ വിഹാരം. ശ്രീമാന്മാരായ തട്ടായത്തു പരമേശ്വരപ്പണിക്കർ, ശ്രാമ്പിക്കൽ പത്മനാഭമേനവൻ, ബി. എസ്സ്. ശങ്കരൻനായർ, മേലങ്ങത്തു അച്യുതമേനവൻ, പി. എസ്സ്. ഗോപാലപിള്ള

(മണിയൻ) പി. എം. അച്യുതവാരിയർ, താനത്തു കൃഷ്ണപിള്ള, നാകപ്പാടി കൃഷ്ണപിള്ള (നാകപ്പാടി നായകൻ) തുടങ്ങിയ സഹൃദയന്മാർ ഒത്തുചേർന്ന ഒരു സമാജം നടത്തിക്കൊണ്ടിരുന്നു. അതിലെ അംഗമായിരുന്നു രാഘവൻപിള്ള. അതിനാൽ ഒരു പുച്ഛഭാവത്തിലാണ് രാഘവൻപിള്ള എന്നെ വീക്ഷിച്ചിരുന്നത്. ഇതെന്നെ വേദനിപ്പിച്ചു. ക്രമേണ എനിക്കു അദ്ദേഹത്തോടു് വെറുപ്പു തോന്നിത്തുടങ്ങി..... ആ വെറുപ്പു് രണ്ടുമൂന്നു കൊല്ലത്തേക്കു അങ്ങനെ വളർന്നുവന്നു, രണ്ടു വർഷത്തിലും പരീക്ഷയിൽ തോറ്റതിനാൽ, സെക്കൻറുഹാറത്തിൽ ഞാൻ ചെന്നപ്പോൾ രാഘവൻപിള്ള അവിടെത്തന്നെ ഉണ്ടായിരുന്നു. അങ്ങിനെ ഞങ്ങൾ സതീർത്ഥ്യരായി. പക്ഷെ പരസ്പരമുള്ള 'ദേഷം' ഒന്നുകൂടി വർദ്ധിക്കുവാനേ ആ സതീർത്ഥ്യബന്ധം ഉപകരിച്ചുള്ളൂ. 'കണ്ണട നമ്പ്യാർ' എന്നു വിളിക്കുന്ന വയോധികനായ ഒരാളായിരുന്നു ഞങ്ങളുടെ ക്ലാസ്സിലെ ഗുരുനാഥൻ. അദ്ദേഹത്തിനു 'തുളുൽ' വലിയ ഇഷ്ടമാണ്. ഞാൻ ഭംഗിയായി തുളുൽക്കഥകൾ വായിക്കും. രാഘവൻപിള്ളയും മധുരമായി കഥനം ചൊല്ലുമെങ്കിലും എന്നോളം നന്നാവുകയില്ല. അതിനാൽ മിക്കപ്പോഴും പദ്യപുസ്തകങ്ങൾ സാരണെക്കൊണ്ടാണ് വായിപ്പിക്കുക പതിവു്. ഇക്കാര്യത്തിലും രാഘവൻപിള്ള അസുയാലുപായി; ഞാൻ അഹങ്കാരിയും. അങ്ങനെ അഹങ്കാരവും അസുയയുംതമ്മിലുള്ള ഒരു പോരാട്ടം ഞങ്ങൾ തമ്മിൽ ആരംഭിച്ചു. അതു് ഉച്ചാവസ്ഥയിലെത്തിയതു് 'പരീക്ഷ'യ്ക്കാണ്. മലയാളത്തിൽ എനിക്കു അൻപതിൽ മുപ്പത്തിരണ്ടും, രാഘവൻപിള്ളക്കു ഇരുപത്തിയേഴും മാർക്കാണ് കിട്ടിയതു്. ക്ലാസ്സിൽ ഒന്നാമൻ ഞാനായിരുന്നു. ഈ വിധി വൈപരീത്യം രാഘവൻപിള്ളയെ ഞാനുപിടിപ്പിച്ചു. അന്നു സ്കൂളിലുണ്ടായിരുന്ന 'ചട്ടമ്പി'കൾ രാഘവൻപിള്ളയുടെ കൂട്ടുകാരാണ്. അവരെ സ്വാധീനത്തിലാക്കി അവരോടൊത്തു ചേർന്നു് രാഘവൻപിള്ള എന്നെ മർദ്ദിക്കുമാറുവിധം

പരിഹാസിക്കാൻ തുടങ്ങി. എന്റെ മുത്തശ്ശി ഇപ്പോഴുള്ളിടം
 ത്തിലെ വേലക്കാരിയായെന്നു പറഞ്ഞിട്ടുണ്ടല്ലോ. അക്കാ
 രണത്താൽ അക്കാലത്തു കണക്കിലേറെ പരിഹാസശര
 ങ്ങൾ എന്റെ ഹൃദയമണ്ണെടു പിളർന്നിട്ടുണ്ട്. "എച്ചിൽ
 തീനി" എന്നു പറഞ്ഞു അവർ—വിശേഷിച്ചും രാഘവൻ
 പിള്ള—എന്നെ എത്ര ദിവസം കരയിച്ചു! എന്റെ മുത്തശ്ശി
 അടിച്ചതളിക്കാരിയായിത്തന്നെ എങ്കിലും, എന്റെ വീട്ടിലു
 ള്ളവരെല്ലാം ഉച്ഛിഷ്ടം ഭുജിച്ചിട്ടുണ്ടെങ്കിലും, 'ആണായ'
 എന്നിങ്ങനെ എന്റെ സഹോദരങ്ങൾക്കോ അവർ
 അതു നൽകുകയുണ്ടായിട്ടില്ല. ഞാൻ ഇന്നിവരെ
 ഉച്ഛിഷ്ടം ആഹരിച്ചിട്ടുണ്ടില്ല. പക്ഷെ അക്കാലത്തു
 എന്റെ പ്രതിയോഗികളോടു ആ പരമാർത്ഥം പറഞ്ഞതു
 കൊണ്ട് എന്തു പ്രയോജനം? ഞാൻ പലരോടും ആവലാതി
 പറഞ്ഞു. ഞാൻ ഉച്ഛിഷ്ടം ഭുജിക്കാറുണ്ടോ എന്നു എന്റെ
 വീട്ടിൽ ചെന്നു ചോദിക്കുവാനായി അവരോടു കേണപേ
 ക്ഷിച്ചു. കഷ്ടം! എന്തൊരു കഥയില്ലായി! എന്തൊരു ദുരഭി
 മാനം! എന്നാലും അന്നു ഞാനതു ചെയ്തു. അവരുടെ കാൽ
 പിടിച്ചു യാചിച്ചു. ഒരു പ്രയോജനവുമുണ്ടായില്ല; എന്നു
 തന്നെയല്ല, അവരുടെ പരിഹാസവർഷം വർദ്ധിക്കുകയാണു
 ചെയ്തത്. അതിനും പുറമെ അന്ന് എന്നെപ്പരിഹാസിച്ചു്
 രാഘവൻപിള്ള ചില കവിതകൾ എഴുതുകൂടി ചെയ്തു.
 സ്തുതി വന്നാൽ, എന്റെ അടുത്തുവന്നു അവർ അതു് പാ
 ടിത്തുടങ്ങും. എന്നിങ്ങനെ ഭ്രാന്തുപിടിക്കും. ഒരിക്കൽ ഒരു വ
 ഴക്കതന്നെ ഉണ്ടായി. രാഘവൻപിള്ള എന്റെ മുതുകത്തു്
 ഒരിടി. ഞാൻ ഹൈഡ്രോസ്റ്റാറ്റിക്സ് ചെയ്തു പരാതിപ്പെട്ടു.
 അദ്ദേഹം കുറ്റവാളികളെ കണക്കിനു ശിക്ഷിച്ചുവെങ്കിലും,
 അതുകൊണ്ടും അവരുടെ പരിഹാസത്തിനു യാതൊരു ശമ
 നവും ഉണ്ടായില്ല. രാഘവൻപിള്ള രചിച്ചിട്ടുള്ള ആ പരി

ഹാസ്യപ്പാട്ടുകൾ ഇന്നെന്നിങ്ങോർമ്മയില്ല. അങ്ങിങ്ങു ഓർമ്മയിൽ വരുന്നതു ചുവടെ ചേർക്കാം.

നന്നായവിലങ്ങെടുത്തു—അതിൽ
മന്നങ്ങാ കൊത്തിയങ്ങിട്ടു,
ശർക്കര കൂട്ടിത്തിരുമ്മി—ത്തിന്നാൽ
സർക്കസ്സുകാരനായ് തീരാം!

ഇതിൽ ഹാസ്യം കേന്ദ്രീകരിച്ചിട്ടുള്ളതു് “മന്നങ്ങാ” എന്ന പദത്തിലാണു്. എന്നെ ചങ്ങമ്പുഴ ബുപ്പി എന്നു പരിഹാസമായി വിളിക്കാറുണ്ടെന്നു മുൻപു സൂചിപ്പിച്ചിട്ടുണ്ടല്ലോ. ‘ചങ്ങമ്പുഴ ബുപ്പിമുപ്പൻ’—‘കുടുംബി’വർഗ്ഗത്തിൽപെട്ട ഒരു വനാണു്. അവരുടെ ഏറ്റവും പ്രിയമുള്ള ഒരാഹാരപദാർത്ഥമത്രേ, മന്നങ്ങാ. (നല്ലപോലെ മുപ്പെത്താത്ത നാളികേരം) അവരെ പരിഹാസമായി ‘മന്നങ്ങാ’ എന്നും ‘മന്നങ്ങാ തീനികൾ’ എന്നും വിളിക്കാറുണ്ടു്.

പച്ചക്കടലയ്ക്കു തിന്നാൽ — ആർക്കും
പദ്യമെഴുതുവാനൊക്കും,
മെച്ചത്തിലുള്ളതായ് തീരും കുറ
ചെച്ചിലുംകൂടിക്കഴിച്ചാൽ.

അടിച്ചുതളിക്കാരിയായ എന്റെ മുത്തശ്ശിയുടെ വലത്തേ തോളിൽ കടലയ്ക്കായുടെ മുഴപ്പും ആകൃതിയും ഉള്ള ‘ഒരരിമ്പാറ’ ഉണ്ടായിരുന്നു. അതു കാരണം അവരെ ‘കടലയ്ക്കാ’ എന്നു വിളിച്ചിരുന്നു. പിന്നീടു് ആ പരിഹാസനാമം വീട്ടിലെ മറ്റാംഗങ്ങളിലേയ്ക്കും പകരപ്പെട്ടു. ‘പച്ചക്കടലയ്ക്കു’ എന്ന കവി പ്രയോഗത്തിന്റെ സ്വാഭാസ്യം ഇതിൽനിന്നു വെളിപ്പെടുത്തുണ്ടല്ലോ. അനേക സംവത്സരങ്ങൾ കവിഞ്ഞു് എന്റെ ബാല്യാഞ്ജലി എന്ന ആദ്യത്തെ കാവ്യസമുച്ചയം

പ്രസിദ്ധീകൃതമായപ്പോൾ അതിലെ പ്രഥമപദ്യത്തിന്റെ പ്രാരംഭമായ,

ആരുവാങ്ങുമിന്നാരുവാങ്ങുമീ-
യാരാമത്തിന്റെ രോമാഞ്ചം?

എന്ന ഈരടി പരിഹാസലോലുപനായ ഏതോ ഒരജ്ഞാത കവി

ആരുവാങ്ങുമിന്നാരുവാങ്ങുമീ-
ന്നാറു കാശിന്റെ കടലയ്ക്കോ?

എന്നു രൂപാന്തരപ്പെടുത്തുകയും അതിനു എന്റെ ജന്മദേശത്തിൽ അത്യന്താവഹമായ പ്രചാരം സിദ്ധിക്കുകയും ചെയ്തു. ചില കസ്യതിക്കുട്ടികൾ എന്റെ വീടിന്റെ മുൻവശത്തെ തുമ്പോൾ മേൽ പ്രസ്താവിച്ച 'ചാരഡി' ഉറച്ചു ചൊല്ലിയിട്ട് കാടിപ്പോകുന്നതു പലപ്പോഴും എന്റെ ദൃഷ്ടിയിൽ പെട്ടിട്ടുണ്ട്.

മി. രാഘവൻപിള്ള ഇങ്ങനെ ഒട്ടേറെ പദ്യങ്ങൾ എഴുതുന്നതിനെപ്പറ്റിയിട്ടുണ്ടെങ്കിലും ഒന്നുപോലും എനിക്കിന്നോക്കാൻ സാധിക്കുന്നില്ല. പനിനീർപ്പുപോലെ തുളുമ്പുന്ന എന്റെ ഹൃദയത്തെ അക്കാലത്തു ഏറ്റവും വേദനിപ്പിച്ചിട്ടുള്ള വ്യക്തി അനൗപമ നാമധേയനായ ആ അനൗപമീത കവിവർട്ടനാണ്. പക്ഷേ അക്കാലത്താലായിരിക്കാം പിന്നീട് ഞങ്ങളുടെ ആത്മാക്കൾ അത്രമാത്രം ഒട്ടി അഭേദ്യമായ രീതിയിൽ ഒട്ടിപ്പിടിക്കുവാനിടയായത്. ഞങ്ങളുടെ സൗഹൃദം ആരംഭിക്കപ്പെടുന്നത് ഇനിയും വളരെ വർഷങ്ങൾക്കുശേഷമാണ്. അതിനെക്കുറിച്ച് യഥാവസരം വിവരിച്ചുകൊള്ളാം.....

കുട്ടിക്കാലം മുതലേ ഞാൻ ഒരു സ്വപ്നവിഹാരിയായിരുന്നു. ക്ലാസ്മുറിയിൽ ഇരിക്കുന്ന അവസരത്തിൽ ജാലക

ദപാരത്തിൽ കൂടി, അങ്ങകലെ കണങ്ങിക്കൊണ്ടുനിൽക്കുന്ന വൃക്ഷശിഖരങ്ങളേയും, അവയ്ക്കിടയിൽക്കൂടെ പ്രത്യക്ഷപ്പെടുന്ന നീലാംബരശകലങ്ങളേയും, സ്വപ്നസമാനം ഇഴഞ്ഞുറുന്ന മേഘമാലകളേയും കണ്ണിമയ്ക്കാതെ അങ്ങനെ നോക്കിക്കൊണ്ടിരിക്കുകയായിരുന്നു എന്റെ പതിവ്. ഗുരുനാഥൻ ചോദ്യം ചോദിച്ചാൽ ഞാൻ അറിയുകയില്ല. "എന്തെടോ, ഉറങ്ങുകയാണോ?" എന്നദ്ദേഹം ചലപ്പോഴും കോപത്തോടെ എന്നോടു ചോദിക്കാറുണ്ട്. പ്രകൃതിക്കു എന്റെ മേൽ അത്യന്താവഹമായ സ്വാധീനശക്തി ഉണ്ടായിരുന്നു. പക്ഷികളോടായിരുന്നു എനിക്കോറവും ഇഷ്ടം. പുഷ്പങ്ങൾക്കു എന്നെ ലഹരിപിടിപ്പിക്കാൻ സാധിക്കുകയായിരുന്നു. വീടിന്റെ മുൻവശത്തുള്ള വെള്ളമണലിൽ മലൻകിടന്നു നക്ഷത്രനിബിഡമായ ആകാശത്തെ ഉററുനോക്കിക്കൊണ്ടു് അനവധി മണിക്കൂറുകൾ ഞാൻ ആത്മവിസ്മൃതിയിൽ ലയിച്ചിട്ടുണ്ട്. ചന്ദ്രികാചർച്ചിതങ്ങളായ നിശീഥിനികൾ എന്റെ ആത്മാവിനെ കോരിത്തരിപ്പിച്ചു. ഇങ്ങനെ, നന്നചെറുപ്പം മുതൽക്കുതന്നെ പ്രകൃതി പ്രതിഭാസങ്ങളിൽ നിർല്ലീനമായ സൗന്ദര്യം ഞാനറിയാതെ എന്നെ വശീകരിക്കുകയും അങ്ങനെ എന്റെ ആത്മാവു നിവ്യാണാത്മകമായ ഒരു സ്വപ്നമേഖലയിൽ സ്വച്ഛന്ദവിഹാരം ചെയ്യുകയും പതിവായിരുന്നു. സൗന്ദര്യസക്തിയിൽനിന്നും സംജാതമായ അന്നത്തെ ഹൃദയവികാരങ്ങൾ അതേപടി ഞാൻ അക്കാലത്തെ പദ്യശകലങ്ങളിൽ പകർത്തിയിട്ടുണ്ട്. ഇന്നത്തെ കൃതികളെക്കാൾ ഞാൻ വിലമതിക്കുന്നത്, ഇഷ്ടപ്പെടുന്നത്, ആ ബാല്യകാലകൃതികളെയാണ്. പക്ഷേ അവ എനിക്കെന്നെന്നേക്കുമായി നഷ്ടപ്പെട്ടിരിക്കുന്നു.

ഈ സൗന്ദര്യസക്തി എന്നെ പലപ്പോഴും അപഥത്തിലേക്കും നയിക്കാതിരുന്നിട്ടില്ല. സൗന്ദര്യമുള്ള ഏതു പെൺകുട്ടിയെയും ഞാൻ അന്ധിപ്പിച്ചു. അതെ, പത്തുവയസ്സു

മാത്രം പ്രായമുള്ളപ്പോൾ, ഒരിക്കൽ എന്റെ വീട്ടിൽ ഒരു ചെൺകുട്ടി വന്നു. അവൾ കഷ്ടിച്ചുരണാഴിക അകലെയുള്ള 'മംഗലത്തു മനസ്സിൽ' നിന്നിരുന്ന ഒരു തുണക്കാരിപ്പെണ്ണാണ്. കാണാൻ കഴുതകളുള്ള ഒരു ചെറുപ്പക്കാരി—കഷ്ടിച്ചു ചതി നാവുവയസ്സു പ്രായംകാണും, ഞാനും ഉണ്ടവേലുവുംകൂടി വീടിന്റെ പുതുവത്തു ഒരു കുട്ടിലിന്മേൽ ഓരോന്നു സംസാരിച്ചു കൊണ്ടിരിക്കുകയായിരുന്നു. അവളെക്കണ്ടപ്പോൾ ഉണ്ടവേലുവിന്റെ മുഖം ചെട്ടെന്നൊന്നു വികസിച്ചു. "എടോ, നമുക്കു കോളായി" ഉണ്ടവേലു പറയുകയാണ്. ഞാൻ കാര്യം ചോദിച്ചു. എല്ലാം അവൻ വിവരിച്ചുപറഞ്ഞു എന്തിനും, ഉണ്ടവേലുവിന്റെ വാക്കുകളിൽ ഞാൻ മയങ്ങിപ്പോയി. കുറച്ചുനേരം കഴിഞ്ഞു" ചെൺകുട്ടി വീട്ടിൽനിന്നിറങ്ങി; പുകെ ഞങ്ങളും. അന്നും ഞാൻ കൗചീനമാത്രയാരിയാണ്. മുണ്ടു" അകത്താകയാൽ എടുക്കാൻ നിവൃത്തിയില്ല.

ഞങ്ങൾ പുറകിൽ ഒരു പത്തുവാര അകലത്തായി അവളെ അനുഗമിച്ചുതുടങ്ങി. ഇടക്കിടെ അവൾ തലതിരിച്ചു നോക്കും. എന്റെ ഹൃദയത്തിൽ ഒരു തരിതരിപ്പ്. അല്പമൊരു സംഭ്രമം. അതെല്ലാം അധഃകരിച്ചുകൊണ്ടു അനിർവാച്യമായ ഒരാനന്ദവും! ഹാ, ഉണ്ടവേലു ആൾ എന്തു വീരനാണ്!

ഏതാണ്ടു" മംഗലത്തു മനസ്സമീപിക്കാറായി, പ്രധാന വഴിയിൽ ഒരിടുങ്ങിയ ഇടവഴിയുണ്ടു". അവൾ അതിലേ തിരിഞ്ഞു. മദ്ധ്യഘനം; ആ പ്രദേശമെല്ലാം കേവലം വിജനമാണ്. ഞങ്ങൾ അവളുടെ തൊട്ടടുത്തെത്തി. എന്റെ ഹൃദയം ശക്തിയായി മിടിച്ചുതുടങ്ങി.

"ദേ, ഹിന്നേയ്"—ഒരു കാര്യമാനപറയാനുണ്ടല്ലോ." ഉണ്ടവേലു നയത്തിൽ ആരംഭിച്ചു. ചെൺകുട്ടി തിരിഞ്ഞു നിന്നു; ഞങ്ങളും. അവളുടെ കണ്ണിൽനിന്നു" അഗ്നിജ്വാല

കൾ പറക്കുന്നതായി ഞാൻ കണ്ടു. ഞാൻ കിടുകിടുന്നതായി.

“എന്താടാ കാര്യം, പട്ടി”—ഒരു ഹാസം!

ഈശ്വരൻ, നിമിഷത്തിനുള്ളിൽ ഞാൻ അവിടെനിന്നും പറപറന്നു. എന്തോട്ടുമായിരുന്നു എന്തേതു! ഉണ്ടവേലു എവിടെ? പെണ്ണുവിടെ? എന്തുസംഭവിച്ചു? ആവോ? എന്റെ വീട്ടിൽ വന്നെത്തിയിട്ടേ എനിക്കു ശ്വാസം നേരെ വിണ്ടുള്ളൂ. അതുമാത്രമല്ല പിന്നീടും എനിക്കു വലിയ ഭയവും തോന്നി. അവർ വീട്ടിൽവന്നു അതിനെക്കുറിച്ചു പ്രസ്താവിച്ചാലോ! കേരളീയസന്തേജ്ഞു എനിക്കു അതുതന്നെയായിരുന്നു ചിന്ത. ഏതാനും ദിവസങ്ങൾ കഴിഞ്ഞുവീണ്ടും ആ പെണ്ണിന്റെ ആവിർഭാവം എന്റെ ഗൃഹത്തിലുണ്ടായി. ഞാൻ പേടിച്ചുരണ്ടുകൊണ്ടു പുരുഷന്മാരുടെ ശ്വാസം വിടാതെ ഇരിക്കുകയാണ്. പക്ഷേ, ഭാഗ്യം, അവർ ഒന്നും പറയുകയുണ്ടായില്ല.....

ഞങ്ങളുടെ ക്ലാസ്സിൽ ‘—അമ്മ’ എന്ന പേരോടുകൂടി അതിസുന്ദരിയായ ഒരു പെൺകുട്ടി പഠിച്ചിരുന്നു. ആ പെൺകുട്ടിയോടു നിയന്ത്രണാതീതമായ ഒരു ഭിന്നിത്വം എനിക്കുണ്ടായി. ഇന്നും ആ ആശയുടെ നേർത്ത ഒരു നിഴൽപ്പാട് എന്റെ ഹൃദയത്തിന്റെ നിഗൂഢതയിൽ അവശേഷിച്ചിട്ടില്ല എന്നു ഞാൻ സംശയിക്കുന്നു. ഇത്രമാത്രം സദൃശതയും സുശീലയുമായ ഒരു യുവതി വേറെയുണ്ടെന്നു തോന്നുന്നില്ല. സദാ അവളെക്കുറിച്ചുള്ള ചിന്ത എന്നെ പീഡിപ്പിച്ചുകൊണ്ടിരുന്നു. അക്കാലത്തു ഒരു സതീർത്ഥനിൽനിന്നും അത്യന്താവാഹമായ ഒരു വിജ്ഞാനശകലം എനിക്കു ലഭിക്കുകയുണ്ടായി. ചളിക്കുണ്ടങ്ങളിൽ കണ്ടുവരുന്ന ഒരു അട്ടയെ (നൂലട്ട) പിടിച്ചെടുക്കുക; ഒരു ഇളയ അടയ്ക്കാ (പയ്ക്കാ) നടുവേ പൊളിച്ചു അട്ടയെ അതിനുള്ളിലാക്ക

ക; അനന്തരം അതു അതിനുള്ളിൽനിന്നു രക്ഷപ്പെടാതെ ചേർത്തപ്പോൾ നൂൽകൊണ്ടു വരിഞ്ഞുകെട്ടി മൂന്നു മാസം പുകയത്തു വയ്ക്കുക; ചിന്നിപ്പെടുത്തു തോട്ടുചൊളിച്ചു നോക്കുമ്പോൾ, അടയും കഴമ്പും കൂടി ഉണങ്ങിച്ചേർന്നിരിക്കുന്നുണ്ടാവും. അതെടുത്തു നല്ലചോലെ അമ്മിയിന്മേൽ അരച്ചു ശീലപ്പെട്ടിരിക്കുക. ആ ചൊലിയെടുത്തു നെറ്റിയിന്മേൽ ഒരു തിലകം ചാത്തിക്കൊണ്ടു ഏതെങ്കിലും സ്ത്രീയുടെ നേരെ നോക്കിയാൽ, അവൾ വ്യാമുഖയായി, തിലകധാരിയുടെ പിന്നാലെ പോരുന്നു! ഹാ! എന്തൊരത്ഭുതം! ആഭിചാരത്തിന്റെ അജയ്യപ്രഭാവം! ആ ജ്ഞാനവീചി എന്റെ ഹൃദയത്തെ എത്രമാത്രം ഇളക്കിമറിച്ചു എന്നു വണ്ണിക്കാവുന്നതല്ല. ചിരകാലമായി ഞാൻ യാതൊന്നിനുവേണ്ടി ഉഴറുന്നുവോ ആനിധി നിഷ്പ്രയാസം എന്റെ കൈവശം എത്തിച്ചേരുന്നു!

ചിരദിവസം മുതൽ ഞാൻ അട്ടയെപ്പിടിക്കാനുള്ള ശ്രമമായി. സ്തുതിനടുത്തുതന്നെ പോളകളും എന്തൊരുകണ്ടുമുണ്ട്. നിറച്ചു ചേറും കളത്താമരകളുമാണ്. അതിലിറങ്ങുന്ന കന്നുകാലികളുടെ കാലിന്മേൽ അമ്മിക്കഴയുടെ വലിച്ചുളള വലിയ വലിയ അട്ടകൾ കെട്ടിച്ചുരുങ്ങിക്കിടക്കുന്നത് ഞാൻ കണ്ടിട്ടുണ്ട്. അവയെ എനിക്കു വലിയ അറപ്പും ഭയവുമായിരുന്നു. എന്നാൽ ആ അറപ്പും ഭയവുമെല്ലാം എന്റെ ഹൃദയത്തിൽനിന്നകന്നു നീങ്ങി. ഞാൻ ചേരിലിറങ്ങിനിന്നു. ഏറെനേരംനിന്നു കരയ്ക്കുകയറി ഉൽക്കണ്ഠയോടെ നോക്കി, കഷ്ടം. ആയില്ല. എന്തിനു പല ദിവസവും ഞാൻ എന്റെ പരിശ്രമം ആവർത്തിച്ചു. സ്തുതിൽ പോകാതെ ഒളിച്ചുപോന്നു ചേരിലിറങ്ങി നിൽക്കുക. ഒരു ദിവസം ഒരു വലിയ 'പോത്തനട്ട' കാലിൽ പിടികൂടി. പക്ഷേ അതു കൊള്ളുകയില്ല. നൂലട്ടതന്നെ വേണം. കൈവശം ചുണ്ണാമ്പു കരുതിയിരിക്കും; അട്ടയുടെ

പിടിവിട്ടുവിക്കാൻ. മിക്കപ്പോഴും വലിയ അട്ടകൾ കാലി
 നേൽ പിടികൂടും. പക്ഷേ ചെറുതിനെ കിട്ടുകയില്ല. ദേവ
 ഷ്യവും നൈരാശ്യവും അക്ഷമയും കൂടിച്ചേർന്ന ഒരു മിശ്ര
 വികാരം എന്നെ കലികൊള്ളിച്ചിട്ടുണ്ട്. ഒടുവിൽ—എ
 ന്റെ ഭാഗ്യമെന്നു പറയട്ടെ—ഒരു നൂലട്ടയും എന്റെ കാലി
 നേൽ കടന്നുപിടികൂടി, ആ ദർശനത്തിൽ എനിക്കുണ്ടായ
 ആനന്ദം! ലുബ്ധൻ നിധികിട്ടിയാൽപോലും അത്രത്തോളം
 റൊത്ത്ഫലമുണ്ടാകുമെന്നു തോന്നുന്നില്ല. പണ്ഡിതനായ
 സതീർത്ഥന്റെ നിദ്ദേശാനുസാരം ആ അട്ടയെ ഞാൻ അട
 ങ്കിയിലാക്കി വരിഞ്ഞുകെട്ടി, ആരും കാണാതെ, അടുക്കള
 യുടെ തട്ടിൻപുറത്തു ഒരു വാരിയിനേൽ തൂക്കിയിട്ടു. പിന്ന
 ഞെ മൂന്നു മാസക്കാലമാണ് വാസ്തുവത്തിൽ ഞാൻ വിഷ
 മിച്ചത്. ദിവസം മൂന്നോടു നീങ്ങുന്നില്ല.....

ഒടുവിൽ ആ സുദീനവും സമാഗതമായി. എന്റെ
 നിധി ഞാൻ പുറത്തെടുത്തു. വീട്ടിൽ ആരും കാണാതെ
 രഹസ്യമായി അതു ചൊടിച്ചെടുത്തു ഒരു കൊച്ചു കുപ്പിക്കുക
 ത്താക്കി എന്റെ പെട്ടിയിൽ ഭദ്രമായി സൂക്ഷിച്ചു.

അന്ന് ഒരു പ്രദോഷദിവസമായിരുന്നു; ഞങ്ങൾ നി
 ത്യവും വൈകുന്നേരം അമ്പലത്തിൽ പോകും. അന്നു ഞാൻ
 കൂട്ടുകാരെ കാത്തുനിന്നില്ല. എന്റെ മാന്ത്രികചുണ്ണിക്കുപ്പിയും
 എളിയിൽ വച്ചുകൊണ്ട് ഞാൻ കാലേകൂട്ടി അമ്പലത്തി
 ലേക്കു പുറപ്പെട്ടു. ഏറെനേരം എനിക്കവിടെ കാത്തുനിൽ
 കേണ്ടിവന്നു. അതിനിടയിൽ കൂട്ടുകാർ പലരും വന്നു
 തൊഴുതിട്ടു പോയി. എന്നെ വിളിച്ചപ്പോൾ വഴിപാടുണ്ടെ
 ന്നും അതു വാങ്ങിച്ചരേഷം അത്താഴപ്പുജ കഴിഞ്ഞെ മടങ്ങി
 വരാനൊക്കു എന്നും പറഞ്ഞു ഞാനവരെ മടക്കി അയച്ചു.
 ചിലരെ മനസാ ശപിക്കുകപോലും ചെയ്തു. ഞാൻ അക്ഷ

മനായി നിൽക്കുകയാണ്. പലതും വരുന്നുണ്ട്, പോകുന്നുണ്ട്. പക്ഷെ അവൾമാത്രം വരുന്നില്ല!

ഒടുവിൽ, അവളും വന്നു. നേരം സന്ധ്യ സമീപിച്ചിരിക്കുന്നു. ഭാഗ്യം, അവൾ തനിച്ചാണ്! ഞാൻ മതിലിനപ്പുറത്തു ചെന്നു, ആരും കാണാതെ കൂപ്പിയെടുത്തു, നെറ്റിയിൽ ചെട്ടെന്ന് കാണത്തക്കവിധത്തിൽ, ആ ചുണ്ണാങ്കൊണ്ടു ഒരു വലിയ 'ഗോപി'—മുഴുത്ത ഗോപിക്കുറി—തൊട്ടിട്ടു തുടിക്കുന്ന ഹൃദയത്തോടും, ഒരു ഘാതകന്റെ സംഭ്രമപാരവശ്യത്തോടുംകൂടി ക്ഷേത്രമുറ്റത്തേയ്ക്കു പ്രവേശിച്ചു. അവൾ പ്രദക്ഷണം വെക്കുന്നു. ഞാൻ നേരെ വലതുഭാഗത്തുകൂടി അവൾക്കഭിമുഖമായിച്ചെന്നു. മിക്കവാറും ഞാൻ അർദ്ധപ്രജ്ഞനായിരുന്നു. അവളുടെ അടുത്തുചെന്നു നെറ്റി അവളുടെ നേക്കുയർത്തിപ്പിടിച്ചുകൊണ്ടു കണ്ണുന്മിഴിച്ചു ഒരു മിനിട്ടുണ്ടനെ നിലകൊണ്ടു, അവൾ ചെട്ടെന്ന് നിന്നു അത്ഭുതാധീനയായി എന്നെ തുറിച്ചുനോക്കി. പറ്റി. മന്ത്രശക്തി ഫലിച്ചതുതന്നെ! ഞാൻ സംശയിച്ചില്ല. തിരിഞ്ഞു ചേരത്തിൽ നടകൊണ്ടു. അവൾ എന്നെ അനുഗമിക്കുമെന്നുള്ളതു നിശ്ചയമല്ലേ. ഞാൻ നേരെ നടന്നു, അര ഫർലാംഗ് അകലത്തുള്ള ചെൺപള്ളിക്കൂടത്തിൽ കടന്നു വരാന്തയിൽ ഇരിപ്പായി. അല്ലാല്ലം ഇരുട്ടു വ്യാപിച്ചുതുടങ്ങിയിരിക്കുന്നു. എന്റെ ഹൃദയസ്സന്ദനങ്ങൾ കാതിലങ്ങിനെ മുഴങ്ങുകയാണ്. അവൾ വരമെന്നുള്ള കാര്യത്തിൽ എനിക്കു തർക്കമില്ലല്ലോ; മന്ത്രശക്തിയല്ലേ.....എന്തിനു? ഒരു മണിക്കൂറോളം ഞാനവിടെ ഇരുന്നുകാണം.....എന്റെ സ്സന്ദനങ്ങളുടെ തീവ്രത ക്ഷയിച്ചു. ഹൃദയത്തിൽ ഒരു മരവിപ്പുണ്ടായിത്തുടങ്ങി. മുഴുത്ത നിരാശ! ആരും വരുന്നില്ല.....ഞാൻ ഗേറുകടന്നു വീണ്ടും ക്ഷേത്രത്തിൽ പോയി നോക്കി. അവളില്ല.....പോയിക്കഴിഞ്ഞു! അവൾ വീട്ടുപറ്റിയിട്ടു എത്രയോ നേരമായി! എനിക്കുണ്ടായ നിരാശയ്ക്കുറുതിയില്ല. അമ്പലത്തി

ലേക്കുപോയ എന്നെ കാണാത്തയാൽ വീട്ടുകാർ പരിഭ്രമിച്ചിരിക്കുകയാണ്. സ്നാനചിത്തനായി മടങ്ങിയെത്തിയ എനിക്കു നേരം വൈകിയതിന്, അമ്മയുടെ അടുക്കൽനിന്നും കുറച്ചു അടികിട്ടി. പിറ്റേ ദിവസം ആ ജ്ഞാനശകലം എനിക്കു പ്രദാനം ചെയ്തു എന്നെ വഞ്ചിച്ച സതീർത്ഥ്യനെ എന്തെല്ലാമാണു ഞാൻ പറഞ്ഞതെന്നു എനിക്കോർമ്മയില്ല. എനിക്കുയാളെ ചുട്ടുപൊടിക്കുവാനുള്ള കോപമുണ്ടായി. ഇന്നതോർക്കുമ്പോൾ ഞാൻ ലജ്ജിച്ചു ചുളിപ്പോകുന്നു!.....ഏവംവിധങ്ങളായ ചില പരാക്രമങ്ങൾക്കു ഒരുങ്ങിപ്പറപ്പെട്ടിട്ടുണ്ടെങ്കിലും മറ്റു ചില കാര്യങ്ങളിൽ ഞാൻ മഹാഭീരുവായിരുന്നു. മലബാറിൽ മാപ്പിളലഹള ശക്തിയായി നടക്കുന്ന കാലമായിരുന്നു അത്. മാപ്പിളമാർ പ്രവർത്തിക്കുന്ന 'ശൂരപ്രവർത്തി'കളെക്കുറിച്ചു പലേ കഥകളും ഞാൻ കേൾക്കുവാനിടയായി. അവയെന്ന ഭയചകിതനാക്കി. സ്തുളിലേക്കോ മറ്റോ പോകുമ്പോൾ ഒരു മുഹമ്മദീയനെ ദൂരെയെങ്ങാനും കണ്ടാൽ മതി, ഞാൻ തളന്നുപോകും. പ്രാണരക്ഷാർത്ഥം അവരുടെ മുൻപിൽനിന്നു പലപ്പോഴും ഞാൻ പലായനം ചെയ്തിട്ടുണ്ട്. ഏതൊരു മുഹമ്മദീയനായാലും വേണ്ടില്ല, കണ്ടുമുട്ടിയാൽ എന്റെ കഥ കഴിക്കുമെന്നായിരുന്നു വിചാരം. എന്റെ ഭവനത്തിൽനിന്നു ഒരു ഫർലാംഗ് അകലെ മൂന്നു പലവ്യഞ്ജനക്കടകൾ ഉണ്ട്. അവയുടെ ഉടമസ്ഥന്മാർ മുഹമ്മദീയരായിരുന്നു. ഞങ്ങൾ ദരിദ്രരായിരുന്നതിനാൽ വീട്ടാവശ്യങ്ങൾക്കുള്ള വ്യഞ്ജനാദിപദാർത്ഥങ്ങൾ മിക്കവാറും അന്നന്നു വാങ്ങുകയായിരുന്നു പതിവ്. അവ വാങ്ങിക്കൊണ്ടുവരുന്നതുള്ള ചുമതല എനിക്കാണ്. അനുജന്മാർ തൊട്ടിലിൽ കിടക്കുന്ന കുഞ്ഞുങ്ങളായിരുന്നതിനാൽ, ആ കൃത്യം നിറുപ്പിക്കാൻ ഭവനത്തിൽ മറ്റൊരാളില്ല. എന്തെങ്കിലും സാമാനം വാങ്ങുവാനായി പണം തന്നെച്ചാൽ മേൽ പ്രസ്താവിച്ച മുഹമ്മദീയരുടെ കടകളിൽ പോ

കാതെ, മറ്റൊരു ഭാഗത്തു്, ഏതാണോരു മൈലകലെയുള്ള ഒരു നായരുടെ കടയിൽ ചെന്നു വാങ്ങുകയായിരുന്നു ഞാൻ ചെയ്തിരുന്നതു്. വീട്ടിലുള്ളവർ ഇതറിഞ്ഞിരുന്നില്ല. നേരം വൈകാതിരിപ്പാനായി വിദൂരസ്ഥമായ ഈ പീടികയിലേക്കു് അതിവേഗത്തിൽ ഞാൻ കുതിച്ചുപായും. പക്ഷെ വഴിക്കു വെച്ചു ഏതെങ്കിലുമൊരു മുഹമ്മദീയനെ കണ്ടു എന്നു വന്നേക്കാം. അവരെ എവിടെയെങ്കിലും കാണുന്നുണ്ടോ എന്നാണു് വഴിയിൽ ഇറങ്ങിയാൽ എന്റെ ശ്രദ്ധ മുഴുവൻ കണ്ടാൽ ഏതെങ്കിലും വീട്ടിലേക്കു് കയറി ഞാൻ ഒളിച്ചിരിക്കും. ഇങ്ങനെ അക്കാലത്തു് ഞാൻ അനുഭവിച്ചിട്ടുള്ള ഭയജന്യമായ ജീവിതം ചില്ലറയൊന്നുമല്ല.

ഈ നാരകീയയാതന ഒരു ദിവസം അതിന്റെ പരമ കാഷ്ടയിലെത്തി. ഒരു ദിവസം എനിക്കു ഒരു സാമാനത്തിനായി മേൽവിവരിച്ചിട്ടുള്ള മുഹമ്മദീയരിൽ ഒരാളുടെ കടമയിൽ പോകാതെ ശരമില്ല എന്നു വന്നുകൂടി. നായരുടെ കടയിൽ ആ പദാർത്ഥം കിട്ടിയില്ല. വീട്ടിൽ അതു അത്യാവശ്യവുമാണു്. മുഹമ്മദീയരുടെ കടയിൽ അതുണ്ടെന്നു തെളിവുണ്ടു്. അതിനാൽ കളവുപറയാനും നിവൃത്തിയില്ല. ഈ സന്ദർഭങ്ങളിൽ വഴിക്കൈവിയുടെയെങ്കിലും കരേണേരം നിന്നിട്ടു് സാമാനം കിട്ടിയില്ലെന്നു മടങ്ങിവന്നു കളവുപായുകയായിരുന്നു എന്റെ ചതിവു്. അന്നു് അതൊന്നും നിവൃത്തിയില്ലാതായി. പേടിച്ചുരണ്ടു് തീവ്രമായി സ്ഥിരീകരണ ഒരു ഹൃദയത്തോടെ അവരിൽ ഏറ്റവും ശാന്തനെന്നു ചെന്നിരിക്കു തോന്നിയ ഒരു മുഹമ്മദീയന്റെ കടയിലേക്കു് ഞാൻ സംശയിച്ചു സംശയിച്ചു കയറി. ഗദ്ഗദസ്വരത്തിലാണു് ഞാൻ സാധനം ആവശ്യപ്പെട്ടതു്. പാവം, വ്യാപാരി! അയാളുണ്ടോ എന്റെ ഹൃദയത്തിലെ കോളിളക്കം അറിയുന്ന!

തൊട്ടടുത്തു വേറൊരു കടയുണ്ടു്. മീതിയൻമാപ്പിള്ള എന്ന ഒരു വൃദ്ധ മുഹമ്മദീയനാണു് വ്യാപാരി. ചായക്കട

യും പലവ്യഞ്ജനക്കടയും ഒന്നിച്ചുചേർന്നിട്ടുള്ള ഒരു കടയാണതു്. ആ വൃദ്ധവ്യാപാരി ആൾ ഒരു തമാശക്കാരനാണു്. ആരെങ്കിലും അതിലേ കടന്നുചോകുമ്പോൾ അയാൾ പെട്ടെന്നൊരു ശബ്ദം പുറപ്പെടുവിക്കും. സഞ്ചാരി മിക്കപ്പോഴും ഞെട്ടിപ്പോവുക സ്വാഭാവികമാണല്ലോ. അതുകണ്ടു് അയാളും, ചുറ്റുമുള്ള കടക്കാരും, അവിടെ കൂടിയിരിക്കുന്ന ജനങ്ങളും പൊട്ടിച്ചിരിക്കും. അയാൾ പലപ്പോഴും പ്രവർത്തിച്ചുരസിക്കാറുള്ള ഒരു ചപലവിനോദമാണതു്.

അന്നു്, എന്റെ കഷ്ടകാലത്തിനു ഞാനാണയാൾക്കിരയായതു്. പോരെങ്കിൽ ഏതാണ്ടൊരു വാൾപോലെ നീണ്ട ഒരു കത്തികൊണ്ടു അയാൾ ഒരു ചക്കപ്പഴം മുറിച്ചുകൊണ്ടു് പീടികമുട്ടെ മുൻപിലുള്ള ചെറിയ പന്തലിൽ—റോഡുവക്കിൽ—അങ്ങിനെ നിൽക്കുകയാണു്. ആ സ്ഥലത്തുനിന്നു എങ്ങനെയെങ്കിലും രക്ഷപ്പെട്ടു കിട്ടിയാൽ മതിയെന്ന ഏക പ്രാർത്ഥനയോടെ ആവേശപൂർവ്വം ഞാൻ കടന്നുചോകുമ്പോൾ അയാൾ “ദേദേദേദേ” എന്നാത്തുകൊണ്ടു് ആ നീണ്ട കത്തിയും കൈയിൽ പിടിച്ചു് ഒരു നൃത്തം. ഈശ്വരാ, എനിക്കുണ്ടായ നട്ടക്കം! തല തിരിച്ചു നോക്കിയപ്പോഴുണ്ടു്, അയാളുടെ കയ്യിൽ ആ നീണ്ട കത്തി!! “അയ്യോ” എന്നുറക്കെ നിലവിളിച്ചുകൊണ്ടു് ഞാൻ ഒരോട്ടമോടി. തൊട്ടടുത്തു് ഒരു ഭഗവതിക്ഷേത്രമുണ്ടു്. ഞാൻ ഓടിച്ചെന്നു അമ്പലത്തിൽ കയറി—നേരെ ശ്രീകോവിലിനകത്തേക്കു്. “രാഹു” എന്ന ഒരൈന്ദ്രാന്തിരിയാണു് പൂജകൻ. അദ്ദേഹം ചാടി പുറത്തേക്കിറങ്ങി എന്നെ കൈക്കൂ പിടിച്ചു താഴേക്കിറക്കി നിറുത്തി. ഞാൻ കിലുകിലാ ചിറയ്ക്കുകയാണു്. ശരീരത്തിലുള്ള രക്തം മുഴുവൻ എന്റെ മുഖത്തെ മാംസപേശികളിൽ തുളുമ്പിക്കൂടിയിട്ടുണ്ടു്. ഞാൻ എങ്ങിലടിച്ചു കരയാൻതുടങ്ങി. അദ്ദേഹം കാരണം തിരക്കി. എനിക്കു ശബ്ദം പുറത്തുവരുന്നില്ല. ഏറെനേരംകൊണ്ടു ശിഥിലാക്ഷരങ്ങളിൽ ഒരുവിധ

ത്തിൽ ഞാൻ അദ്ദേഹത്തെ വിവരം ധരിപ്പിച്ചു—“മീതിയൻമാപ്പിള എന്നെ വാളുകൊണ്ടു വെട്ടാൻവന്നു.” എന്നാണു ഞാൻ പറഞ്ഞത്. “പേടിക്കേണ്ട ഇവിടെ നിൽക്കൂ.” എന്നു പറഞ്ഞിട്ട് അദ്ദേഹം വെളിയിലേക്കിറങ്ങി. അയാളോടു ചെന്നു വിവരം ചോദിച്ചു. അപ്പോഴാണ് ആ വൃദ്ധൻ അയാൾ ഒട്ടും മനപ്പൂർവ്വമല്ലാതെ ചെയ്ത ആ വിനോദത്തിന്റെ ആപൽക്കരമായ ഫലം ബോധപ്പെടുത്ത്..... എമ്പ്രാന്തിരി തിരികെ വന്നു എന്നെക്കൂട്ടി വീട്ടിൽക്കൊണ്ടു വന്നാക്കി. മീതിയൻമാപ്പിള ഓടി വീട്ടിൽ വന്നു. കുറെ പഴവും റൊട്ടിയും പഞ്ചസാരയുമെല്ലാം കൊണ്ടുവന്നിട്ടുണ്ടായിരുന്നു. ഞാൻ അപ്പോഴും തേങ്ങിത്തേങ്ങിക്കരയുകയാണ്. വീട്ടിലുള്ളവരെല്ലാം പരിഭ്രമിച്ചുവശായി. കായ്കമെല്ലാം വിശദീകരിക്കപ്പെട്ടു. എന്റെ വീട്ടിലുള്ളവർപോലും ചിരിച്ചുപോയി. മീതിയൻമാപ്പിള എന്റെ അടുത്തുവന്നു വാത്സല്യപൂർവ്വം “കട്ടാ” എന്നു വിളിച്ചുകൊണ്ട് എന്നെ ആശ്വസിപ്പിച്ചു. ഞാനിത്ര മണ്ടനാണോ എന്നു ചോദിച്ചു എന്നെപ്പരിചരിച്ചു. പഴവും മാറും എന്റെ കയ്യിൽത്തന്നെ തന്നു. അങ്ങനെ എനിക്കല്പം ആശ്വാസം ലഭിച്ചു.

പ്രിപ്പാർട്ടറി ക്ലാസ്സിൽ പഠിച്ചുകൊണ്ടിരുന്ന കാലത്തു ആപൽക്കരമായ ഒരു വിസ്ഫിത്തം ഞാൻ പ്രവർത്തിക്കുകയുണ്ടായി. നന്നെ കുട്ടിക്കാലംമുതലേ ഞാൻ മഹാകന്യതിയായിരുന്നു. ഒരു മിനിറ്റു ചെറുതെയിരിക്കുകയില്ല. മരത്തിൽ കയറാറാണ് പ്രധാന തൊഴിൽ. ശരീരത്തിൽ ഒരു മുറിവോ, ചതവോ പററാത്ത ഒരൊറ്റ ദിവസംപോലും എനിക്കോർമ്മയില്ല. ഞങ്ങളുടെ സ്കൂളിനു തെക്കുവശത്തായി ഒഴിഞ്ഞുകിടന്നിരുന്ന ഒരു പറമ്പുണ്ട്. അതിൽ നന്നെ വണ്ണം കുറഞ്ഞു ധാരാളം പൊക്കമുള്ള ഒരു ‘അരണമരം’ നിൽക്കുന്നുണ്ട്. കാലത്തും ഉച്ചയ്ക്കും സ്കൂളിൽ മണിയടിക്കുന്നതുവരെ കുട്ടികൾ അവിടെക്കൂട്ടി ആ മരത്തിന്മേൽ കയറിക്കളിക്കുക

പതിവാണ്. ഒന്നിനു പുറകെ ഒന്നായി അഞ്ചാറു കുട്ടികൾ ആ മരത്തിന്മേൽ പിടിച്ചുകയറും. മുകളിൽ ചെല്ലുമ്പോൾ മാത്രമേ ശിഖരങ്ങളുള്ളൂ; അതുവരെ ഒറ്റത്തടിയായി ആ വൃക്ഷം വളരുന്നു. കുട്ടികൾ വൃക്ഷാഗ്രത്തിലെത്തുമ്പോഴേക്കും ക്രമേണ അതു വളഞ്ഞു വളഞ്ഞു ഒടുവിൽ 'ലനംകൊണ്ടു' അതിന്റെ ശിഖരങ്ങൾ നിലത്തുവന്നു മുട്ടും. കുട്ടികൾ ഇറങ്ങിപ്പോരും. വീണ്ടും കയറും; വൃക്ഷം തലകുനിക്കും; കുട്ടികൾ നിർബ്ബായം ഇറങ്ങിപ്പോരും. ഇങ്ങനെയെല്ലാമായാലും ആ വൃക്ഷം ഒടിയുകയില്ല. അതു് ആ വൃക്ഷത്തിന്റെ ഒരു സ്വഭാവമാണ്. കുട്ടികളുടെ ഈ വിനോദം എന്നെ വളരെ ആകർഷിച്ചു. എന്നിക്കും അതിൽ പങ്കുകൊള്ളുവാൻ തോതോന്നി. പക്ഷെ തേഡ്ഫാറത്തിൽ പഠിക്കുന്ന മുതിർന്ന കുട്ടികൾമാത്രമേ അതിൽ പങ്കെടുത്തിരുന്നുള്ളൂ. ഞാൻ തീരെ കൊച്ചുകുട്ടിയായിരുന്നതിനാൽ അവർക്കെന്നെ 'കണ്ണിൽ പിടിച്ചില്ല!' എന്റെ അഭ്യർത്ഥനകൾ അവർ സ്വീകരിച്ചില്ല. ഇങ്ങനെ നിത്യവും അതിന്റെ ചുവട്ടിൽ ചെന്നു്, അവരനുഭവിക്കുന്ന സ്വസ്തിയനിർവൃതി അസൂയയോടെ ഉററുനോക്കി നിന്നുകൊണ്ടു് മണിയടിക്കുമ്പോൾ നിരാശയോടെ മടങ്ങിപ്പോരികയാണു പതിവു്. ആ സെററിലെ ഒരു പ്രമാണിയായ 'കൊച്ചുണ്ണി'യ്ക്കു ഇക്കാഴ്ചത്തിലേയ്ക്കായി മൂന്നു പൈസയുടെ മിറായി വാങ്ങി കൈക്കൂലി കൊടുക്കുകപോലും ഞാൻ ചെയ്തിട്ടുണ്ടു്. വീട്ടിൽനിന്നു് സാമാനങ്ങൾ വാങ്ങാൻ അയച്ച സംഖ്യയിൽനിന്നു കട്ടെടുത്താണു് ഞാൻ ആ കാലത്തുട്ടുകൾ സമ്പാദിച്ചതു്. എന്നാൽ ആ പ്രമാണി കൈക്കൂലി വാങ്ങി അനുഭവിച്ചുവെങ്കിലും എന്നെ വഞ്ചിക്കുകയാണു് ചെയ്തതു്. മിറായി തിന്നുകഴിഞ്ഞപ്പോൾ ഇപ്പൂന്റെ മട്ടൊക്കെ മാറി. അതുവരെ സ്നേഹത്തിലും ലോഹ്യത്തിലും എന്നോടു പറിക്കൂടിയ ആ കപടതന്ത്രജ്ഞൻ, പെട്ടെന്നു ഗൗരവം ഭാവിച്ചുകൊണ്ടു പുച്ഛരസത്തിൽ, "പോടാ, പി

ളേളത കേറിയാൽ വീഴും.....ഞങ്ങൾക്കു ചന്താൽ സാക്ഷി പറയാൻ ഒഴിയില്ല." എന്നിങ്ങനെ പറഞ്ഞൊഴിഞ്ഞു. അന്നു എന്നിക്കൊരു വാശിതോന്നി. എങ്ങിനെയെങ്കിലും എന്റെ ആശ സാധിച്ചേ അടങ്ങൂ എന്നു ഞാൻ ആന്തരാശപഥം ചെയ്തു.

ഞാൻ ക്ലാസ്സിലെ 'മോണിട്ടർ'യാണ്. രാവിലെ രണ്ടാമത്തെ പീരിയഡ്—ഡ്രായിംഗ്. ഡ്രായിംഗ് മാസ്റ്റർ പാവംപിടിച്ച ഒരു അയ്യങ്കാർസ്വപ്നമായിരുന്നു. ആ സാധു മനുഷ്യനെ കുട്ടികളെല്ലാവരുമിട്ടു കരങ്ങുകുളിപ്പിക്കും. പരിഹസിച്ച് "ഇപ്പോൾ" എന്നാണ് അദ്ദേഹത്തെ വിളിക്കുക. ഞാൻ അദ്ദേഹത്തെ വളരെ ചുരുക്കം സന്ദർശനങ്ങളിലേ കളിപ്പിച്ചിട്ടുള്ളു. പോരെങ്കിൽ ഒരിക്കൽ കടയിൽനിന്നു മണ്ണെണ്ണ കൊണ്ടുവന്ന ഒരു വലിയ പാട്ട (ഒഴിഞ്ഞത്) അദ്ദേഹം പറഞ്ഞതനുസരിച്ച്, ചുമന്നുകൊണ്ടുപോയി അര നാഴികക്കൂ മേൽ അകലമുള്ള അങ്ങാടിയിൽ, ഉടമസ്ഥനെത്തിച്ചുകൊടുത്തിട്ടുണ്ട്. അക്കാലങ്ങളാൽ സാറിന് എന്നോടല്ല പ്രീതിയുണ്ടായിരുന്നു. പെട്ടിതുറന്നു ഡ്രായിംഗ് പുസ്തകങ്ങൾ എല്ലാമെടുത്തു ഉടമസ്ഥരായ വിദ്യാർത്ഥികൾക്കു വിതരണം ചെയ്യേണ്ട ഭാരം മോണിട്ടർക്കാണ്. ചുമതലയുള്ള ആ ജോലി യഥാവിധി നിർവ്വഹിച്ചശേഷം ഞാൻ ഗുരുനാഥന്റെ സമീപം ചെന്നു "ഒന്നു പുറത്തുപോണം, സാർ" എന്നു പറഞ്ഞു. സാധാരണയായി നിശ്ചിതസമയങ്ങളിലല്ലാതെ ക്ലാസ്സിൽനിന്നു കുട്ടികളെ വെളിക്കു വിടാറില്ല.

"ഉം...എടുപ്പം പോയിട്ടുവോ" എന്നു ഉദാരനായ ഗുരുനാഥൻ അനുമതിനൽകി.

ഞാൻ സന്തോഷപൂർവ്വം വെളിയിൽ ചാടി. നേരെ വെച്ചുടിച്ചത് സഹനശക്തി സാമാന്യത്തിലധികം പ്രദർശി

പ്പിക്കാറുള്ള ആദ്രമശ്രോഷ്യന്റെ സമീപത്തേക്കാണ്. 'മുണ്ടു മുറുക്കിത്തറുത്തു, തയ്യാറെടുത്തുകൊണ്ടു'. അദ്ദേഹത്തെ ഞാൻ ആക്രമിക്കാൻ ഒരുമ്പെട്ടു. ഒറ്റത്തടിയായി വളരുന്ന വൃക്ഷങ്ങളിലെ ആരോഹണം എനിക്കു അപ്രാപ്യമാണെന്നു മുൻപുതന്നെ സൂചിപ്പിച്ചിട്ടുണ്ടല്ലോ. ആദ്യമാനം ശരിപ്പെട്ടില്ല. പക്ഷേ ഞാൻ ഒരു കൊച്ചു "റോബർട്ടുബ്രൂസാ"യിരുന്നു. വളരെ നേരത്തെ ശ്രമത്തിനുശേഷം, ഒരു വിധത്തിൽ തപ്പിപ്പിടിച്ച് ഞാൻ മരത്തിന്റെ മുകളിലെത്തി എന്നു പറഞ്ഞാൽ മതിയല്ലോ. തോളുകളും മാർത്തടവും നല്ല വേദാലെ പോറിയിട്ടുണ്ടു്. ചില ദിക്കിൽ തൊലിപോലും കുറേശ്ശേ ചിന്തിയിട്ടുണ്ടു്. രക്തവും വരുന്നു. ഏതായാലും വൃക്ഷാഗ്രത്തിലെത്തി. ശിഖരങ്ങളിൽ പിടികിട്ടിയപ്പോൾ എനിക്കു സമാധാനമായി. വൃക്ഷാഗ്രം അതിനിടയിൽ കുറെ വളഞ്ഞുകഴിഞ്ഞിരിക്കുന്നു. ആയാസംമൂലം പരവശനായിരുന്ന ഞാൻ തെല്ലനേരം വൃക്ഷാഗ്രത്തിൽ പിടിച്ചിരുന്നു വിശ്രമിച്ചു. അനന്തരം, മറുകട്ടികൾ പ്രവർത്തിച്ചു കണ്ടിട്ടുള്ളതു പോലെ, ഞാനും ഒരു ശാവയിൽ കൈരണ്ടും മുറുക്കിപ്പിടിച്ചുകൊണ്ടു് കാൽവിട്ടു്, അങ്ങനെ തൂങ്ങിക്കിടന്നു. വൃക്ഷാഗ്രം നിലത്തുചെന്നു മുട്ടുമെന്നായിരുന്നു എന്റെ വിശ്വാസം. അഥവാ മുട്ടുകയില്ലെന്ന സംശയംതന്നെ എന്റെ മനസ്സിൽ തീണ്ടിയിട്ടില്ല. പക്ഷേ അനുഭവം എനിക്കു പ്രതികൂലമായിപ്പരിണമിച്ചു. മരം കുറച്ചുകൂടി വളഞ്ഞതല്ലാതെ അഗ്രം നിലത്തു മുട്ടിയില്ല. അഞ്ചാറുപേർ ഒരുമിച്ചു കയറിയാൽ മാത്രമേ, അതു സംഭവിക്കൂ എന്നു ചിന്തിക്കുവാനുള്ള ബുദ്ധി ശക്തി അന്നെന്നിക്കില്ലായിരുന്നു. അങ്ങനെ ഒരുരണ്ടാൾ പൊക്കത്തിൽ. ഞാൻ തൂങ്ങിക്കിടന്നു പിടിക്കുകയാണ്. കാൽ വളച്ചു് വീണ്ടും ശിഖരത്തിൽ ഉറപ്പിച്ചു്, മുൻപു ശ്രമിച്ചിരുന്നപോലെ നിലയുറപ്പിക്കുവാനായിരുന്നു എന്റെ ചിന്തയെ ശ്രമം. സാധിക്കുന്നില്ല—ആ പരാക്രമകോലാ

ഫലങ്ങൾക്കിടയിൽ തറഴിഞ്ഞു വസ്ത്രം നിലത്തുവീണു. കരപീനമാണെങ്കിൽ, വാലും തലയും പൃഷ്ടഭാഗത്തിൽത്തന്നെ ഞാനുകിടന്നാടുകയാണ്. ഷർട്ടിന്റെ പുരോഭാഗത്തിനാകട്ടെ ശപ്തമായ ആ നഗ്നതയെ ഗോപനം ചെയ്യത്തക്ക ഇറക്കവും ഇല്ലായിരുന്നു. കൈവിട്ടാൽ 'ചതുക്കോ' എന്നു നിലത്തുവീഴും—എന്റെ കാലും നടുവും ഒടിഞ്ഞു പോകും. ഭയംകൊണ്ടു ഞാനുരണ്ടുപോയി. ഗത്യന്തരമില്ല. 'അയ്യോ' എന്നറക്കെ നിലവിളിക്കാൻ തുടങ്ങി. സ്തുളിലുള്ളവർ നിലവളികേട്ടു ജനൽവാതിലിൽക്കൂടി നോക്കിയപ്പോൾ ഞാൻ വഴുവാലിനെപ്പോലെ (തലകീഴായല്ലെങ്കിലും) തൂങ്ങിക്കിടന്നു പിടയ്ക്കുകയാണ്. തേഡ് ഹാർത്തിലെ കുട്ടികളെ പുറത്തേയ്ക്കുവിട്ടു. ഹെഡ് മാസ്റ്ററും മറ്റു വാദ്ധ്യാന്മാരും ഓടിവന്നു; നിലവിളികേട്ടു ചുറ്റുപാടുമുള്ള ജനങ്ങളും! മറ്റു ക്ലാസ്സുകളിലെ കുട്ടികൾ വാതിലുകളിലും, ജനലുകളിലുമങ്ങനെ തിങ്ങിക്കൂടി നിൽക്കുകയാണ്. സതീർത്ഥ്യരും ഗുരനാഥന്മാരുമെത്തിയപ്പോൾ ആപൽഭയത്തിന്റെ സ്ഥാനം ശിക്ഷാഭയത്തിനും ലജ്ജയ്ക്കുമായി വഴിമാറിക്കൊടുത്തു. കുട്ടികളോടു സാമധാനത്തിൽ വൃക്ഷത്തിന്മേൽ കയറുവാൻ പ്രധാനാദ്ധ്യാപകൻ ആജ്ഞാപിച്ചു. കേൾക്കേണ്ടതാമസം! അവക്കെന്തൊരുല്ലാസമായിരുന്നു! കൈക്കുലിവാങ്ങി എന്നെ കബളിപ്പിച്ച 'കൊച്ചുണ്ണി' തുടങ്ങിയ നാലഞ്ചു പ്രമാണികൾ, മല്ലയുദ്ധത്തിനു പോകുന്ന യോദ്ധാക്കളുടെ ഭാവത്തിൽ വൃക്ഷത്തിന്മേൽ പിടിച്ചുകയറി. ക്രമേണ വൃക്ഷാഗ്രം താണു: നിലത്തുട്ടി. അങ്ങനെ ഞാൻ രക്ഷിക്കപ്പെട്ടു.....പക്ഷേ എനിക്കുണ്ടായ ലജ്ജ! വിശേഷിച്ചും പെൺകുട്ടികൾ, എനിക്കു പിണഞ്ഞ അബദ്ധത്തിന്, വിദൂരത്തുനിന്നുകൊണ്ടാണെങ്കിലും, സാക്ഷ്യം വഹിച്ചതിലായിരുന്നു എനിക്കു സങ്കടവും ജാള്യതയും. ഹെഡ് മാസ്റ്റർ എന്നെ കണിക്കിനു ശിക്ഷിക്കാതിരുന്നില്ല. കുട്ടികൾ എല്ലാവരും എന്നെ പരിഹ

സിച്ചു. മാത്രമല്ല അവർക്കെന്നോടു് ദേവഷ്യവും തോന്നി. എന്തുകൊണ്ടെന്നാൽ, മേലാൽ ആ വൃക്ഷത്തിന്മേൽ ആരും കയറിക്കൂടാ എന്നും, കയറിയാൽ കഠിനമായി ശിക്ഷിക്കുന്നതാണെന്നും, പ്രധാനാദ്ധ്യക്ഷകൻ എല്ലാ ക്ലാസ്സിലും വന്നു് മുന്നറിവു കൊടുക്കുകയുണ്ടായി. ഞാൻമൂലം അങ്ങനെ അവരുടെ ആ രസംപിടിച്ചു വിനോദരംഗം അവിചാരിതമായി ഭഞ്ജിക്കപ്പെട്ടു.....

ഇതിനിടയിൽ ചില പ്രധാന സംഭവങ്ങൾ ഞാൻ വിട്ടുപോയിരിക്കുന്നു. ഒന്നാംക്ലാസ്സിൽ ആദ്യമായിച്ചെന്നതിയ ആ ദിവസം എനിക്കു വിസ്തരിക്കാവതല്ല. അച്ഛനും മുത്തച്ഛനും കൂടിയാണ് എന്നെ സ്തുതിക്കൊണ്ടുചെന്നു ചേർത്തതു്. ക്ലാസ്സിലേക്കു ഞാൻ നയിക്കപ്പെട്ടു. അവിടെ ഒരു സാർ ഉണ്ടു്, സാറിന്റെ കയ്യിൽ ഒരു ചുരലും. അതു കണ്ടു മാത്രയിൽത്തന്നെ എന്റെ ജീവൻ പകുതിപോയി. അച്ഛനും മുത്തച്ഛനും ജനവാതിക്കൽ വെളിയിലായി നിന്നുകൊണ്ടു് സാറുമായി എന്തോ സംസാരിക്കുകയാണ്. കുറച്ചു നേരം കഴിഞ്ഞു അവർ പോയി. എനിക്കുണ്ടായ സങ്കടത്തിനതിരില്ല; അതിനേക്കാൾ അധികമായി ഭയവും എന്നെ ബാധിച്ചു. ഞാൻ കരയാൻ തുടങ്ങി, സാർ പതുക്കെ എന്റെ സമീപം വന്നുനിന്നു എന്നെ ആശ്വസിപ്പിക്കുവാനൊരുമ്പെട്ടു. പക്ഷേ അദ്ദേഹത്തിന്റെ കൈവശം ആ ക്രൂരമായ ചുരൽവടി അച്ഛോഴും സ്ഥിതിചെയ്യുന്നുണ്ടായിരുന്നു. ഞാൻ ആശ്വസിച്ചില്ല. കരച്ചിൽ വർദ്ധിച്ചതേയുള്ളു. ഒടുവിൽ അദ്ദേഹം സ്നേഹപൂർവ്വം എന്നെ വിളിച്ചു അദ്ദേഹം ഇരിക്കുന്ന പീഠത്തിന്റെ അരികെ കൊണ്ടുപോയി, വടി ഒരു വീഞ്ഞപ്പെട്ടിയിലിട്ടു് അതിനുമീതെ എന്നെ ഇരുത്തി. എനിക്കല്ല സമാധാനമായി. ഉടൻതന്നെ അദ്ദേഹം ഒരു കുട്ടിയെ കടയിൽ പറഞ്ഞയച്ചു കുറെ ലോസഞ്ചസ് വരുത്തി എന്റെ രണ്ടു കൈകളിലും കപ്പായക്കീശ

യിലും ഇട്ടുതന്നു. ബാക്കിയുള്ളതു് ഓരോന്നുവീതം ഓരോ കട്ടിക്കുമായി വിതരണം ചെയ്തു. എന്റെ ഭീതിയെല്ലാം അങ്ങനെ അപ്രത്യക്ഷമായി. ഞാൻ ആശ്ചസിച്ചു. സാറിനെ നോട്ടു് ഇഷ്ടമുണ്ടു്. അതെ; ആ സാറിനെ നോടിക്കൊണ്ടു് ഇഷ്ടമുണ്ടു്. എന്തു നല്ല സാർ! പക്ഷെ അദ്ദേഹം അന്നു ഊഹിക്കുകപോലും ചെയ്തിരിക്കുകയില്ല. ആ മിറായിക്കൊതിയനും പേടിഞ്ഞൊണ്ടനുമായ കുഞ്ഞാണ്, അന്നെങ്ങും ജനിക്കുകപോലും ചെയ്തിട്ടില്ലാത്ത അദ്ദേഹത്തിന്റെ ദ്വിതീയപുത്രിയുടെ, ഭർത്തൃപദത്തിൽ എത്തിച്ചേരുന്നവനുള്ളതെന്നു്!— അതെ; ഡ്രായിംഗ്മാസ്റ്റർ മി. സി. കെ. രാമൻമേനവൻ! അദ്ദേഹത്തിന്റെ രണ്ടാമത്തെ മകളാണ് ഇന്നു് മിസ്സിസ്സ് ശ്രീദേവി ചങ്ങമ്പുഴ എന്ന നാമധേയത്താൽ അറിയപ്പെടുന്ന ശാലീനയും സ്നേഹസമ്പന്നയുമായ യുവതി.

മലയാളം സ്കൂളിൽ പഠിച്ച നാലു സംവത്സരക്കാലം സ്കൂൾജീവനായ മറ്റു സംഭവങ്ങൾ അധികമായി ഉണ്ടായിട്ടില്ല. പി. എം. അച്ചുതമ്പുർ, ഒരു ത്യാഗരാജയൻസാർ, നാകപ്പാടി കൃഷ്ണപിള്ള, എം. എസ്. കൃഷ്ണനെളയതു് ഇത്രയും പേരായിരുന്നു അക്കാലത്തെ എന്റെ പ്രധാന ഗുരുക്കന്മാർ. ഇവരിൽ ഒന്നാമത്തെ പേരുകാരനും, ഒന്നാമത്തെ ക്ലാസ്സിലെ അദ്ധ്യാപകനുമായ അച്ചുതമ്പുർ സാറിനോടു എന്റെ ജീവിതത്തിനു വലിയ കടപ്പാടുണ്ടു്. അതു് മറ്റു സന്ദർഭങ്ങളിൽ വിവരിക്കുന്നതാണ്. നാകപ്പാടി കൃഷ്ണപിള്ള സാറിനു് എന്നെ വലിയ ഇഷ്ടമായിരുന്നു. അന്നു ക്ലാസ്സിലെ പ്രഥമസ്ഥാനവും എന്നിക്കായിരുന്നു. പോരെങ്കിൽ ഞാൻ മോണീട്ടറുമാണു്. കൃഷ്ണപിള്ളസാർ ഏതാണ്ടു മൂന്നു മാസത്തിൽ കൂടുതൽ എന്നെ പഠിപ്പിച്ചിട്ടില്ല. അപ്പോഴേക്കും അദ്ദേഹത്തിനു സ്ഥലംമാറ്റം കിട്ടി.....അദ്ദേഹം പോയശേഷം മി. കൃഷ്ണനെളയതുസാറാണ് ഞങ്ങളുടെ— നാലാംക്ലാസ്സിൽ—അദ്ധ്യാപകനായതു്. മേൽപ്പറഞ്ഞ പേ

തകാരിൽ ത്യാഗരാജയ്യരൊഴികെ ബാക്കി മൂന്നുപേരും ഇട
പ്പള്ളി സ്വദേശികൾതന്നെയാണ്. ത്യാഗരാജയ്യരെക്കുറിച്ച്
ഇന്നെന്നിക്ക ഒരു വിവരവും ഇല്ല. ഇടക്കാലത്തു അദ്ദേഹ
ത്തിന് ചിത്തദ്രുമം ബാധിച്ചിരിക്കുന്നുവെന്ന സന്താപജന
കമായ വാത്മ കേൾക്കുവാനിടയായി.

ആ നാലാംക്ലാസ്സിൽ മരൊരു സാറുകൂടി എന്നെ ചൊ
പ്പിച്ചിരുന്നു. ആ സാറിനെക്കുറിച്ച് ഒന്നും പറയാതെ വിട്ടു
കളയുന്നത് ശരിയല്ല. എന്തുകൊണ്ടെന്നാൽ എന്റെ
ശൈശവസ്മൃതി ചിത്രങ്ങളിൽ അഗണ്യമല്ലാത്ത ഒന്ന്
അദ്ദേഹത്തെ സംബന്ധിച്ചുള്ളതാണ്. ആ സാർ ഒരു 'നല്ല
സാറാ'ണെന്നു ഒരു കുട്ടിയും പറഞ്ഞുകേട്ടിട്ടുള്ളതായി ഞാൻ
ഓർമ്മിക്കുന്നു. ഞാനും യഥാർത്ഥത്തിൽ അദ്ദേഹത്തെ ഭയപ്പെ
ട്ടിരുന്നതല്ലാതെ ഇഷ്ടപ്പെട്ടിരുന്നില്ല.

ഞാൻ നാലാംക്ലാസ്സിൽ ചൊല്ലുകൊണ്ടിരുന്ന കാലത്തു
അദ്ദേഹത്തിന്റെ കൈകളിൽ നീണ്ടുകൂർത്ത നഖങ്ങൾ ഉണ്ടാ
യിരുന്നു. അദ്ദേഹം ഇളംകുഞ്ഞുങ്ങളുടെ കൈത്തണ്ടുകളിലും
ഉരുകപ്രദേശങ്ങളിലും ആ വരമ്പുണ്ടാകുമുറപ്പു പരിശോ
ധിച്ചു രസിക്കുക പതിവാണ്. ശിക്ഷിക്കുന്ന എന്ന വ്യാജേ
നയാണ് അദ്ദേഹം ആ ആനന്ദാനുഭൂതി അനുഭവിക്കുക പ
തിവ്. കണക്കിട്ടുതന്നിട്ട് കസേരയിൽ ഇരുന്ന ഉറക്കം
തൂങ്ങും. ഉറക്കത്തിൽനിന്നു തെട്ടിയുണർന്നു നോക്കുമ്പോൾ
കുട്ടികൾ സംസാരിച്ചുകൊണ്ടിരിക്കുകയായിരിക്കും. അതദ്ദേ
ഹത്തിനു രസിക്കുകയില്ല. ഉടൻ ഓരോരുത്തരെയായി അടു
ത്തു വിളിച്ചു, പല്ലിളിച്ചുകൊണ്ട്, പിടിച്ചു നുള്ളിത്തുടങ്ങും!
ഈശ്വരാ! ആ നുള്ളിന്റെ വേദന അനുഭവിച്ചതന്നെ അറി
യേണ്ടതാണ്. കുട്ടികൾ വളരെ നേരത്തിനുമുൻപുതന്നെ
കണക്കുചെയ്തു തീർത്തിരിക്കും. ഉറങ്ങുന്ന സാറിനെ വിളിച്ചു
ണുത്തു വാനുള്ള ധൈര്യം, മോണിട്ടർസ്ഥാനത്താൽ ക്ലാസ്സി

ലെ നായകനായി വർത്തിക്കുന്ന എനിക്കുപോലുമില്ല. മറ്റൊരു തൊഴിലുമില്ലെങ്കിൽ കുട്ടികൾ സംസാരിക്കുന്നതിൽ അത്യുത്തമമാണോ! കണക്കു തെറ്റിയിട്ടോ പഠിക്കാഞ്ഞിട്ടോ, മറ്റു കൃത്യങ്ങൾ കാണിച്ചിട്ടോ ആയിരിക്കുമില്ല മിഴു കുട്ടികൾക്കും അദ്ദേഹത്തിൽനിന്നും ഈ പൈശാചികമായ ശിക്ഷ ലഭിക്കുക.

അദ്ധ്വാനത്തിൽ ലയിച്ച അദ്ദേഹത്തിന്റെ ചേതന ആനന്ദസ്വപ്നങ്ങളിൽ പറന്നു കളിക്കുമ്പോൾ, അദ്ദേഹം മിക്കപ്പോഴും അർദ്ധനഗ്നനായിരിക്കുമെന്നുള്ളതു മറ്റൊരു പ്രത്യേകതയാണ്.....ബാലന്മാരുടെ ശ്രദ്ധയെ ആകർഷിക്കുന്ന സംസാരവിഷയവും അതാണ്. പാവപ്പെട്ട കുട്ടികൾ അതിനു ശിക്ഷയനുഭവിക്കുക!— അതെ, ഗുരുനാഥന്റെ ആക്ഷേപാർഹമായ അശ്രദ്ധയാണ് കുട്ടികളുടെ ശ്രദ്ധയെ വ്യഭിചരിക്കുന്നതെന്നു അദ്ദേഹം എപ്പോഴെങ്കിലും അറിഞ്ഞിട്ടുണ്ടോ എന്തോ.....!!

ഇടയ്ക്കൊക്കെ ഒരു സാധു അദ്ദേഹത്തിന്റെ പത്നിഗൃഹത്തിൽ എഴുത്തുകൊണ്ടുപോയി കൊടുക്കാൻ എന്നെ നിയോഗിക്കാറുണ്ടായിരുന്നു. മോണീട്ടാല്ലെ, സാറിന്റെ നിയോഗങ്ങൾ എന്തും അക്ഷരംപ്രതി അനുഷ്ഠിക്കുവാൻ കടപ്പെട്ടവനല്ലേ? എന്റെ ചുമതല ആ തുറയിലും പ്രശംസാർഹമായ വിധം ഞാൻ നിറുപ്പിച്ചിട്ടുണ്ട്. ആദ്യം എനിക്കു വീടു പരിചയമില്ലായിരുന്നു. വഴിയെല്ലാം പാഞ്ഞു മനസ്സിലാക്കിത്തന്നു. അദ്ദേഹത്തിന്റെ ഭാര്യയുടെ ഗൃഹത്തിലേക്കു പോകാൻ ഒരു ഇടവഴിയുണ്ട്. ഇടവഴി നന്നേ ഇടുങ്ങിയതാണ്. അതിലൂടെ അപൂർവ്വമായേ മനുഷ്യജീവികൾ സഞ്ചരിക്കാറുള്ളൂ. ഞാൻ അവിടെ കത്തുകൊണ്ടു ചെല്ലുമ്പോഴൊക്കെ അദ്ദേഹത്തിന്റെ പത്നി വാത്സല്യപൂർവ്വം രാവിലെ കാറ്റിടിക്കുണ്ടാക്കുന്ന പലഹാരത്തിൽ കുറച്ചു ഒരു കടലാസ്സിൽ

പൊതിഞ്ഞു എനിക്കു തരും. അതെന്നെ വശീകരിച്ചു: ഞാൻ മുഴക്കൊതിയനാണല്ലോ. മിക്കപ്പോഴും 'കൊഴുക്കട്ട' യായിരിക്കും ചലഹാരം. തണുത്തുറച്ചു വെടിയുണ്ടപോലെ യായിത്തീർന്നിട്ടുള്ള ആ കൊഴുക്കട്ട അക്കാലത്തു 'ഷാംപെയി'നെക്കാൾ മാധുര്യമുള്ളതായിട്ടാണെന്നിരിക്കു തോന്നിയതു്, ഉച്ചതിരിഞ്ഞു രണ്ടുരണ്ടു മണിയാകുമ്പോഴാണു സാർ എന്നെ സന്ദേശവാഹകനാക്കി ക്ലാസ്സിൽനിന്നു പറഞ്ഞയക്കു ചതിവു്. ദിവസവും ആ നേരം വരാൻ ഞാൻ അക്ഷമയോടെ കാത്തുകൊണ്ടിരിക്കും. സമയം സമീപിക്കുംതോറും ആ കൊഴുക്കട്ടകൾ എന്റെ മനോഭൂമിയിൽ നിരാലംബമായി തുങ്ങിനിന്നു ഗൃണം ചെയ്യുന്നുണ്ടാകും. എന്നാൽ ചില ദിവസം കത്തുകൊണ്ടുപോകേണ്ട ജോലി ഉണ്ടാവുകയില്ല. അന്നെന്നിരിക്കുണ്ടാകുന്ന നിരാശ വിവരണാതീതമാണു്. മൂന്നുമൂന്നു മണിവരെ അസ്വസ്ഥനായിട്ടാണെങ്കിലും ഞാൻ അടങ്ങിനിന്നിട്ടുണ്ടു്. കത്തുകൊണ്ടുപോകാൻ ഇപ്പോൾ വിളിക്കും, ഇപ്പോൾ വിളിക്കും, എന്നാണു് ഓരോ നിമിഷവും എന്റെ പ്രതീക്ഷ. ഒടുവിൽ എന്റെ ക്ഷമ നിശ്ശേഷം ശമിക്കുമ്പോൾ, ഞാൻ ബഞ്ചിൽനിന്നു പതുക്കെ എഴുന്നേറ്റു് സാറിന്റെ അടുത്തുചെന്നു്, രഹസ്യമായി "സാർ കത്തു്....." എന്നാവശ്യപ്പെടും. സാരാണെങ്കിലും, സാറിനും മറവി പറിക്കുടൈന്നില്ലല്ലോ. "അവിടെപ്പോയി ഇരിക്കട്ടോ.....ഇന്നു വേണ്ട.....വേണ്ടപ്പോൾ പറയാം!"—ദൈവമേ, എന്റെ ഹൃദയത്തിനെത്തൊരശനിപാതമായിരുന്നു അതു്. യുദ്ധത്തിൽ തോറ്റു നെപ്പോളിയൻപോലും അന്നു ഞാൻ അനുഭവിച്ച നൈരാശ്യത്തിന്റെ അംശമെങ്കിലും അനുഭവിച്ചിരിക്കയില്ല.


ഒട്ടുകുക്കാലും ദിവസങ്ങളിൽ മണിയടിച്ചു പത്തുപതിനഞ്ചു മിനിറ്റു കഴിഞ്ഞു അദ്ദേഹം ക്ലാസ്സിലെത്തുകയുള്ളു. 'വീട്ടു' ഒന്നൊന്നു മൈലകലത്താണു്. രാവിലെ ഊണു

കഴിഞ്ഞു ഓടിയും വേഗത്തിൽ നടന്നും വിയഞ്ഞാലിച്ചാ യിരിക്കും വന്നുകയറുക. മാറിൽ ഒരു കച്ചമുണ്ടുമാത്രം ഇട്ടിരിക്കാം. ഷർട്ടില്ല. ഞാൻ ഉടൻതന്നെ പോയി കോട്ടെടുത്തുകൊണ്ടുവരണം — അതെ, അനതിദൂരസ്ഥമായ അദ്ദേഹത്തിന്റെ പത്നീഗൃഹത്തിൽനിന്നും. അവർ കോട്ടെടുത്തു മടക്കി എന്റെ കൈവശം തന്നെയും. അതു സാറിന്റെ കയ്യിൽ കൊണ്ടുവന്നു കൊടുത്തിട്ട്, തിരികെ സ്വസ്ഥാനത്തു ചെന്നു, പ്രതാപശാലിയായ ഒരു ചക്രവർത്തിയുടെ ഭാവഗാംഭീർ്യത്തോടെ സതീർത്ഥ്യരെ നോക്കിക്കൊണ്ടു ഞാൻ ഇരിപ്പിറപ്പിക്കാം എന്തു! സാറിന്റെ കോട്ടെടുക്കുക! അതെന്തൊരു നന്മപദവിയാണ്! സത്യം, സതീർത്ഥ്യരിൽ പലരും എന്റെ ആ ഉന്നതപദവിയിൽ അസുയാലുക്കളായിത്തീർന്നിട്ടുണ്ട്. ഞാനതിൽ ആനന്ദിച്ചിട്ടുണ്ട്, അഹങ്കരിച്ചിട്ടുണ്ട്.

സാറിനു ആകെക്കൂടി ചാരനിറത്തിലുള്ള ഒരു കോട്ടുമാത്രമേയുള്ളൂ. അത് ഇന്നും ജീവിച്ചിരിപ്പുണ്ടോ എന്നു എനിക്കു നിശ്ചയമില്ല. അക്കാലത്തു, അതിനു എന്നേക്കാൾ ചുരുങ്ങിയതു് ഒരഞ്ചുകൊല്ലത്തെയെങ്കിലും പ്രായക്കൂടുതൽ കാണാം. ഷട്ട്-കോട്ടാണ്. ഷർട്ടിടാതെയാണു സാർ ആ കോട്ടു ധരിക്കുക പതിവു്. ജന്മമെടുത്തതിൽ പിന്നീടു് ഒരു പ്രാവശ്യമെങ്കിലും ആ നിർഭാഗ്യജീവി ജലസ്സൾം അനുഭവിച്ചിട്ടുണ്ടോ എന്നു സംശയമാണ്. അതിന്റെ കഴുത്തു പട്ടയിൽ, വിയർപ്പുകൊണ്ടു പകലൊക്കെക്കുതിന്നും, ആവികൊണ്ടു രാത്രികാലങ്ങളിൽ ഉണങ്ങിയും, വെഡ്ഗപാതത്താൽപോലും അവിഭാജ്യമായ രീതിയിൽ, അനേക ശതാബ്ദങ്ങളായി നിലനിന്നുപോരുന്ന മാതൃലുകളെപ്പോലെ, എണ്ണയും ചെളിയും ചേർന്നു പാറിനിൽക്കുന്ന ചില വരമ്പുകൾ കാണാം. അവയുടെ പിളർപ്പുകളിൽ ഞങ്ങളുൾമുതൽ അണലികൾവരെയുള്ള ക്ഷുദ്രജീവികൾക്കു താവളമടിക്കാവുന്നതാണ്. ഒരിക്കൽ ഒരു തിങ്കളാഴ്ചദിവസം. കേവലം ഉണ്ടു

പിന്നെയും വായിരുന്ന ഞാൻ, കോട്ട് എന്ന വിശ്വാസത്താൽ എന്തോ തുണിവയ്ക്കപ്പെട്ടിട്ടുള്ള ആ വസ്തുവിശേഷത്തെ മാറോടടുക്കിപ്പിടിച്ചുകൊണ്ട്, അഭിമാനഗർവ്വത്തോടെ അങ്ങനെ ഇടവഴിയിൽ കൂടി നടന്നുവരുമ്പോൾ, ഈശ്വരാ, അതിനുള്ളിലെ ഏതോ അഗാധതകളിൽനിന്നും എന്തോ ഒരു സത്വം ഇറച്ചുപാഞ്ഞു എന്റെ മുഖത്തുകൂടി പ്രാണപരാക്രമത്തോടെ ഒരോട്ടം! നിമിഷത്തിനുള്ളിൽ ആ വസ്തുഭാഗ്യം 'ഫോ' എന്നു നിലത്തിട്ടിട്ടു്, ഭയചകിതനായ ഞാൻ നിന്ന നില്പിൽ നാലു ചാട്ടം ചാടിപ്പോയി! പപ്പടം വട്ടതലിലുള്ള ഒരു തടിമാടൻ എട്ടുകാലിയായിരുന്നു അതു്! അതിന്റെ അനുഗാമികളായി വല്ല സത്വവിശേഷങ്ങളും പുറപ്പെട്ടുകിലോ എന്നു കരുതി, വഴിയിൽ കുനിഞ്ഞിരുന്നു, ഞാൻ അതിന്റെ ഓരോ മടക്കുകളും സൂക്ഷ്മമായി പരിശോധിച്ചുനോക്കി. ഏതാനും ചില എറുമ്പുകളും ഒരു പാറയുമാത്രമേ അതിലുണ്ടായിരുന്നുള്ളൂ. വെള്ളിയാഴ്ച വൈകുന്നേരം മുതൽ തികളാഴ്ച ആ സമയംവരെ ആ അപൂർവ്വവസ്തുരണ്ടുത്തിന്റെ ഏകാന്തഗഹപരങ്ങളിൽ കുടിയേറിപ്പാത്തിരുന്ന അക്രമികളെ, ഗുരുഭക്തനായ ഞാൻ യഥോചിതം ആട്ടിപ്പായിച്ചു ഗുരുനാഥനെ ആപത്തിൽനിന്നു രക്ഷിച്ചല്ലോ എന്ന് ഇന്നും അഭിമാനപുളകത്തോടെ അനുസ്മരിക്കുന്നു.....

അക്കാലത്തു് ഇടപ്പള്ളിയിൽ ഇംഗ്ലീഷ് ഹൈസ്കൂൾ ഉണ്ടായിരുന്നില്ല. മിഡിൽസ്കൂളേ ഉള്ളൂ. നാലു സംവത്സരക്കാലത്തെ അവിടുത്തെ വിദ്യാലയജീവിതം അനുസ്മരണീയമാണ്. അന്നത്തെ എന്റെ പ്രധാനാദ്ധ്യാപകന്മാർ അച്ചുതൻപിള്ള (ഹെഡ്മാസ്റ്റർ) കെ. അനന്തയ്യർ, എൻ. രാമയ്യൻ, എം. ജി. കൃഷ്ണപിള്ള, എൻ. വിഷ്ണുനമ്പൂതിരി, കണ്ണട നമ്പ്യാർസാർ, ടി. കെ. പരമേശ്വരപ്പണിക്കർ, കണ്ണനോടത്തു ശങ്കരപ്പിള്ള, കെ. പി. കരുണാകരമേനോൻ എന്നിവരാണ്. ഞാൻ സ്കൂളിൽ ചേർന്നു രണ്ടാമത്തെ വർഷം



ത്തിൽ മി. ശങ്കരപ്പിള്ളയും അതിന്റെ പിറേറക്കൊല്ലം ഹൈ
 ഡ്മാസ്റ്റർ മി. അച്ചുതൻപിള്ളയും പെൻഷൻപററി പിരി
 ണ്തുപോയി. ഞങ്ങൾ ഏറ്റവും ഭയപ്പെട്ടിരുന്നത് അവരെ
 യാണ്. അവർ വിദ്യാലയം വിട്ടപ്പോൾ ഞങ്ങൾക്കുണ്ടായ
 ആനന്ദം, ആശ്വാസം, ചില്ലറയൊന്നുമല്ല. എന്നാൽ അവരു
 ടെ മഹത്വം എനിക്കു തികച്ചും വെളിപ്പെട്ടുണ്ടു്. ഇത്ര
 തേറാളും നിയന്ത്രണശക്തിയും, ഭരണനൈപുണിയും ശിക്ഷ
 ണവൈദഗ്ദ്ധ്യവും ഒത്തുചേർന്നു ഹൃദയപൂർവ്വം വിദ്യാർത്ഥികളെ
 സ്നേഹിക്കുകയും അവരുടെ അഭ്യുദയത്തിനു ആത്മാർത്ഥയോ
 ടെ പരിശ്രമിക്കുകയും ചെയ്യുന്ന മാതൃകാധ്യാപകന്മാർ തു
 ലോം വിരളമാണു്. അവരെ അന്നു ഞങ്ങൾ ഭയപ്പെട്ടിര
 ന്നതു് തെറ്റുകാരെ അവർ കഠിനമായി ശിക്ഷിച്ചിരുന്നതി
 നാൽ മാത്രമായിരുന്നു. അവരെക്കുറിച്ചുള്ള സ്മരണപോലും
 ഇന്നെന്റെ ഹൃദയത്തിൽ ഭക്തി സ്നേഹബഹുമാന സങ്കല്പി
 തമായ ഒരു മധുരവികാരം സഞ്ജനിച്ചിരിക്കുന്നു.

മി. അച്ചുതൻപിള്ള പിരിഞ്ഞുപോയതോടെ മി. കെ.
 അനന്തയ്യർ ഹൈഡ്മാസ്റ്ററുടെ സ്ഥാനത്തേക്കു പ്രവേശിച്ചു.
 അദ്ദേഹവും മേൽപ്രസ്താവിച്ചവരെപ്പോലെയോ ചില കാ
 യ്ക്കുങ്ങളിൽ അൽപ്പം കവിഞ്ഞോ അനന്യസാധാരണമായ
 പലേ സിദ്ധികളോടുംകൂടിയ ഒരു വന്ദ്യാധ്യാപകനാണു്.
 അദ്ദേഹത്തെപ്പോലെ ഒരു പരിശ്രമശാലിയെ കണ്ടെത്തുക
 അത്ര എളുപ്പമല്ല. കലാശാലാകവാടങ്ങൾ കയറിയിറങ്ങാ
 തെ തന്നെ, സ്വന്തമായി പഠിച്ചു് അദ്ദേഹം ബി. എ. പാ
 സ്സായി; അതിനെ തുടർന്നു എൽ. ടി യും. ഇന്നദ്ദേഹം ഒരു
 ഹൈസ്കൂൾ അസി. ഹൈഡ്മാസ്റ്ററാണു്. ഷോർട്ട്ഹാൻഡു
 ടൈപ്പുവൈദഗ്ദ്ധ്യം ഇവ നന്നെ ചെറുപ്പകാലത്തുതന്നെ അ
 ഭ്യസിച്ചിരുന്നു. കുട്ടികളെ വലിയ സ്നേഹമാണു്. ശിക്ഷിക്ക
 ന്ന കാര്യത്തിലും പിന്നോക്കമല്ല.

മി. രാമയ്യർ അനന്തയുരപ്പോലേതന്നെ ഉത്തമനായ
 ഒരുദ്ധ്യാപകനാണെങ്കിലും അദ്ദേഹം അത്ര ചരിത്രമശിലമു
 ള്ള ആളല്ല. പക്ഷേ ജനങ്ങളുമായി കൂടുതൽ യോജിച്ചു ക
 ഴിഞ്ഞുകൂടുവാനുള്ള സാമർത്ഥ്യം അദ്ദേഹത്തിനുണ്ട്. മി.
 എം. ജി. കൃഷ്ണപിള്ളയും, വിഷ്ണുനമ്പൂതിരിയും ഓരോ വർഷം
 മാത്രമേ ഞങ്ങളെ പഠിപ്പിച്ചിട്ടുള്ളൂ. എന്നോട് അവർക്കി
 ന്നും അകൈതവമായ സ്നേഹമുണ്ട്. സമർത്ഥന്മാരും സൽസ്വ
 ഭാവികളും സഹൃദയരുമായ അദ്ധ്യാപകരാണവർ. ഓപ്പൺ
 കോട്ട്, കോളർ നെൽക്കൈതവ ധരിച്ച് ആദ്യമായി ഞങ്ങ
 ളുടെ മുൻപിൽ പ്രത്യക്ഷപ്പെട്ട പരിഷ്കാരികളായ യുവാദ്ധ്യാ
 പകന്മാരാണവർ.

കണ്ണടനമ്പ്യാർ സാറിനെക്കുറിച്ച് മുൻപൊരിക്കലും സൂ
 ചിപ്പിച്ചിട്ടുണ്ട്, അദ്ദേഹം ആൾ സാത്വികനാണ്. കുട്ടിക
 ളെ അടിക്കുകയില്ലെന്നതുപോകട്ടെ; വാൽകൃത്താൽ ഒട്ടിയ
 തെങ്കിലും തുറ്റുവായ അദ്ദേഹത്തിന്റെ മുഖം ഒരിക്കലേങ്കിലും
 കോപാരുണമായി ഞങ്ങൾ കണ്ടിട്ടില്ല. ആ ചുണ്ടിൽ സദാ
 ഒരു സുന്ദരമായ ഒരു പുഞ്ചിരി നൃത്തം ചെയ്തുകൊണ്ടിരിക്കും.
 ഒരിക്കലും തളരുകയോ പിൻവാങ്ങുകയോ ഇല്ല. അദ്ദേഹ
 ത്തിന്റെ വ്യക്തിത്വത്തിന്റെ ഒരു അവിഭാജ്യഘടകമായി
 തന്നെ കനത്ത ചില്ലുകളോടുകൂടിയ ആ കണ്ണട. ആ വസ്തു
 അദ്ദേഹത്തിൽനിന്നുകന്നു നിൽക്കട്ടെ—അദ്ദേഹം വെറുമൊ
 രു 'നമ്പ്യാർസാർ'മാത്രം! അങ്ങനെ പലരും കാണും.
 പക്ഷേ 'കണ്ണടനമ്പ്യാർസാർ' അദ്ദേഹംമാത്രമേയുള്ളൂ; ഇ
 നിയൊരുകാലത്തും അങ്ങനെയൊരു ക്ലഷ്ടവ്യക്തിയുടെ
 ആവർത്തനം ഉണ്ടാവുകയില്ല. അദ്ദേഹത്തെ നിങ്ങൾക്കു
 ഒരാട്ടിൻകുട്ടിയെന്നോ, മാൻകിടാവെന്നോ വിളിക്കാം. എ
 ന്നാലും അദ്ദേഹത്തിന്റെ ശാന്തത കാണുമ്പോൾ, ആ ചേ
 രുകളിൽപ്പോലും നിങ്ങൾക്കു തൃപ്തിവരുന്നില്ല, വന്ദ്യ
 ഗുരോ, അങ്ങു വിദ്യാലയംവിട്ടശേഷം, ഞാനങ്ങയുടെ നാട്ടു

കാരനാണെങ്കിലും അയൽപക്കക്കാരനാണെങ്കിലും, അങ്ങനെ കണ്ടിട്ടില്ല; എന്റെ ആഗമനംകൊണ്ട്, പവിത്രമായ ആ വാല്യകൃത്തിന്റെ പ്രശാന്തതയിൽ ഒരു നേരിയ ചലനം പോലും ഉണ്ടാക്കുവാൻ ഞാൻ ആഗ്രഹിക്കുന്നുമില്ല. പക്ഷെ അങ്ങയോടുള്ള ഭക്തിയും സ്നേഹവും എന്റെ ഹൃദയത്തിൽ അന്ത്യശ്വാസംവരെ തുളുമ്പിനിൽക്കും.

കണ്ണടനമ്പ്യാർസാർ ഞങ്ങളെ പിരിഞ്ഞുപോയി; എന്നുവെച്ചാൽ ചെൻഷൻപററി എന്നാണത്. ആ കസേര ഒഴിവാക്കി കിടക്കുന്നു. അതിൽ ഒരാൾ ഇരുന്നു കഴിയും. അതെ, ഒരു ദിവസം ആ സ്ഥാനത്തിൽ, ഒരു മനുഷ്യൻ വന്നിരിപ്പുറപ്പിക്കുന്നതു ഞാൻ കണ്ടു. അദ്ദേഹവും ഞങ്ങളുടെ നാട്ടുകാരൻതന്നെ!— പക്ഷെ കണ്ണടനമ്പ്യാർസാറിനേ ആ കസേരയിൽ യുവാവായ ആ സാർ ഇരിക്കുക! ഇശ്ശാപരൻ ഒരു സേരംപോക്കുകാരനാണെന്നു മഹാകവി വള്ളത്തോൾ ഇടപുള്ളി സാഹിത്യപരിഷത്തിൽ പ്രസ്താവിച്ചതത്രപരമാത്മം.....!

* * * *

എന്നെ ഏറ്റവും അബദ്ധങ്ങൾ പഠിപ്പിച്ചിട്ടുള്ള ഒരു അദ്ധ്യാപകൻ മിഡിൽസ്കൂളിൽ ഉണ്ടായിരുന്നു. അതിൽ പലതും എനിക്കിന്നു ഓർമ്മയുണ്ട്. അതു മറക്കാൻ സാധിക്കുന്നതല്ല. പാവപ്പെട്ട കണ്ണുങ്ങളെ മലയാളം പഠിപ്പിക്കുമ്പോൾ അബദ്ധജടിലവും ആർഭാടവികടവുമായ ഗീർവ്വാനം ഇത്രത്തോളം വെച്ചുകാച്ചുന്ന അദ്ധ്യാപകന്മാർ വേറെയുണ്ടെന്നു തോന്നുന്നില്ല. സെക്കൻറഫാറത്തിൽവെച്ചു അദ്ദേഹത്തിൽനിന്നും ലഭിച്ച 'മേഘനിർബ്ബിധിതമായ ആകാശം' രണ്ടു കൊല്ലം, മറ്റൊരാൾ അദ്ധ്യാപകൻ തിരുത്തിത്തന്നതുവരെ തരംകിട്ടുമ്പോഴെല്ലാം ഞാനും വെച്ചു കാച്ചിയിരുന്നു.

‘ഇല്ലം കൊണ്ടു നവളെത്തല്ലി-
 പ്ലുതകഞ്ഞാരു പാങ്ങോ ചാരുടെ
 തള്ള കയർഞ്ഞാരുലയ്ക്കയെടുത്താ-
 ചെള്ളയ്ക്കൊന്നുമിറുക്കിണകണ്ടു.’

എന്ന, നവ്യാരുടെ തുള്ളലിലെ ഒരു ഭാഗത്തിൽ ‘ഇല്ലംകൊണ്ടു നവൾ’ എന്ന പദത്തിന് അദ്ദേഹം അർത്ഥം പറഞ്ഞുതന്നതിങ്ങനെയാണ്:-

‘ഇല്ലം എന്നുവെച്ചാൽ ‘ഇല്ലനക്കരി’—നിങ്ങൾ കണ്ടിട്ടില്ലെ? അടുക്കളകളിലും മറ്റും തുടർച്ചയായി പുകപറിപ്പിടിച്ച ഒരുമാതിരി കരിതൂണിനിൽക്കുന്നത്? അതാണ് ഇല്ലനക്കരി. ഇല്ലനക്കരി ലോപിച്ചുലോപിച്ച ഇല്ലം എന്നായി. ഭർത്താവു ദന്തശോധനാർത്ഥം ഭായ്യയോടു ഉമിക്കരി കൊണ്ടുവരാനായിപ്പറഞ്ഞു. പക്ഷെ അവൾ കൊണ്ടുവന്നതോ, ഇല്ലനക്കരി! ഭർത്താവു ക്ഷുഭിതനായിത്തീർന്നു. ‘ഇല്ലനക്കരി സമീപത്തു കൊണ്ടുവന്നുവെച്ചതും അയാൾ ചാടിയെഴുന്നേറു’. അവളുടെ കപോലഫലകത്തിൽ ഹസ്താഗ്രത്താൽ അത്യഗ്രമായ ‘ഒരാഘാതമേൽപ്പിച്ചതും ഒന്നായിക്കഴിഞ്ഞു’.....ഇങ്ങനെ ചോകുന്നു ആ അഭിനവമല്ലീനാഥന്റെ വ്യാഖ്യാനവൈദഗ്ദ്ധ്യം.’

ഒരു ദിവസം ‘പരോപകാരം’ എന്നതിന്റെ ഇംഗ്ലീഷുവാക്കറിയേണ്ടതായ ആവശ്യം എനിക്കു വന്നുകൂടി. ഉച്ചയ്ക്കു ഭക്ഷണം കഴിച്ചു തിരിച്ചുവന്നു വിശ്രമിക്കുമ്പോൾ ഞാൻ അദ്ദേഹത്തെ സമീപിച്ചു. ചോദ്യം അദ്ദേഹത്തെ ഒട്ടും വിഷമിപ്പിച്ചില്ല. “അനാറാമി” എന്നദ്ദേഹം എനിക്കു പറഞ്ഞുതന്നു. എനിക്കു സംശയിക്കേണ്ട വല്ല ആവശ്യവുമുണ്ടോ? സാറു പറഞ്ഞുതന്നതല്ലേ! എന്റെ അബദ്ധം തിരുത്തുവാൻ ആരോഴുകൊല്ലം കഴിയേണ്ടിവന്നു. അക്കാലമത്രയും പരോപകാരം എന്ന പദം ഇംഗ്ലീഷിൽ പ്രയോഗി

കേണ്ടിവരുന്ന അവസരത്തിലെല്ലാം ഞാൻ 'അനാദമി' യാണു പ്രയോഗിച്ചിരുന്നത്. 'രചന' ശ്രദ്ധയോടുകൂടി വായിച്ചുനോക്കി തെറ്റുതിരുത്തുന്ന അദ്ധ്യാപകന്മാർ കുറവായതിനാൽ എന്റെ ഈ 'അനാദമി' പലപ്പോഴും അവരുടെ കണ്ണുവെട്ടിച്ചു തടന്നുപോയതിൽ അത്ഭുതപ്പെട്ടുവാനില്ല.

ഒടുവിൽ എറണാകുളം മഹാരാജാസ് ഹൈസ്കൂളിൽ അഞ്ചാംഹാറ്റിൽ പഠിക്കുന്ന കാലത്ത് Literary and Debating Society യുടെ ആഭിമുഖ്യത്തിൽ പ്രതിവാരം നിർവ്വഹിക്കപ്പെടാറുള്ള യോഗങ്ങളിലൊന്നിൽ Anatomy എന്ന പേരിൽ ഒരുപന്യാസം (ഇംഗ്ലീഷിൽ നടത്തപ്പെടുന്ന യോഗമാണ്) എഴുതി വായിക്കുവാനുള്ള ഭാരം ഞാൻ കയ്യേറ്റു. ശ്രീമാൻ ഇടപ്പിള്ളി പി. ഉ. ക. കരുണാകരമേനവന്റെ മാതൃലനായ ശ്രീമാൻ പുല്ലയാട്ടു പത്മനാഭമേനവൻ ബി. എ. എൽ. ടി. യാണു അന്നെന്റെ ക്ലാസ്സിലെ അദ്ധ്യാപകൻ. അദ്ദേഹംതന്നെയാണു യോഗാദ്ധ്യക്ഷനും. അടുത്ത യോഗത്തിലേയ്ക്കുള്ള വിഷയം തിരഞ്ഞെടുക്കുന്ന അവസരത്തിലാണ് എന്റെ അനാദമിയുമായി ഞാൻ ചാടി വീണത്. . . ഇംഗ്ലീഷിൽ ഏറ്റവും അധികം മാർക്കു സമ്പാദിക്കുന്ന വിദ്യാർത്ഥി ഞാനാണ്. ക്ലാസ്സിൽ ഒന്നാമനാ ഞാൻ തന്നെ. പക്ഷെ അനാദമിയെക്കുറിച്ച് ഒരുപന്യാസം തയ്യാറാക്കുവാനുള്ള കരുക്കൾ എന്റെ കൈവശം കാണുമെന്നു അദ്ദേഹം അതുവരെ വിശ്വസിച്ചിരുന്നില്ല. സത്യം പറയാമല്ലോ, ഞാനാ ഭാരം കയ്യേറ്റപ്പോൻ അദ്ദേഹം ആശ്ചര്യപരതന്ത്രനായി എന്റെ മുഖത്തുതന്നെ ഉറ്റുനോക്കിക്കൊണ്ടു് കുറച്ചുനേരമങ്ങനെ ബിംബംപോലെ ഇരുന്നുപോയി. മെഡിക്കൽകോളേജ് വിദ്യാർത്ഥികളുടെ മുൻപിൽ ഒരു കീറാ മുട്ടിയായി സ്ഥിതിചെയ്യുന്ന ആ അഗാധവിഷയത്തെക്കുറിച്ച് ഞാൻ ഉപന്യസിക്കുക!! ഭാഗ്യമെന്നേ പറയേണ്ടു! അദ്ദേഹം എന്തിനേയാണു ഞാനുദ്ദേശിക്കുന്നത് എന്നു എന്തോടു ചോ

ദിച്ചു: ലേശമെങ്കിലും സങ്കോചംകൂടാതെ 'പരോപകാരം' എന്നു ഞാൻ മറുപടി പറഞ്ഞു. അദ്ദേഹം പൊട്ടിച്ചിരിച്ചു പോയി. ഒടുവിൽ എനിക്കുപററിയ അബദ്ധം തിരുത്തുകയും ശരിയായ രണ്ടു പദങ്ങൾ എനിക്കു പറഞ്ഞുതരികയും ചെയ്തു: അങ്ങിനെ ഒരു സന്ദർഭം സമാഗതമായില്ലെങ്കിൽ പരോപകാരം ഇന്നും പക്ഷെ അനാദരമായിത്തന്നെ എന്റെ മനസ്സിൽ ഇരിപ്പുറപ്പിക്കുമായിരുന്നു. നോക്കുക! തനിക്കറിഞ്ഞുകൂടെങ്കിൽ "അറിഞ്ഞുകൂടാ" എന്നു സമ്മതിക്കുവാനുള്ള ഹൃദയവിശാലതയില്ലായ്മ വരുത്തിക്കൂട്ടുന്ന കഴപ്പങ്ങൾ. മനുഷ്യനെ "വാണത്തിൽ കയറിച്ചിട്ടുക" എന്നു പറഞ്ഞുകേട്ടിട്ടുണ്ട്. ഇങ്ങനെയുള്ള അന്തസ്സാരവിഹീനരായ അദ്ധ്യാപകവേതാളങ്ങളെയാണ് അങ്ങനെ ചെയ്യേണ്ടതു്. അവരുടെ അജ്ഞതകൊണ്ടു ലോകത്തിനു ഒരുപദ്രവവുമില്ല; പക്ഷെ ആ അജ്ഞതയെ അവർ അബദ്ധംകൊണ്ടു ഗോപനം ചെയ്യുമ്പോൾ അതാപൽക്കരമായിത്തീരുന്നു. ലോഷയാത്ര ഓട്ടൻതുളുൽ പഠിപ്പിക്കുമ്പോൾ നാഗകേതനൻ ശിവനല്ലാ ദുഷ്ടോധനനാണെന്നായിവാനുള്ള വിജ്ഞാനം ഒരു ഹിന്ദുവായ അദ്ദേഹത്തിനുണ്ടാകാതിരുന്നതിലല്ലാ, സന്ദർഭംകൊണ്ടെങ്കിലും, ആലോചിച്ചെടുക്കുവാനുള്ള നിസ്സാരമായ യുക്തി വൈഭവമെങ്കിലും അദ്ദേഹത്തിനില്ലാതെ പോയതിലാണ് ഇന്നും എനിക്കുതൃപ്തം തോന്നുന്നതു്.....

അടുത്തതായി എന്റെ മനോദർപ്പണത്തിൽ പ്രവേശിക്കുന്ന ചിത്രം ശ്രീ. കെ. പി. കുരുണാകരമേനവന്റെതാണ്. ആലുവാ സ്വദേശിയും പ്രസിദ്ധ സാഹിത്യകാരനുമായ മധുരവനം സി. കൃഷ്ണകുറുപ്പ് ബി. എ. എൽ. ടി. കെ. പി. ശങ്കരമേനോൻ ബി. എ. ബി. എൽ. എന്നിവരിൽ ഒന്നാമന്റെ സുപാലനം, രണ്ടാമന്റെ ജ്യേഷ്ഠനാണ് അഗാധ പണ്ഡിതനും സംസ്കാരസമ്പന്നനുമായ ഈ അദ്ധ്യാപകൻ. അദ്ദേഹം ഒരു നല്ല സാഹിത്യകാരനും അപ്രതിമനായ ഒരു

പ്രസംഗകനാണ്. സംസ്കൃതചർച്ചയ്ക്കുവേണ്ടിയായ അദ്ദേഹത്തിന്റെ പ്രസംഗത്തെ ഒരു വലിയ കൊടുങ്കാറ്റിനോടുപമിക്കാം. പുൽക്കൊടിമുതൽ മഹാവൃക്ഷങ്ങൾവരെ സകലതിനേയും അത് പിടിച്ചുകലുക്കുന്നു, ഉലയ്ക്കുന്നു. എന്നിരുന്നാലും ക്ലാസ്സിൽ പഠിക്കുമ്പോൾ ലളിതവും സുന്ദരവുമായ ഭാഷയേ അദ്ദേഹം പ്രയോഗിക്കാറുള്ളൂ. പരമേശ്വരപ്പണിക്കർസാറും അദ്ദേഹവും ഒരേ കാലത്തു് ഞങ്ങളെ പഠിപ്പിച്ചുകൊണ്ടിരുന്ന അദ്ധ്യാപകന്മാരാണ്.....അദ്ദേഹം ഇന്നു തിരുവനന്തപുരം മോഡർസ്കൂളിൽ (മാതൃകാപാഠാലയത്തിൽ) എണ്ണപ്പെട്ട അദ്ധ്യാപകന്മാരിൽ ഒരാളാണെന്നുള്ളതുതന്നെ അദ്ദേഹത്തിന്റെ കഴിവുകൾക്കുദാഹരണമാണ്. പദ്യരചനയിൽ എനിക്കുണ്ടായിരുന്ന കൌതുകത്തെ അക്കാലത്തു് അദ്ദേഹം ആത്മാർത്ഥമായി ഉജ്ജ്വലിപ്പിച്ചിട്ടുണ്ട്. അദ്ദേഹത്തിന്റെ വിദ്യാർത്ഥികളിൽ ഒരാൾക്കെങ്കിലും അദ്ദേഹത്തെക്കുറിച്ച് പ്രശംസാരൂപത്തിലല്ലാതെ എന്തെങ്കിലും പരാധാനങ്ങളായിരിക്കുമെന്നു തോന്നുന്നില്ല.....

അക്കാലങ്ങളിൽ, ക്ലാസിൽ പഠിക്കുന്ന ഇംഗ്ലീഷുപുസ്തകങ്ങളിലുള്ള കഥകൾ പദ്യരൂപത്തിൽ എഴുതുകയായിരുന്നു എന്റെ പ്രധാനസാഹിത്യപരിശ്രമം. നല്ല നല്ല അനേകം പദ്യങ്ങളും ഇതിനിടയിൽ ഞാൻ മനഃപാഠമാക്കിയിട്ടുണ്ടായിരുന്നു. കേരളത്തിലെ പ്രധാന സാഹിത്യകാരന്മാരുടെ പേരുകളും അവരുടെ കൃതികളും എനിക്കു പരിചിതമായിക്കഴിഞ്ഞിരുന്നു. പി. കെ. കരുണാകരമേനവനും, കെ. പി. കരുണാകരമേനവനും അക്കാലത്തു് അനേകം ഉത്തമഗ്രന്ഥങ്ങൾ എനിക്കു വായിക്കുവാനായിത്തന്നിട്ടുണ്ട്. അന്നു ഗുരുനാഥനായ മി. കരുണാകരമേനവൻ രാഘവൻപിള്ളയെ കവി എന്നും, എന്ന് കട്ടിക്കവി എന്നുമാണ് വിളിച്ചിരുന്നതു്. രാഘവൻപിള്ളയുമായി ഞാൻ 'ലോഹ്യ'ത്തിലല്ലെങ്കിലും, ഞാൻ ഇല്ലാത്ത അവസരങ്ങളിൽ എന്റെ ഡസ്സീന്റെ പുറത്തുനിന്നും കവിതയെഴുതിയിട്ടുള്ള എന്റെ പു

സ്കൂൾ സൂത്രത്തിലെടുത്ത അദ്ദേഹം അതിൽ ചില തിരുത്തലുകളെല്ലാം ചെയ്യുക പതിവായിരുന്നു. സത്യം പറഞ്ഞാൽ ഞാനത് ഇഷ്ടപ്പെട്ടിരുന്നില്ല. പക്ഷെ പ്രതിഷേധം പ്രകടമാക്കുവാനുള്ള ധൈര്യം എനിക്കില്ലായിരുന്നു. കാരണം, മുൻപു വിവരിച്ചിട്ടുണ്ടല്ലോ.....

(അപൂർണ്ണം)

മാരിവില്ലുവെച്ചാശപസിക്കുന്നു ഞാൻ
 മായ പുച്ഛിക്കിലും കോൾമയിർകൊൾവു ഞാൻ
 മച്ചേതനതൻ വിഭാവനാ വീഥിയിൽ
 മത്തടിപ്പഭാവഗന്ധവൃകന്യകൾ
 സ്വപ്നങ്ങൾ മൂന്നിൽ തുറക്കുന്നിതുല്ലസൽ
 സ്വപ്നാത്മകങ്ങളുക്കാൽ ചിലമ്പൊച്ചകൾ

(അപ്പൂണ്ണം)

ചന്ദനവല്ലിയിൽ ചുറ്റിയ കാട്ടുവള്ളിയുടെ പാട്ട്

മമ ഹൃദയ മലരിലൊഴും
 മധുരമധു നുകരണ്ടേ?
 അതിലിയലും ലഹരി പിടി-
 ചുതിമുദിതം മുരളണ്ടേ?
 മുരളണ്ടേ, മുഴുകണ്ടേ?
 വരികെന്റെ വരിവണ്ടേ?
 വരയുതയാം വനലത ഞാൻ
 വരുവതിനും തടവുണ്ടോ?
 അകിൽമരമുണ്ടരികിലവൻ
 പകയെഴുവോനറിയാതെ
 ചിറകടിതൻ മൂറ്റുവവു-
 മൊരുലവവും കലരാതെ

(അപ്പൂണ്ണം)

ക്ഷിമാവണം

ചങ്ങമ്പുഴ കൃഷ്ണപിള്ള എം. എ.

ലോകത്തിൽ ഒരു കവിയും എനിക്കുണ്ടായിട്ടുള്ളതുപോലെ ദയനീയമായ ഒരു പരിണാമം സംഭവിച്ചിരിക്കുമെന്നു തോന്നുന്നില്ല. ഒരു കവിയായിത്തീർന്നതിൽ എന്നോളം പശ്ചാത്തപിക്കുന്ന ഒരാൾ ലോകത്തിലെവിടെയെങ്കിലും കാണുമോ എന്നു സംശയമാണ്. കവിത എഴുതുവാൻ ഞാൻ ആരും ഭിച്വത്വം ഒൻപതുവയസ്സുപ്രായമുള്ള കാലത്തായിരുന്നു. അന്നു മുതൽ ഇന്നുവരെ—എണ്ണായിരത്തിൽപരം ദിവസങ്ങളിൽ ഒന്നിലെങ്കിലും—എന്റെ തുലിക അലസമായിരുന്നിട്ടില്ല. എന്നിൽ അന്തർഭവിച്ചിരുന്ന കവിതാവാസന ആദ്യമായി 'രൂപമെടുത്തത്' സതീർത്ഥ്യനുമായുണ്ടായിരുന്ന കലഹത്തിലായിരുന്നു. കലഹത്തിൽ ആരുംഭിച്ചതു കലഹത്തിൽ അവസാനിക്കുന്നതു പക്ഷെ പ്രകൃതിനിയമമായിരിക്കാം. എന്റെ ജന്മസിദ്ധമായ വാസനാസംഹലിംഗം ആദ്യമായി ഉഴതിഉദ്ദീപിപ്പിച്ച മാനന്ദൻ സാഹിത്യപരിഷത്തിന്റെ ജനയിതാവായ മഹാമഹിമശ്രീ ഇടപ്പള്ളി കൃഷ്ണരാജാ തിരുമനസ്സിലെ പ്രഥമപുത്രനും, ഡാബ്ബോവസ്സിയുടെ 'കുറവും ശിക്ഷയും' എന്ന വിശ്വപാതരകൃതിയുടെ പരിഭാഷകനും ആയ ശ്രീമാൻ ഇടപ്പള്ളി പി. കെ. കരുണാകരമേനവനാണ്. എന്റെ കവിയത്വം അദ്ദേഹത്തോടുള്ള കടപ്പാടു അല്പമാണല്ല. കൃതജ്ഞതാപൂർവ്വം ഞാനദ്ദേഹത്തെ നമസ്കരിക്കുന്നു.

(അവസാനം എഴുതിയ കവിത)

ആയുരാരോഗ്യങ്ങളാശീർവദിച്ചു കൊ-
 ണ്ടായിരമായിരമെത്തുന്നു കത്തുകൾ
 ഓരോ സുഹൃത്തുക്കളെ, ഉജ്ഞാതർ കൂടിയു-
 മീരോഗശയ്യയിലെത്തിച്ചു സംഖ്യകൾ.
 ആബദ്ധസൗഹൃദമാഗമിച്ചു കനി-
 ണ്താബാലവൃദ്ധമെന്നഭ്യുദയാർത്ഥികൾ
 തിങ്ങിത്തുടിച്ചു വികാരങ്ങളെൻ ഹൃത്തി-
 ലെങ്ങനെ നിങ്ങളോടോതേണ്ടു നന്ദി ഞാൻ?
 ഏതൗഷധത്തിനെക്കാളുമാശ്വാസദം
 ചേതസ്സിൽ വീഴുമിസ്സുപാതനാർദ്രാമൃതം.
 എത്രയ്ക്കു ധമനാണെങ്കിലുമെന്നെയെൻ
 മിത്രങ്ങൾ നിങ്ങൾ വെടിഞ്ഞീലൊരിക്കലും
 ശത്രുവേക്കൂടിയും ബന്ധിച്ചു മൈത്രിയാൽ,
 ശപ്തമെൻരോഗം—ചരിതാർത്ഥനാണു ഞാൻ
 നാനാരസാകുലം നാളെമജ്ജീവിത-
 നാടകത്തിങ്കൽ യവനിക വീഴ്കിലും.
 അസ്വസ്ഥചിത്തനായ് ദോഷൈകദൃഷ്ടിയാ-
 യസ്തമിച്ചിടാനിടയാക്കിയില്ല നീ
 വീർപ്പിട്ടു കണ്ണീരിൽ മുങ്ങിനിന്നിനിതാ
 മാപ്പു ചോദിച്ചു ഞാൻ നിന്നോടു ലോകമേ.
 ഒപ്പം തമസ്സും പ്രകാശവുമുൾച്ചേർന്നൊ-
 രപ്രമേയാത്മതന്തന്നെ നിൻ ഹൃത്തം!
 ചെമ്പനീർപ്പുക്കൾ വെമ്പിച്ചുളക്കുന്നു തേ
 പുല്ലാങ്കുഴലിനും തോലുലുസിച്ചു നീ സഗ
 നിന്നെയമ്മട്ടിലപഗ്രമിച്ചു കഷ്ട-
 മെന്നിലുള്ളെന്നശ്ശരീർക്കറിയാത്ത ഞാൻ:
 നന്മ നേരുണു നിനക്കു ഞാൻ—നീയെന്റെ
 നന്ദിയും സ്നേഹവും സ്വീകരിക്കേണമേ!





20 JAN 1914

